

اس سے پہلے عرض کیا جا چکا ہے کہ قرآن مجید کی اکائی "آیت" ہے اور قرآن حکیم چھ ہزار سے زائد آیات پر مشتمل ہے۔ آیت کے معنی ہیں نشانی۔ اس لفظ سے دراصل اس حقیقت کی جانب رہنمائی ملتی ہے کہ قرآن حکیم کی ہر آیت علم و حکمت کا ایک موئی اور اللہ کے علم کامل اور اس کی حکمت بالغہ کی نشانی ہے۔ بعض آیات صرف حروفِ مقطعات پر مشتمل ہیں، بعض مرکبات ناقصہ پر مشتمل ہیں۔ اسی طرح بہت سی آیات ایسی ہیں جو مکمل جملوں پر مشتمل ہیں، جبکہ ایسی بھی بہت سی آیات ہیں جن میں متعدد جملہ آ جاتے ہیں۔ یہ معاملہ کسی لغوی نحوی یا اجتہادی اصول پر نہیں ہے، بلکہ درحقیقت یہ تمام امور تو قیفی ہیں، یعنی نبی اکرم ﷺ کے بتانے ہی سے امت کو معلوم ہوئے ہیں۔

آیات جمع ہو کر سورتوں کی شکل اختیار کرتی ہیں۔ سورتوں کی گل تعداد ایک سو چودہ ہے جو متفق علیہ ہے۔ "سورۃ" کے لغوی معنی "فصیل" کے ہیں۔ اس لفظ کے استعمال سے گویا یہ نقشہ سامنے لے آیا گیا کہ قرآن حکیم کی ہر سورۃ علم و حکمت کا ایک شہر ہے، جس کے گرد ایک فصیل موجود ہے۔ آیات ہی کی طرح سورتیں چھوٹی بھی ہیں اور بڑی بھی ہیں۔ سب سے چھوٹی سورتیں تین ہیں جو تین تین آیات پر مشتمل ہیں۔ انہی میں سے ایک سورۃ العصر ہے جو ہمارے اس منتخب نصاب کا نقطہ آغاز ہے۔ باقیہ دو سورتیں، سورۃ الکوثر اور سورۃ النصر ہیں۔ قرآن حکیم کی طویل ترین سورتیں وہ ہیں جو سورۃ الفاتحہ کے بعد مصحف کے بالکل آغاز میں آئی ہیں۔ یعنی سورۃ البقرۃ، سورۃ آل عمران، سورۃ النساء، سورۃ المائدۃ، سورۃ الانعام اور سورۃ الاعراف۔ سورتوں کی ترتیب بھی تو قیفی ہے۔ بعض سورتیں وہ ہیں جو بیک وقت ایک مربوط اور مسلسل خطے کی شکل میں نازل ہوئیں، لیکن بہت سی سورتوں میں تدوین و ترتیب کا معاملہ بھی ہوا ہے جو نبی اکرم ﷺ کے حکم کے تحت ہوا ہے، کہ بعض آیات نازل ہوئیں اور نبی اکرم ﷺ نے فرمایا ان آیات کو فلاں سورۃ میں فلاں آیتوں کے بعد رکھ دو! بہر حال یہ ترتیب اللہ کے حکم سے حضرت جبریل علیہ السلام کی رہنمائی میں نبی اکرم ﷺ نے خود متعین فرمائی۔

جہاد و قتالٍ فی سبیل اللہ کے موضوع پر قرآن حکیم کی جامع ترین سورۃ و سورۃ الصاف

مطالعہ قرآن حکیم کے جس منتخب نصاب کا ہم سلسلہ وار مطالعہ کر رہے ہیں اس کے پوتھے حصے میں سورۃ الحجؑ کے آخری رکوع کے بعد اب ہمیں بالترتیب سورۃ الصاف اور سورۃ الجمعہ کا مطالعہ کرنا ہے۔ یہ دونوں سورتیں ایک حسین و جبیل جوڑے کی صورت میں "سلسلہ مُسبَّحات" کے بالکل وسط میں وارد ہوئی ہیں۔ اس سے قبل سورۃ التریم کے درس کے ضمن میں بھی یہ بات عرض کی جا چکی ہے کہ قرآن مجید کی اکثر سورتیں جوڑوں کی شکل میں ہیں۔ کسی ایک مضبوط پر، جس کے دو رُخ یا دو پہلو ہوں، بالعموم دو علیحدہ سورتوں میں بحث ہوتی ہے اور دونوں سورتیں مل کر اس ایک مضبوط کی تکمیل کرتی ہیں۔

قرآن حکیم کی سورتیں اور آیات

اس مرحلے پر چونکہ ہم قرآن حکیم کی ایسی دو سورتوں کا مطالعہ کرنے والے ہیں جن کا باہم جوڑا ہونا بہت نمایاں ہے، لہذا مناسب معلوم ہوتا ہے کہ اس موقع پر مصحف کی ترتیب سے متعلق اور سورتوں کی گروپ بندی (grouping) کے بارے میں کچھ بیانیادی باتیں عرض کر دی جائیں، تاکہ قرآن مجید کے ساتھ ایک مجموعی اور عمومی تعارف اور اس کے ساتھ ایک ذہنی مناسبت پیدا ہونے میں مدد مل سکے۔

سات احزاب

سورتوں کی ایک تقسیم جو بہت معروف ہے وہ ان کے زمانہ نزول کے حوالے سے ہے۔ کچھ سورتیں کی ہیں، کچھ مدنی ہیں۔ یعنی کچھ سورتیں وہ ہیں جو بحیرت سے قبل نازل ہوئیں اور کچھ سورتیں وہ ہیں جو بحیرت کے بعد نازل ہوئیں۔

اب ترتیب مصحف کی طرف آئیے اور سورتوں کی گروپنگ کو سمجھنے کی کوشش کیجیے! یہ تو ظاہر ہے کہ قرآن مجید کی ترتیب، جس سے ہم واقف ہیں اور جو دو رینبوی سے چلی آ رہی ہے، ترتیبِ نزولی کے اعتبار سے نہیں ہے اور یہ بات اظہر من الشمس ہے، اس پر کچھ مزید عرض کرنے کی حاجت نہیں ہے۔ اس ترتیبِ مصحف میں سورتیں جس طرح ایک دوسرے کے بعد رکھی گئی ہیں اور ان میں جو گروپ بندی کی گئی ہے ان میں سے ایک گروپ بندی (grouping) تווہہ ہے جس کا ذکر ہمیں دور نبوی اور دو ر صحابہ سے ملتا ہے، جس کی رو سے قرآن حکیم کی سورتیں سات احزاب یا سات منزلوں میں تقسیم ہیں۔ یہ درحقیقت بغرض تلاوت قرآن حکیم کو سات قرباً مساوی حصوں میں تقسیم کیا گیا تھا۔ اس لیے کہ آغاز میں تقریباً ہر مسلمان ہر ہفتے قرآن مجید کی تلاوت مکمل کیا کرتا تھا، لہذا ضرورت محسوس ہوئی کہ قرآن حکیم کو سات تقریباً مساوی حصوں میں تقسیم کر دیا جائے، تاکہ ایک شخص روزانہ ایک حصہ، ایک حزب یا ایک منزل پڑھ کر ایک ہفتے میں قرآن مجید ختم کر لیا کرے۔ یہ تقسیم، جیسا کہ عرض کیا گیا، دور ر صحابہ میں موجود تھی۔ اس تقسیم میں ایک ظاہری حسن بھی پیدا ہو گیا ہے۔ سورۃ الفاتحہ کو چھوڑ کر، کہ یہ پورے قرآن مجید کے لیے ایک دیباچے اور مقدمے کی حیثیت رکھتی ہے، پہلی منزل یا پہلا حزب تین سورتوں پر مشتمل ہے، دوسرا پانچ سورتوں پر تیسرا سات سورتوں پر، چوتھا نو سورتوں پر، پانچواں گیارہ سورتوں پر اور پچھٹا تیرہ سورتوں پر مشتمل ہے، جبکہ ساتویں حزب میں، جو کہ ”حزب مفصل“، کہلاتا ہے، سورتوں کی تعداد بہت زیادہ ہے، اس لیے کہ قرآن مجید کے آخر میں جنم کے اعتبار سے بہت چھوٹی چھوٹی سورتیں جمع ہیں۔

پارے اور رکوع

سات منزلیں یا سات احزاب تو دو رینبوی اور دو ر صحابہ میں موجود تھے، البتہ دو تقسیمیں بعد میں کی گئی ہیں جن کا دور نبوی اور دو ر صحابہ میں ذکر نہیں ملتا۔ ایک قرآن حکیم کی تیس پاروں میں تقسیم ہے، جو درحقیقت اس دوار کی تجویز کردہ ہے جب مسلمانوں کا جذبہ، ایمان کچھ مضم پڑ گیا تھا اور تلاوتِ قرآن کے ضمن میں وہ سابقہ معمول، کہ ہر ہفتے میں قرآن مجید ختم کر لیا جائے، اب کچھ لوگوں پر گران گزر رہتا۔ چنانچہ اس بات کی ضرورت محسوس کی گئی کہ قرآن مجید کو تمیں حصوں میں تقسیم کر دیا جائے، تاکہ ہر مسلمان روزانہ ایک حصہ پڑھ کر ایک مہینے میں تلاوتِ قرآن مکمل کر لیا کرے۔ لیکن یہ تقسیم فی الواقع بڑی ہی مصنوعی اور بے قاعدہ (arbitrary) ہے اور قطعی طور پر کسی بھی اصول پر مبنی نہیں ہے۔ یہاں تک کہ اس میں یہ ظلم بھی کیا گیا ہے کہ سورتوں کی فصیلیں توڑ دی گئی ہیں اور نہایت بھوٹنڈے طریقے سے توڑی گئی ہیں۔ مثلاً سورۃ الحجر کی ایک آیت تیرہ ہویں پارے میں جبکہ باقیہ پوری سورت چودہ ہویں پارے میں چلی گئی ہے۔ ایسے محسوس ہوتا ہے کہ کسی کے پاس قرآن حکیم کا کوئی ایک نسخہ تھا اور اس نے اس کے صفات گن کر اُسے برابر برابر تیس حصوں میں تقسیم کر دیا۔ یہی وجہ ہے کہ عرب ممالک میں جو قرآن مجید طبع ہوتے ہیں ان میں بالعموم ان پاروں کا سرے سے کوئی ذکر ہی نہیں ہوتا۔

ایک دوسری تقسیم جو کی گئی، اور وہ بھی بغرض سہولتِ تلاوت کی گئی، وہ ہے سورتوں کی تقسیم رکوعوں میں۔ اس میں پیش نظر یہ تھا کہ طویل سورتوں کو جن کا نماز کی ایک رکعت میں پڑھنا مشکل ہے، اس طرح کے حصوں میں تقسیم کر دیا جائے کہ ایک حصہ ایک رکعت میں بآسانی پڑھا جاسکے۔ اس طرح طویل سورتیں رکوعوں میں منقسم ہو گئیں۔ آخری پارے کی اکثر سورتیں صرف ایک ایک رکوع پر مشتمل ہیں، اس لیے کہ ان کو ایک رکعت میں بآسانی پڑھا جا سکتا ہے۔ اس کے بعد پچھے کی طرف آئیے تو ذرا طویل سورتیں ہیں جو دو دو رکوعوں کی سورتیں ہیں۔ پھر مزید طویل سورتیں ہیں جو تین تین اور

چار انہتائی طویل مدنی سورتیں شامل ہیں، یعنی البقرۃ، آل عمران، النساء اور المائدۃ۔ دوسرا گروپ اس اعتبار سے متوازن ہے کہ اس میں دو مکی سورتیں اور دو ہی مدنی سورتیں شامل ہیں۔ سورۃ الانعام اور سورۃ الاعراف کمی ہیں اور سورۃ الانفال اور سورۃ التوبۃ مدنی ہیں۔ تیسرا گروپ کی مکیات کا سلسلہ بہت طویل ہے جو گیارہویں پارے میں سورۃ یونس سے شروع ہو کر اٹھاڑھاڑ ہویں پارے تک چلا گیا ہے۔ اس کے بعد ایک مدنی سورۃ آتی ہے، یعنی سورۃ النور، اور اس پر گروپ مکمل ہو جاتا ہے۔ پھر مکیات کا سلسلہ اٹھاڑھاڑ ہویں پارے میں سورۃ الفرقان سے شروع ہو کر بائیسویں پارے تک چلا گیا ہے، جس کے بعد سورۃ الاحزاب مدنی سورۃ ہے جس پر چوتھا گروپ مکمل ہوتا ہے۔ اس طرح سے مکیات اور مدنیات پر مشتمل قرآن حکیم کی سورتوں کے سات گروپ وجود میں آتے ہیں اور ان میں ایک معنوی تقسیم بھی نظر آتی ہے کہ ہر گروپ کا اپنا ایک مرکزی مضمون ہے جس کی تکمیل اس گروپ میں شامل کی اور مدنی سورتیں مل کر رکھتی ہیں۔

مدنی سورتوں کا سب سے بڑا لگدستہ

اب آئیے اس اصل موضوع کی طرف جس کے ضمن میں یہ ساری بات زیر بحث آئی ہے، اور وہ یہ کہ اس پہلو سے قرآن حکیم کی سورتوں کا جو چھٹا گروپ بنتا ہے اس میں سورۃ الصاف اور سورۃ الجمعہ شامل ہیں۔ یہ گروپ بعض اعتبارات سے ایک خصوصی شان کا حامل ہے۔ اس کے آغاز میں سورۃ ق سے سورۃ الواقعة تک سات کی سورتیں ہیں۔ قرآن مجید کی تلاوت کرنے والے جانتے ہیں کہ آہنگ (rhythm) اور روانی کے اعتبار سے قرآن حکیم میں ان سورتوں کو ایک امتیازی مقام حاصل ہے۔ ان سب کا مرکزی مضمون آخرت ہے اور اسی پر مختلف پہلوؤں سے ان سورتوں میں روشنی ڈالی گئی ہے۔ انہی میں سورۃ الرحمن بھی شامل ہے جسے ”غُرس القرآن“ کہا گیا ہے۔ الفاظ کا حسن اور تراکیب اور بندشون کی بے مثال خوبصورتی اور اچھوتا پن ان سورتوں کا امتیازی اور مشترک وصف ہے۔

ان سات کی سورتوں کے بعد اس گروپ میں دس مدنی سورتیں شامل ہیں۔ بلخاظِ

چار چار رکوعوں پر مشتمل ہیں۔ یہاں تک کہ قرآن حکیم کی طویل ترین سورۃ، سورۃ البقرۃ ہے جو چالیس رکوعوں پر مشتمل ہے۔ یہ تقسیم جس نے بھی کی ہے یہ مانا پڑتا ہے کہ اس نے مضامین کا لحاظ رکھا ہے۔ عام طور پر رکوع کا اختتام ایسے ہی موقع پر کیا گیا ہے کہ جہاں ایک مضمون کمکمل ہو جائے اور سلسلہ کلام ٹوٹنے نہ پائے۔ بہر حال پاروں اور رکوعوں کی یہ تقسیم دورِ صحابہؓ میں موجود نہیں تھی، یہ بعد کے زمانے سے متعلق ہے۔

سورتوں کی ایک نئی گروپ بندی

البتہ قرآن حکیم کی سورتوں کی ایک گروپ بندی اور بھی ہے جس کی جانب ماضی قریب ہی میں بعض محققین کی نگاہ گئی ہے۔ انہوں نے قرآن حکیم میں اس حقیقت کا مشاہدہ کیا کہ مدنی سورتوں کو کچھ اس طرح آپس میں جوڑا گیا ہے، اکٹھا کیا گیا ہے کہ اس سے سات گروپ وجود میں آگئے ہیں۔ اس اجمال کی تفصیل یہ ہے کہ قرآن حکیم کی سورتوں کے ہر گروپ کا آغاز ایک یا ایک سے زائد کی سورتوں سے ہوتا ہے اور اس کا اختتام ایک یا ایک سے زائد مدنی سورتوں پر ہوتا ہے، اور اس طرح مکی اور مدنی سورتیں مل کر ایک گروپ کو مکمل کرتی ہیں۔ ایک گروپ کے مکمل ہونے پر آپ دیکھیں گے کہ دوسرا گروپ شروع ہو گا، پھر آغاز میں مکیات آئیں گی اور ان کے بعد پھر مدنیات۔ اور اس طرح دوسرا گروپ مکمل ہو جائے گا۔ پھر تیسرا گروپ کا آغاز بھی ایک یا ایک سے زائد کی سورتوں سے ہو گا، جن کے بعد پھر مدنی سورتیں آئیں گی اور گروپ کمکمل ہو جائے گا۔ اس طرح مکی اور مدنی سورتوں کے بھی سات ہی گروپ سامنے آتے ہیں۔ ان میں سے ہر گروپ کا ایک مرکزی مضمون ہے جو اس گروپ میں شامل کی اور مدنی سورتوں میں قدِ مشترک کی حیثیت رکھتا ہے۔ یا یوں کہیے کہ ہر گروپ کا ایک مرکزی خیال یا ایک عمود (central axis) ہوتا ہے جس کے ساتھ اس گروپ کی تمام کی اور مدنی سورتیں مربوط ہوتی ہیں۔

اس طرح سے قرآن مجید کی سورتوں کے جو سات گروپ وجود میں آئے ہیں ان میں سے پہلے گروپ میں کی سورۃ صرف ایک ہے، یعنی سورۃ الفاتحہ، جبکہ اس گروپ میں

معاشرہ باقاعدہ وجود میں آچکا تھا اور مسلمانوں کو غلبہ اور اقتدار بھی اللہ تعالیٰ کی طرف سے عطا ہو چکا تھا۔ گویا مسلمانوں کی حکومت قائم ہو چکی تھی۔ چنانچہ ان سورتوں میں دوسری قدِ مشترک آپ یہ دیکھیں گے کہ ان سورتوں میں خطابِ گل کا گل مسلمانوں سے ہے، بحیثیتِ اُمّتِ مسلمہ۔ ان میں یہود و نصاریٰ سے یا مشرکین کہہ سے خطاب نہیں ملے گا، نہ بطریزِ دعوت و تلخی نہ بطورِ ملامت و زجر و توبخ! خطابِ گل کا گل اُمّتِ مسلمہ سے ہے، اہل کتاب یعنی یہود اور نصاریٰ کا اگر کہیں حوالہ آیا بھی ہے تو محض نشان عبرت کے طور پر۔ ان میں بھی نصاریٰ کی طرف reference (ان سورتوں میں محض دو مقامات پر ہے، جبکہ اکثر سورتوں میں یہود کو بطورِ نشان عبرت پیش کیا گیا ہے کہ اے مسلمانوں! جس مقام پر آج تم فائز کیے جا رہے ہو اس مقام پر اس سے پہلے بنی اسرائیل فائز تھے۔ تم سے پہلے کتابِ الہی کے حامل وہ تھے، انہیں توراۃ عطا کی گئی تھی جس میں ہدایت بھی تھی اور قانون و شریعت بھی، تم سے پہلے وہ قومِ اللہ کی نمائندہ اُمّت تھی جسے اڑھائی ہزار برس تک یہ مقامِ بلند حاصل رہا، لیکن جب انہوں نے اللہ کی کتاب اور اس کے دین کے ساتھ غداری کی تو وہ اللہ کے غصب کا نشانہ بنے اور انہیں اس مقام سے معزول کر دیا گیا۔ اس سابقہ اُمّت میں کن کن راستوں سے گراہیاں آئیں، کس کس پہلو سے ان میں اخلاقی، اعتمادی یا عملی اضلال پیدا ہوا، اس کو اپنے سامنے بطور نشانِ عبرت رکھو! اس لیے کہ اُمتوں کی تاریخ ایک دوسرے سے بہت مشابہ ہوتی ہے۔ بنی اکرم علیہ السلام نے اس حقیقت کو بڑی وضاحت سے بیان فرمایا ہے۔ آپ ارشاد فرماتے ہیں:

((لَيَأْتِينَّ عَالَىٰ أُمَّتِي مَا أَتَىٰ عَالَىٰ بَنِي إِسْرَائِيلَ حَذُوَ النَّعْلِ بِالنَّعْلِ))^(۱)

”میری اُمّت پر بھی وہ تمام حالات لازماً وارد ہوں گے جو اس سے پہلے بنی اسرائیل پر آئے ہیں، بالکل ایسے جیسے کہ ایک جو تاریخ سے مشابہ ہوتا ہے۔“

دونوں اُمتوں کے حالات میں مشابہت کے بیان میں اس سے زیادہ بلعغ تمثیل ممکن

(۱) سنن الترمذی، ابواب الایمان عن رسول اللہ ﷺ، باب ما جاء في افتراق هذه الامة۔

تعدادِ مدینی سورتوں کا یہ سب سے بڑا اور خوبصورت مجموعہ (constellation) ہے جس کی کوئی اور نظیر قرآن حکیم میں موجود نہیں۔ ویسے حجم کے اعتبار سے پہلے گروپ میں جو چار مدینی سورتیں یعنی البقرۃ، آل عمران، النساء اور المائدۃ شامل ہیں، وہ بہت طویل ہیں۔ لیکن بہر حال سورتوں کی تعداد وہاں چار ہی ہے، جبکہ یہاں دس مدینی سورتیں مسلسل وارد ہوئی ہیں۔ ستائیں سویں پارے کی سورۃ الحمدید سے ان کا سلسلہ شروع ہوتا ہے اور اٹھائیں سویں پارے کی آخری سورۃ، سورۃ الاتحریم پر ختم ہوتا ہے۔

زیرنظر مدینی سورتوں کے مشترک اوصاف

ان سورتوں میں کچھ چیزیں قدِ مشترک کی حیثیت رکھتی ہیں۔ اور چونکہ مطالعہ قرآن حکیم کے اس منتخبِ نصاب میں مکمل سورتوں کی سب سے بڑی تعداد اسی گروپ سے متعلق ہے، لہذا اس نصاب کے مضامین کی تفہیم کے لیے اس گروپ میں شامل سورتوں کے مشترک امور کو سمجھ لینا مفید ہو گا۔ اس سے پہلے اس گروپ کی دو سورتیں ہم پڑھ چکے ہیں۔ منتخبِ نصاب کے حصہ دوم میں، جو مباحثہ ایمان پر مشتمل ہے، ہم نے سورۃ الغائب کا مطالعہ کیا تھا جو اس گروپ میں شامل ہے۔ اسی طرح حصہ سوم میں اعمالِ صالح کی تفصیل کے ضمن میں غالباً زندگی اور اس سے متعلق اہم ہدایات پر مشتمل سورۃ الاتحریم کا ہم مطالعہ کرچکے ہیں جو اس گروپ کی آخری سورۃ ہے۔ اب اس مرحلہ پر اسی گروپ کی دو مزید سورتوں یعنی سورۃ الجمدة اور سورۃ القصہ کا مطالعہ ہم کرنے والے ہیں۔ مزید برآں اس منتخبِ نصاب کے آخری حصے میں ہمیں سورۃ الحمدید کا مطالعہ کرنا ہے جس سے اس گروپ کی مدینی سورتوں کا آغاز ہوتا ہے۔ لہذا مناسب نشین کر لی جائیں، تاکہ ہر مرحلے پر ان کے بارے میں بعض بنیادی باتیں ذہن

تمام خطابِ اُمّتِ مسلمہ سے ہے!

پہلی چیز جو ان دس سورتوں میں قدِ مشترک کی حیثیت رکھتی ہے، یہ ہے کہ تقریباً ان سب کا زمانہ نزول مدینی دوسرے دور کا نصفِ آخر ہے۔ یہ وہ دور ہے جب مسلمانوں کا

تمام مضامین کا ایک جامع خلاصہ اور لیٹ لیب ہمیں سورۃ المناقون کی شکل میں عطا کر دیا گیا جو کل گیارہ آیات پر مشتمل ہے اور اسی مجموعے میں شامل ہے۔

اسی طرح عالمی زندگی سے متعلق یہ عرض کیا جا چکا ہے کہ قرآن حکیم میں سب سے زیادہ مفصل ہدایات اسی شعبۂ زندگی کے بارے میں دی گئی ہیں۔ گھر کا ادارہ انسان کی اجتماعی زندگی کی پہلی منزل ہے۔ اس ادارے کو کن خطوط پر استوار کیا جائے، بیویوں اور اولاد کے معاملے میں معتدل اور متوازن طرزِ عمل کوں سا ہے، اگر طلاق کی نوبت آجائے تو کن باقوں کو پیش نظر رکھنا ضروری ہو گا، ان موضوعات پر دو روکوں پر مشتمل دو انتہائی جامع سورتیں (سورۃ الطلاق اور سورۃ التحریم) بھی اسی گلدستے میں شامل ہیں۔

اس طرح یہ دس سورتیں گویا مختلف اعتبارات سے قرآن حکیم میں طویل بحثوں میں پھیلے ہوئے اہم مباحثت کے خلاصوں کی حیثیت رکھتی ہیں جن کو ایک مقام پر یکجا کر دیا گیا ہے۔ اور یہی درحقیقت سبب ہے اس کا کہ ان دس سورتوں میں سے چھ ہمارے اس منتخب نصاب میں شامل ہیں، یعنی سورۃ الحدیڈ، سورۃ القص، سورۃ الجمعہ، سورۃ المناقون، سورۃ التغابن اور سورۃ التحریم۔

سرزنش اور ملامت کا اسلوب

ان سورتوں میں ایک اور قدرِ مشترک یا وصفِ مشترک یہ نظر آتا ہے کہ اُمت مسلمہ سے خطاب میں بالعموم کچھ ملامت کا سا اور جھنجوڑنے کا سا انداز جھلتا نظر آتا ہے۔ یوں محسوس ہوتا ہے کہ جیسے اُمت کے بعض طبقات کے جذبات ایمانی اور جوش جہاد میں کچھ کمی واقع ہو گئی تھی، ان کا جذبہ اتفاق کچھ سرد پڑ رہا تھا اور اب انہیں جھنجوڑا جا رہا ہے، کچھ سرزنش کے انداز میں بھی اور کہیں کہیں ملامت اور زجر کے انداز میں بھی۔ یہ اندازان تمام سورتوں میں مشترک ہے۔ اس کی بہت سی مثالیں دوران مطالعہ ہمارے سامنے آئیں گی۔ سورۃ القص میں فرمایا گیا: ﴿يَأَيُّهَا الَّذِينَ أَمْنَوْا لَمْ تَقُولُوا مَا لَا تَفْعَلُونَ﴾ ”اے اہل ایمان! کیوں کہتے ہو جو کرتے نہیں ہو؟“ ﴿كُبُرُ مُفَتَّا عِنْدَ اللَّهِ أَنْ تَقُولُوا مَا لَا تَفْعَلُونَ﴾ ”یہ چیز اللہ کے غصب کو بھڑکانے والی ہے کہ

نہیں۔ رسول اللہ ﷺ نے اس معاملے کو اس کی انہاتا تک پہنچانے کے لیے یہ مثال بھی دی کہ اگر وہ (یعنی بنی اسرائیل) گوہ کے بل میں گھسے تھے تو تم بھی ضرور گھسو گے، اور اگر ان میں سے کوئی بد بخت اور شقی ایسا پیدا ہوا تھا کہ اس نے اپنی ماں سے بدکاری کی تھی تو تم میں سے بھی کوئی ایسا بد بخت پیدا ہو کر رہے گا۔ تو ان سورتوں میں درحقیقت اُمت مسلمہ کے سامنے بطور نشان عبرت یہود اور نصاریٰ کے حالات بار بار لائے گئے۔ اور اس طرح مسلمانوں کو پیشگی متنبہ کیا جا رہا ہے کہ دیکھنا کہیں تم ان گمراہیوں کا شکار نہ ہو جانا!

اہم مضامین کے جامع خلاصے

ان سورتوں میں تیسرا قدرِ مشترک یہ ہے کہ ایسے محسوس ہوتا ہے کہ قرآن مجید کے وہ اہم مضامین اور مباحث جو طویل کمی اور مدنی سورتوں میں بہت تفصیل سے آئے ہیں، ان کے گویا چھوٹے چھوٹے خلاصے نکال کر اس مقام پر جمع کر دیے گئے ہیں۔ ایمان کے مباحث کمی سورتوں میں بڑی لمبی بحثوں کی صورت میں پھیلے ہوئے ہیں۔ تو حکیم، معاد اور آخرت کے مباحث اور ان کے لیے دلائل، پھر ان پر وارد شدہ اعتراضات کے جوابات طویل سورتوں میں بڑی تفصیل سے زیر بحث آئے ہیں۔ لیکن جیسا کہ ہم دیکھ کر چکے ہیں، ایمان اور اس کے ثمرات و لوازم کے بیان میں اٹھارہ آیات پر مشتمل سورۃ التغابن انتہائی جامع سورۃ ہے۔ کوئی جاننا چاہے کہ ایمان کیا ہے، اس کے لوازم کیا ہیں، اس کے نتائج اور مضرات کیا ہیں اور اس کے فرقی و عملی تقاضے کیا ہیں، تو سورۃ التغابن اس کے لیے کافیت کرے گی۔

اسی طرح نفاق کا مضمون طویل مدنی سورتوں (سورۃ النساء، سورۃ آل عمران اور سورۃ التوبۃ) میں بڑے طویل مباحث پر پھیلا ہوا ملے گا کہ نفاق کسے کہتے ہیں، اس کی حقیقت کیا ہے، اس کا نقطہ آغاز کون سا ہے، اس مرض کی علامات کیا ہیں، اس کی ہلاکت خیزی کا عالم کیا ہے، اس سے بچاؤ کی تدابیر کیا ہیں، اگر اس کی چھوٹ لگ جائے تو اس کا علاج کیا ہے، یہ تمام امور ان سورتوں میں بڑی تفصیل سے زیر بحث آئے ہیں۔ لیکن ان

فوج در فوج اور جو ق در جو ق دین اسلام میں داخل ہو رہے تھے، ظاہر بات ہے کہ ان کے ایمان کی کیفیت وہ نہیں تھی جو سابقون الاؤں کے ایمان کی تھی۔ یہ بات اس سے پہلے سورۃ الحجرات کی آیت ۱۲ میں آچکی ہے۔ وہاں لوگوں سے مخاطب ہو کر کہا گیا تھا کہ تم یہ نہ کہو کہ ہم ایمان لے آئے، بس یہ کہہ سکتے ہو کہ ہم نے اسلام قبول کر لیا۔ ﴿قَالَتِ الْأَعْرَابُ امَّنَا قُلْ لَمْ تُؤْمِنُوا وَلَكُنْ قُوْلُوْا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ﴾ ”یہ بد و کہتے ہیں ہم ایمان لے آئے۔ (اے نبی! ان سے) کہہ دیجیے کہ تم ایمان ہرگز نہیں لائے ہو، بلکہ یوں کہو کہ ہم نے اسلام قبول کر لیا ہے، اور ابھی تک ایمان تمہارے دلوں میں داخل نہیں ہوا۔“

اب ظاہر بات ہے جب ایک کثیر تعداد میں ایسے لوگ امت میں شامل ہو گئے تو امت میں بحیثیتِ مجموعی جذباتِ ایمانی، جوشِ جہاد اور جذبہِ افاق کا اوسط کم ہو گیا۔ یہ وہ اضحاک ہے جس پر اسی وقت گرفت کی گئی۔ اس میں درحقیقت بعد کے آدوار کے لیے، جبکہ امت میں بحیثیتِ مجموعی اضحاک اور زوال پوری شدت کے ساتھ ظاہر ہونے والا تھا، پیشگی رہنمائی کا سامان موجود ہے۔ اور اس طرح آئندہ کے آدوار میں یہ سورتیں مسلمانوں کی غیرتِ ایمانی کو لکارنے اور ان کے جوشِ جہاد اور جذبہِ افاق کو از سر نوتازہ کرنے میں مہیز کا کام دیں گی۔ ان کی تلاوت سے مسلمانوں میں یہ شعور پیدا ہو گا کہ وہ اپنا جائزہ لیں، اپنے گریانوں میں جھانکیں اور اگر ایمان کے اضحاک کی متذکرہ بالا کیفیات انہیں اپنے باطن میں محسوس ہوں تو اس ضعف و اضحاک کو دور کرنے پر کمرستہ ہو جائیں۔

ہمارے لیے ان سورتوں کی خصوصی اہمیت

اس اعتبار سے دیکھا جائے تو اس دور میں کہ جس میں ہم سانس لے رہے ہیں، امت مسلمہ زوال و انحطاط کی انتہاؤں کو چھوڑ رہی ہے۔ مولا نا حالمی نے درج ذیل دو اشعار میں جوانہوں نے اپنی مسددس کی پیشانی پر درج کیے ہیں، اس کا بڑا درود ناک نقشہ کھینچا تھا:

تم کہو جو کرتے نہیں ہو، اسی طرح سورۃ الجمعہ میں ڈانٹ کے سے انداز میں تنی یہ کی گئی ہے کہ اے نبی! یہ کیا معاملہ ہے کہ آپ کھڑے خطبہ دے رہے تھے اور مسلمان آپ کو چھوڑ کر چلے گئے! کیا خطبے اور نمازِ جمعہ کے مقابله میں کار و بار دُنیوی انہیں زیادہ عزیز ہو گیا ہے؟ سورۃ الحمد میں یہی انداز ہے: ﴿الْمَ يَأْنِ لِلَّذِينَ آمَنُوا أَنْ تَخُشَّعَ قُلُوبُهُمْ لِذِكْرِ اللَّهِ وَمَا نَزَّلَ مِنَ الْحَقِّ.....﴾ (آیت ۱۶) کیا اہل ایمان کے لیے ابھی وقت نہیں آیا کہ ان کے دل جھک جائیں اللہ کی یاد میں اور جو کچھ نازل ہوا ہے اللہ کی طرف سے اس کے سامنے.....؟ سورۃ التحریم میں ہم دیکھو چکے ہیں کہ ایک معاملے میں ازواج مطہرات شیعیت کو سرزنش کی گئی ہے اور کم از کم ظاہر الفاظ کے اعتبار سے اس میں بڑی سختی موجود ہے۔ تو ان سورتوں میں یہ انداز بتکرار ملتا ہے۔

اس پیرایہ بیان کا اصل سبب

اس ضمن میں یہ بات سمجھ لیجیے کہ واقعہ یہ ہے کہ ایک دور تو وہ تھا جب کوئی شخص جان اور مال کی بازی کھیل کر ہی کلمہ شہادت زبان پر لاتا تھا۔ کی ڈور میں یہی کیفیت تھی۔ ہر شخص جانتا تھا کہ کلمہ شہادت کے زبان پر جاری ہوتے ہی ہر چہار طرف سے مخالفت کا طوفان اُمّ پڑے گا، مصائب اور تکالیف کا سامنا ہو گا۔ ہو سکتا ہے اس کشمکش میں گھر بار سے تعلق توڑنا پڑے اور تمام پرانے تعلقات اور دوستیوں کو خیر باد کہنا پڑے۔ لہذا کلمہ شہادت زبان پر لانے کا فیصلہ کوئی شخص اُسی وقت کرتا تھا جبکہ ایمان اس کے دل میں پورے طور پر جا گزیں اور راضی ہو چکا ہوتا۔ لیکن یہ صورتِ حال تدریجیاً بدل گئی۔ بالخصوص مدنی ڈور کے آخری زمانے کا خیال تکیجے۔ نبی اکرم ﷺ کو فیصلہ کن اقتدار حاصل ہے، مسلمانوں کو غلبہ حاصل ہو گیا ہے اور اب وہ ایک حکمران طاقت کی حیثیت رکھتے ہیں، چنانچہ اب زبان سے کلمہ شہادت ادا کرنا نہ صرف آسان ہو گیا ہے بلکہ یہ کلمہ اب انسان کے جان و مال کے تحفظ کا ضامن بھی ہے۔ لہذا اب صورت حال وہ ہو گئی جس کا نقشہ سورۃ النصر میں بایں الفاظ کھینچا گیا ہے: ﴿إِذَا جَاءَ نَصْرًا لِلَّهِ وَالْفُتْحُ ﴾ وَرَأَيْتَ النَّاسَ يَدْخُلُونَ فِي دِيْنِ اللَّهِ أَفْوَاجًا ﴾ تو یہ لوگ جو

سورہ الحدید ہے۔ وہ یوں سمجھتے کہ ہمارے اس منتخب نصاب کا نقطہ عروج ہوگی۔ گویا اس کا نقطہ آغاز اگر سورہ العصر ہے تو اس کی چوٹی (climax) سورہ الحدید ہے۔ یا یوں کہہ لیجئے کہ شجر ہدایت کا تاج اگر سورہ العصر ہے تو اس کا پھل ہے سورہ الحدید، جس پر ہمارا یہ منتخب نصاب ان شاء اللہ تکمیل پذیر ہو گا۔ یہ چند باتیں اگر ذہن نشین کر لی جائیں تو امید ہے کہ قرآن مجید سے ایک عمومی تعارف میں بھی مدد و معاون ہوں گی اور خاص طور پر ان سورتوں کی اہمیت کو سمجھنے میں ان سے مدد ملے گی۔ ان شاء اللہ!

چند تکمیلی مباحث

سورۃ الصّف اور سورۃ الجمّعہ کا براہ راست مطالعہ کرنے سے قبل قرآن حکیم کی سورتوں کے بارے میں تعارفی و تکمیلی نویعت کی دو مزید باتوں کی جانب توجہ کرنا مفید رہے گا۔ اجمالاً ان امور کی جانب اشارات پچھلے اسابق میں بھی کیے جا چکے ہیں۔ ایک یہ کہ جس طرح ہر گروپ کا ایک مرکزی مضمون ہوتا ہے اسی طرح قرآن حکیم کی ہر سورۃ کا ایک عمود یا axis ہوتا ہے جسے ایک ایسے دھاگے سے مشابہ قرار دیا جا سکتا ہے جس میں موتی پروئے گئے ہوں اور ان موتیوں کو ہماری شکل دی گئی ہو۔

قرآن حکیم کی ہر آیت اپنی جگہ علم و حکمت کا ایک حسین موتی ہے۔ لیکن جب اسے ایک سلسلہ کلام کی لڑی میں پروردیا جاتا ہے، ایک مرکزی مضمون کے ساتھ اس کا ربط قائم ہوتا ہے تو اس کے حسن میں ایک نئی شان پیدا ہوتی ہے اور اس ربط باہم سے علم و حکمت کے نئے نئے پہلوآ شکار ہوتے ہیں۔ اس اعتبار سے قرآن حکیم کی ہر سورۃ پر غور کرنے کے لیے اس سورۃ کے مرکزی مضمون اور عمود کا تعین ضروری ہے۔ پھر ہر آیت پر اپنی جگہ غور کرنے کے بعد اس مرکزی مضمون کے ساتھ ان آیات کے ربط کو تلاش کرنا تدبیر قرآن کے نقطہ نگاہ سے نہایت اہم ہے۔

دوسری بات یہ ہے کہ قرآن حکیم کی اکثر سورتیں جوڑوں کی شکل میں ہیں۔ قرآن حکیم میں یہ اسلوب نظر آتا ہے کہ کسی ایک مضمون کو جس کے دو رُخ یا دو پہلو

پستی کا کوئی حد سے گزرنا دیکھے
اسلام کا گر کر نہ ابھرنا دیکھے
مانے نہ کبھی کہ مدد ہے ہر جزر کے بعد
دریا کا ہمارے جو اترنا دیکھے!

اس دور میں واقعہ یہ ہے کہ اگر ان سورتوں پر امت کی توجہات کو مرکز کر دیا جائے، ان کا فہم عام کر دیا جائے تو یہ مسلمانوں کے جذبہ ایمان کی ازسر نوباریابی اور ان کے اندر جوشِ جہاد اور جذبہ اتفاق پیدا کرنے میں ان شاء اللہ العزیز انتہائی مفید اور مدد ثابت ہوں گی۔

المُسَبِّحَات

آخری بات ان سورتوں کے بارے میں یہ یوٹ کر لیجئے کہ ان دس سورتوں میں سے پانچ وہ ہیں کہ جن کا آغاز "سَبَّحَ لِلَّهٗ" یا "يُسَبِّحُ لِلَّهٗ" کے الفاظ سے ہوتا ہے۔ اور حقیقت یہ ہے کہ اس دس کے گلdest میں یہ پانچ سورتیں ایک اضافی اور نرمی شان کی حامل ہیں۔ ان سورتوں کو مجموعی طور پر "الْمُسَبِّحَات" کا نام دیا گیا ہے۔ یعنی وہ سورتیں جن کا آغاز تسبیح باری تعالیٰ سے ہوتا ہے۔ ان میں سے تین وہ ہیں کہ جن میں آغاز میں "سَبَّحَ لِلَّهٗ" کے الفاظ وارد ہوئے۔ یعنی تسبیح کا ذکر فعل ماضی کی شکل میں کیا گیا ہے، جبکہ دو سورتوں کا آغاز ہوتا ہے "يُسَبِّحُ لِلَّهٗ" کے الفاظ سے۔ یہاں فعل مضارع لایا گیا ہے جو حال اور مستقبل دونوں کو محیط ہے۔ اس معاملے میں بھی ایک عجیب توازن نظر آتا ہے کہ سورۃ الحشر کی آخری آیت میں بھی یہ لفظ "يُسَبِّحُ" شامل ہے۔ اس طرح گویا تین مرتبہ "سَبَّحَ" اور تین ہی مرتبہ "يُسَبِّحُ" کے الفاظ ان سورتوں میں وارد ہوئے ہیں۔ دورانِ مطالعہ آپ محسوس کریں گے کہ امت مسلمہ کو جھنگوڑنے، مسلمانوں کو ان کے فرائضِ دینی سے آگاہ کرنے اور بالخصوص انہیں آمادہ عمل کرنے میں ان "الْمُسَبِّحَات" کی تاثیر دوسری سورتوں سے بڑھ کر ہے۔ چنانچہ ان پانچ "الْمُسَبِّحَات" میں سے چار اس منتخب نصاب میں شامل ہیں۔ اس سلسلے کی پہلی سورۃ،

فَكَبِيرٌ ॥ ”اے لکھ میں لپٹنے والے! اٹھیے اور خبردار کیجیے! اور اپنے رب کی بڑائی (کاعلان) کیجیے!“ یعنی اب اپنے مشن اور مقصد کی تکمیل کے لیے کھڑے ہو جائیئے، اپنی جدوجہد کا آغاز کیجیے اور اللہ کی کبریائی کا اعلان کیجیے! چنانچہ یہ دونوں سورتیں مل کر ایک حسین و جمیل جوڑے کی صورت اختیار کرتی ہیں۔

یہ دو مشاہیں ان سورتوں سے متعلق تھیں جن کا باہم جوڑا ہونا بہت نمایاں ہے۔

ان کے علاوہ بھی بہت سی سورتیں ایسی ہیں جن کا باہم جوڑا ہونا بڑی آسانی سے سمجھ میں آتا ہے۔ مثلاً اٹھائیسیوں پارے کے آخر میں دو سورتیں سورۃ الْخُرْیم اور سورۃ الطلاق ایک انتہائی خوبصورت جوڑے کی شکل میں ہیں۔ یہ دونوں سورتیں عالی زندگی کے دو مختلف پہلوؤں اور ان سے متعلقہ مسائل سے بحث کرتی ہیں۔ ایک پہلو شوہر اور بیوی کے ماہین عدم موافقت سے متعلق ہے جس کی انتہا طلاق ہے۔ اور دوسرے کا تعلق شوہر اور بیوی کے ماہین محبت والفت سے ہے، جو اگرچہ مطلوب اور پسندیدہ ہے، لیکن اگر یہ معاملہ حدّ اعتدال سے تجاوز کر جائے اور ایک دوسرے کے جذبات کا لحاظ اس حد تک کیا جانے لگے کہ حدود اللہ لٹوٹنے لگیں تو یہ دوسری انتہا ہے۔ سورۃ الطلاق میں ایک انتہا سے بحث ہوئی اور سورۃ الْخُرْیم میں دوسری انتہا زیر بحث آتی۔

اسی طرح کا معاملہ سورۃ المناافقون اور سورۃ النغابن کا ہے۔ یہ دونوں سورتیں ہمارے اس منتخب نصاب میں شامل ہیں۔ ایمان حقیقی اور اس کے ثمرات و مضرات کے موضوع پر سورۃ النغابن قرآن حکیم کی جامع ترین سورہ ہے۔ اگرچہ قانونی سطح پر ایمان کے مقابل کا لفظ ”کفر“ ہے، لیکن حقیقی اعتبار سے ایمان کے مقابل کا لفظ ”نفاق“ ہے۔ نفاق دراصل فقدان ایمان کی باطنی کیفیت کا نام ہے۔ چنانچہ مصحف میں سورۃ النغابن سے متعلقاً قبل جڑی ہوئی سورۃ المناافقون موجود ہے جو نفاق کے موضوع پر قرآن حکیم کی جامع ترین سورہ ہے۔ نفاق کے اسباب اور اس کے نقطہ آغاز سے لے کر اس کے انجام اور اس کے علاج تک تمام اہم مباحث اس ایک چھوٹی سی سورہ میں جمع ہیں۔ سورۃ النغابن اور سورۃ المناافقون دونوں کو مصحف میں یکجا کر دیا گیا اور اس طرح ایک

ہوں، کسی ایک ہی سورۃ میں بیان کرنے کی بجائے بالعموم دو سورتوں میں منقسم کر دیا جاتا ہے اور وہ دو سورتیں گویا ایک جوڑے (pair) کی صورت اختیار کر لیتی ہیں۔ اسضمون کے ایک پہلو پر گفتگو اس جوڑے میں شامل ایک سورۃ میں اور دوسرے پر بحث دوسری سورۃ میں ہوتی ہے۔ اور جیسے کہ محاورتاً کہا جاتا ہے کہ ہر تصویر کے دورخ ہوتے ہیں اور ان کے اجتماع سے تصویر مکمل ہوتی ہے، اسی طرح دونوں سورتیں مل کر ایک مضمون کی تکمیل کرتی ہیں۔

اس کی ایک نمایاں مثال ”مُعَوَّذَيْن“، کی ہے جو قرآن حکیم کی آخری دو سورتیں ہیں۔ ان کا مضمون ایک ہی ہے، یعنی ”تَعُوذُ“۔ ان چیزوں کو کہ جن سے اللہ کی پناہ طلب کرنے کی تلقین کی گئی ہے، دو حصوں میں تقسیم کر دیا گیا ہے۔ ایک وہ آفات ہیں جو انسان پر خارج سے حملہ آور ہوتی ہیں اور بعض وہ ہیں جو انسان کے اپنے باطن سے ابھرتی ہیں۔ پہلی قسم کی آفات سے سورۃ الغلت میں اللہ کی پناہ حاصل کرنے کا ذکر ہے اور دوسری نوع کی آفات سے سورۃ الناس میں۔ اس طرح سے ”مُعَوَّذَيْن“، کی شکل میں قرآن حکیم کی سورتوں کا ایک حسین و جمیل جوڑا وجود میں آ گیا۔

اسی طرح کا معاملہ سورۃ المزّمَل اور سورۃ المدّثُر کا ہے۔ ان دونوں سورتوں کے ناموں میں بھی لفظی مشابہت موجود ہے اور مضامین کے اعتبار سے بھی کہری مماثلت نظر آتی ہے۔ ایک میں نبی اکرم ﷺ کو قیام اللیل کی شکل میں ذاتی ریاضت کا حکم دیا جا رہا ہے: ﴿يَا يَهَا الْمُزَمَّلُ قُمِ الْأَيْلَ إِلَّا قَلِيلًا﴾ ”اے کپڑے میں لپٹنے والے! رات کو (نمایاں میں) کھڑے رہا کر و مگر تھوڑا اسا“۔ یہ آپؐ کی ذاتی تربیت کے لیے ضروری ہے۔ اس لیے کہ: ﴿إِنَّا سَنُلْقِي عَلَيْكَ فَوْلًا ثَقِيلًا﴾ ”یقیناً ہم آپؐ پر عنقریب بڑی بھاری بات ڈالنے والے ہیں“۔ اس کے لیے آپؐ کو ذاتی تربیت کے اس مرحلے سے گزرنا ہوگا۔ اور دوسری سورۃ میں اس مشن کے لیے کھڑے ہونے کا ذکر ہے کہ جس کے لیے آپؐ ﷺ کو بھیجا گیا تھا اور جس کے لیے یہ ساری تیاری درکار تھی۔ فرمایا گیا: ﴿يَا يَهَا الْمُدَّثُرُ قُمْ فَانِدِرُ﴾ وَرَبَكَ

مضمون کی تکمیل ہو گئی۔

بعثتِ نبویؐ کے دو اہم پہلو

باہم جوڑا ہونے کی یہ نسبت سورۃ الصف اور سورۃ الجمعہ میں بھی بہت نمایاں ہے۔ چونکہ ان دو سورتوں میں بعثتِ محمدؐ علی صاحبہا الصلوۃ والسلام کے دو رُخ زیر بحث آئے ہیں، لہذا میرا احساس یہ ہے کہ ان پر غور و فکر کرنے والا ہر شخص اپنے باطن میں ان سورتوں کے ساتھ قلبی اور ذہنی مناسبت کی ایک عجیب اور نرالی کیفیت محسوس کرتا ہے۔ ایک سورت یعنی سورۃ الصف کا مرکزی مضمون یہ ہے کہ محمدؐ رسول اللہ ﷺ کا مقصد بعثت کیا ہے! یہ موضوع اپنی جگہ نہایت اہم ہے، اس لیے کہ کسی بھی شخص کے کارنامہ حیات کو assess کرنے (جانچنے) کے لیے ضروری ہے کہ پہلے یہ تعین کیا جائے کہ اس کا ہدف کیا تھا، وہ کیا کرنے چلا تھا اور اس کی منزلِ مقصود کوں سی تھی۔ اس پہلو سے سیرتِ محمدؐ کے مطالعے کے لیے واقعتاً یہ سورۃ مبارکہ اور بالخصوص اس کی مرکزی آیت انتہائی اہمیت کی حامل ہے، کہ یہ سمجھا جائے کہ نبی اکرم ﷺ کا مقصد بعثت کیا تھا اور آپؐ کا فرضِ منصبی کیا تھا! یہ ہے مرکزی مضمون سورۃ الصف کا۔ چنانچہ ہم دیکھیں گے کہ اس سورۃ مبارکہ میں تفصیل سے یہ مباحثت آئے ہیں کہ نبی اکرم ﷺ کے اس فرضِ منصبی کا تقاضا ہے کہ جو بھی اللہ اور اس کے رسول پر ایمان لانے والے ہیں ان کا فرض ہے کہ وہ اس جدوجہد میں رسولؐ کا ہاتھ بٹائیں، رسولؐ کے دست و بازو بنیں، آپؐ کے مشن کی تکمیل میں اپنی جان اور مال، اپنی قوتوں اور صلاحیتوں کو صرف کر دیں، اور اگر ضرورت پڑے اور وقت آئے تو اس راہ میں اپنی جان بھی نچاہو کر دیں۔ یہ گویا ان کے ایمان کی صداقت کی دلیل ہو گی۔ اس پہلو سے واقعہ یہ ہے کہ اس سورۃ الصف میں جہاد و قتال فی سبیل اللہ کا مضمون اپنی منطقی انتہا اور اپنے مرتبہ کمال کو پہنچ گیا ہے۔ یہی وجہ ہے کہ اس سورۃ مبارکہ کو مطالعہ قرآن حکیم کے منتخب نصاب کے اس چوتھے حصے میں رکھا گیا ہے جو ”تو اصی بالحق“، کی تشریحات پر مشتمل ہے اور جس کا جامع عنوان ہے ”جہاد فی سبیل اللہ“۔

ذہن میں رہے کہ اس منتخب نصاب میں جہاد کی بحث کا آغاز سورۃ الحجرات کی آیت ۱۲ سے ہوا تھا: ﴿قَالَتِ الْأَعْرَابُ امَّنَا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلُ الْإِيمَانُ فِي قُلُوبِكُمْ﴾۔ پھر آیت ۱۵ میں ایمانِ حقیقی کی تعریف (definition) ان الفاظ میں آتی ہے: ﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ﴾ ”حقیقت میں تو مومن وہ ہیں جو اللہ اور اس کے رسول (صلی اللہ علیہ وسلم) پر ایمان لائے پھر وہ شک میں نہیں پڑے، اور انہوں نے اپنے مالوں اور اپنی جانوں سے اللہ کی راہ میں جہاد کیا۔“ جہاد فی سبیلِ اللہ کا ہدف اولین یا اس کی ابتدائی منزل کا ذکر سورۃ الحج کی آخری آیت کے حوالے سے ہمارے سامنے آچکا ہے۔ یعنی دعوت و تبلیغ کا فریضہ ادا کرنا، لوگوں پر انتمامِ جنت کرنا یا بالفاظ دیگر ”شهادت علی الناس“ کا فریضہ ادا کرنا جہاد فی سبیلِ اللہ کا اولین ہدف ہے۔ اسی جہاد فی سبیلِ اللہ کی آخری منزل، اس کی غایبیِ قصوی یا اس کا ہدف آخری ہے اللہ کے دین کا غلبہ۔ اور یہ ہے وہ اہم مضمون جو اس سورۃ الصف میں ہمارے سامنے آئے گا۔

بعثتِ نبویؐ کا دوسرا رُخ یہ ہے کہ وہ اساسی منہجِ عمل اور وہ بنیادی طریق کا رکون سا تھا جس پر عمل پیرا ہو کر محمدؐ رسول اللہ ﷺ نے اپنے اس فرضِ منصبی کو ادا کیا اور اپنے اس مشن کی تکمیل کی جس کا تعین سورۃ الصف میں کیا گیا ہے۔ یہ ہے سورۃ الجمعہ کا مرکزی مضمون۔ اس پہلو سے سیرتِ نبویؐ علی صاحبہا الصلوۃ والسلام کے مطالعے میں ان دونوں سورتوں کو بڑی اہمیت حاصل ہے۔ ان دونوں سورتوں نے مل کر گویا ایک مضمون کی تکمیل کر دی کہ نبی اکرم ﷺ کا مقصد بعثت کیا تھا، اور اس کے لیے آپؐ کا اساسی طریق کا را اور بنیادی منہجِ عمل کون ساتھ!

مقصد کا تعین اور صحیح منہجِ عمل کی تعین

یہاں ایک بات کی جانب توجہ دلانا غیر مفید نہ ہو گا جو بڑی بنیادی اہمیت کی حامل ہے۔ ہر اس شخص کو جو دین کے ضمن میں اپنی ذمہ داریوں کا کچھ بھی احساس و شعور رکھتا

میں سے ہو کر گزرتا ہے۔

اسی طرح یہ بات جان لجیجے کہ دین کی اقامت اور اس کا غلبہ نبی اکرم ﷺ کی بعثت کے بنیادی مقاصد میں سے ہیں۔ یہ بات پوری وضاحت کے ساتھ سورۃ الصف کی مرکزی آیت کے حوالے سے ہمارے سامنے آئے گی: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الِّدِينِ كُلِّهِ.....﴾۔ اس ضمن میں اگر کسی کو اشتباہ ہے، اور نیک نیت کے ساتھ اشتباہ ہے تو وہ اللہ کے ہاں تو عذر پیش کر سکے گا، لیکن واقعہ یہ ہے کہ پھر قرآن مجید اور اس کے فہم سے اسے کوئی حصہ حاصل نہیں!

دین کو دنیا میں ایک عملی اور ایک زندہ نظام کی حیثیت سے قائم اور برپا کرنا بعثتِ محمدی کا بنیادی مقصد ہے۔ اسی کے لیے محنت، اسی کے لیے جدوجہد، اسی کے لیے کوشش، اسی کے لیے جینا، اسی کے لیے مرننا، اسی میں مال اور جان کا کھپانا بندہ مومن کے ایمان کا لازمی تقاضا ہے۔ لیکن اس کے ساتھ ہی یہ بات بھی پیش نظر ہنسی چاہیے کہ اس مقصد کی طرف پیش قدمی کا اپنا ایک طریق اور منجع معین ہے۔ اگر ہم یہ دیکھیں کہ دنیا میں بعض دوسری تحریکیں کسی اور طریقے پر عمل پیرا ہو کر کامیاب ہو گئیں، کوئی وقت سانعہ کی تحریک کے لیے مفید ثابت ہو گیا یا کسی نے کوئی شارٹ کٹ اختیار کیا اور لیالے اقتدار سے ہمکار ہو گیا، اور اس قسم کی چیزوں سے متاثر ہو کر ہم بھی ایسا ہی کوئی طریق کا رغلبہ دین کی جدوجہد میں اختیار کریں تو یہ بات ذہن میں رکھیے کہ تمام تر خلوص اور اخلاص کے باوجود کوئی ثبت نتیجہ نہیں نکل سکے گا۔ اچھی طرح سمجھ لجیجے کہ محمد رسول اللہ ﷺ کا اساسی منجع عمل وہ ہے جو سورۃ الجمعہ کی مرکزی آیت میں نہایت دلاؤک الفاظ میں بیان ہوا ہے: ﴿هُوَ الَّذِي بَعَثَ فِي الْأَمَمِ رَسُولًا مِّنْهُمْ يَتَلَوَّ عَلَيْهِمْ أَيْتَهُ وَيُنَزِّكِهِمْ وَيَعْلَمُهُمُ الْكِتَابَ وَالْحِكْمَةَ﴾ (آیت ۲۰)

مقصد بعثت کا مضمون تین مرتبہ دھرا یا گیا

یہاں یہ عجیب بات بھی نوٹ کرنے کے قابل ہے کہ قرآن مجید میں وہ آیت جس میں نبی اکرم ﷺ کے مقصد بعثت کا بیان ہے، تین مرتبہ وارد ہوئی ہے۔ دو مرتبہ اس

ہوا اور اپنے ان فرائض کی ادائیگی پر کمر بستہ ہوا، اس حقیقت کو ذہن نشین کر لینا چاہیے کہ دین کی سر بلندی کی جدوجہد میں یہ دونوں باتیں بہت اہم ہیں: (i) مقصد کا تعین اور (ii) اس مقصد کے حصول کے لیے صحیح راہ کا تعین۔ دونوں انتہائی ضروری ہیں۔ اگر مقصد کا تعین صحیح نہیں ہے، ہدف غلط معین ہو گیا ہے، یا بلا مقصد کسی ایک دائرے (circle) میں حرکت جاری ہے تو لاکھ محنت اور کوشش کے باوجود کوئی نتیجہ نہیں نکلے گا، خواہ ہزاروں اور لاکھوں کی تعداد میں لوگ گھروں سے نکلیں اور چالیس چالیس دن بلکہ اس سے بھی زیادہ وقت دین کی محنت میں صرف کریں۔ اگر یہ ساری محنت بغیر ہدف کے ہو رہی ہے تو غلبہ دین کی راہ میں کوئی موثر پیش رفت اس ذریعے سے نہیں ہو سکتی۔ منزل اور ہدف کا تعین بہت ضروری ہے۔ لیکن ہدف کے تعین کے ساتھ ہی اس طور پر شدہ منزل مقصود تک پہنچنے کے صحیح منجع عمل اور طریق کا تعین بھی از حد ضروری ہے۔ اس لیے کہ بسا اوقات ایسا ہوتا ہے کہ منزل کے صحیح تعین کے باوجود انسان کسی غلط راستے پر پڑ جاتا ہے۔ صحیح منجع عمل اگر سامنے نہ ہو تو منزل تک پہنچنے کی جلدی میں بعض اوقات انسان کسی راہ قصیر (short cut) کو آزمانے کی غلطی کر بیٹھتا ہے، لیکن پھر وہ شارت کٹ کبھی ختم ہونے میں نہیں آتا۔ پھر تمام مختتوں، کوششوں اور قربانیوں کے باوجود منزل دُور سے دُور تر ہوتی چلی جاتی ہے۔ صحیح منجع عمل کو ترک کرنے کا یہ نتیجہ نکل کر رہتا ہے۔

یہ موٹی سی بات تو ہر شخص کے سمجھ لینے کی ہے کہ ہر مقصد اور ہر ہدف کے حصول کے لیے ہر طریق کا رمفید نہیں ہوتا۔ ہر مقصد کے حصول کا اپنا ایک معین طریق کا رہوتا ہے۔ اگر کوئی شخص کہیں اشتراکی انقلاب برپا کرنے کا خواہش مند ہے تو اسے ایک خاص منجع عمل اختیار کرنا ہوگا۔ اسے اپنے معاشرے میں طبقاتی شعور پیدا کرنا ہوگا اور اس طبقاتی شعور کو اجاگر کر کے طبقاتی تصادم کو جنم دینا ہوگا۔ لیکن اگر کوئی نیک دل انسان تصادم کو ناپسند کرتا ہو اور اس سے گریز چاہتا ہو تو ظاہر بات ہے کہ وہ اشتراکی انقلاب کی راہ میں آگے نہیں بڑھ سکے گا۔ اس لیے کہ اس انقلاب کا راستہ اسی وادی

انہیں تیری آیات پڑھ کر سنائے اور انہیں کتاب اور حکمت کی تعلیم دے اور ان کا تزکیہ کرے۔“

یہ ہے درحقیقت بعثتِ محمدی علی صاحبہا الصلوٰۃ والسلام کے لیے حضرت ابراہیم اور حضرت اسماعیل علیہم السلام کی دعا۔ پھر تین رکوعوں کے بعد سورۃ البقرۃ ہی میں اٹھار ہویں رکوع کے اختتام پر اعلان ہوتا ہے:

﴿كَمَا أَرْسَلْنَا فِيهِمُ رَسُولًا مِّنْكُمْ يَتْلُو عَلَيْهِمُ اِبْرَاهِيمَ وَيُزَكِّيْهِمْ وَيَعْلَمُهُمْ الْكِتَابَ وَالْحِكْمَةَ.....﴾ (آیت ۱۵)

”جبیسا کہ ہم نے صحیح دیا ہے تمہارے اندر ایک رسول تم ہی میں سے جو تمہیں ہماری آیات پڑھ کر سناتا ہے اور تمہارا تزکیہ کرتا ہے اور تمہیں کتاب و حکمت کی تعلیم دیتا ہے.....“

اعلان کر دیا گیا کہ محمد ﷺ کی بعثت دراصل اُسی دعاءِ ابراہیم و اسماعیل علیہم السلام کا ظہور ہے۔ سورۃ آل عمران میں اس مضمون کی پھر تکرار ہوئی ہے:

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُو عَلَيْهِمُ اِبْرَاهِيمَ وَيُزَكِّيْهِمْ وَيَعْلَمُهُمْ الْكِتَابَ وَالْحِكْمَةَ﴾ (آیت ۱۶۲)

”اللہ نے احسان کیا ہے اہل ایمان پر کہاں نے ان میں ایک رسول مبعوث کیا انہی میں کا، جو انہیں اس کی آیات پڑھ کر سناتا ہے اور ان کا تزکیہ کرتا ہے اور انہیں کتاب اور حکمت کی تعلیم دیتا ہے۔“

ان تین مقامات کے بعد چوٹھی بار یہی مضمون یہاں سورۃ الجمیعہ کی دوسری آیت میں، جو اس سورۃ مبارکہ کی مرکزی آیت ہے، وارد ہوا ہے۔ اور اس طرح ان دونوں سورتوں کے باہم صحیح ہونے سے وہ حسین و بھیل جوڑا وجود میں آیا جو ایک طرف بعثتِ محمدی علی صاحبہا الصلوٰۃ والسلام کے مقصد کو معین کر رہا ہے اور دوسری طرف اس مقصد کے حصول کے لیے صحیح منہج عمل اور بنیادی طریق کا رکو معین کر رہا ہے۔

اب ہم ان سورتوں کے مطالعے کا آغاز کرتے ہیں اور اس کے لیے ہمیں اپنے سابقہ معمول سے قدرے مختلف طریق کا اختیار کرنا ہے، اس لیے کہ ان سورتوں کا درس

شان کے ساتھ آئی ہے کہ اس میں ایک شو شے کا بھی فرق نہیں ہے: **﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُلَّهُ وَلَوْ كَرِهَ الْمُشْرِكُونَ﴾** یہی الفاظ سورۃ التوبۃ کی آیت ۳۳ میں وارد ہوئے ہیں اور بعضہ انہی الفاظ میں یہ آیت سورۃ الصفا کے وسط میں وارد ہوئی ہے۔ اسی طرح سورۃ الفتح کے آخری رکوع میں آیت ۲۸ کا مرکزی حصہ بھی انہی الفاظ پر مشتمل ہے، یعنی: **﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُلَّهُ﴾** — یہاں تک الفاظ بالکل وہی یہیں جو سورۃ التوبۃ اور سورۃ الصفا میں وارد ہوئے ہیں، ابتدۂ آیت کے آخری حصے میں یہاں **﴿وَلَوْ كَرِهَ الْمُشْرِكُونَ﴾** کی بجائے **﴿وَكَفَىٰ بِاللَّهِ شَهِيدًا﴾** کے الفاظ لائے گئے ہیں۔

اساسی منہج عمل کا ذکر چار مقامات پر!

اب آئیے سورۃ الجمیعہ کی مرکزی آیت کی طرف جو نبی اکرم ﷺ کے مقصد بعثت کے بنیادی طریق کا ریاضاً بالفاظ دیگر انقلابِ محمدی کے اساسی منہاج کو معین کر رہی ہے۔ دلچسپ بات یہ ہے کہ سورۃ الصفا کی مرکزی آیت قرآن حکیم میں تین مرتبہ وارد ہوئی تھی تو یہ آیت ترتیب کے ذرا سے فرق کے ساتھ قرآن مجید میں چار مرتبہ وارد ہوئی ہے۔ اولاً یہ آیت سورۃ البقرۃ کے پندرہ ہویں رکوع میں وارد ہوئی ہے، جہاں نقشہ کھینچا گیا ہے حضرت ابراہیم اور حضرت اسماعیل علیہم السلام کا جگہ وہ خانہ کعبہ کی بنیادیں اٹھار ہے تھے: **﴿وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ ط﴾** اُس وقت جو دعا میں ان کی زبانوں پر تھیں ان میں ایک دعا تو یہ تھی کہ اے پور دگار! ہمیں اپنا فرمانبردار بنائے رکھ اور ہماری ڈریت اور اولاد میں سے ایک امت مسلمہ برپا کیجیو! اور پھر ان کی آخری اور نہایت اہم دعا یہ نقل ہوئی کہ:

﴿رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمُ اِبْرَاهِيمَ وَيَعْلَمُهُمُ الْكِتَابَ وَالْحِكْمَةَ وَيُزَكِّيْهِمْ ط﴾ (آیت ۱۲۹)

”اے ہمارے پور دگار! ان میں ایک رسول مبعوث کیجیو انہی میں سے جو

پرنبوت ورسالت کا مخصوص اختتام ہی نہیں ہوا، اتنا تم بھی ہوا ہے، تکمیل بھی ہوئی ہے۔ نبی اکرم ﷺ کی بعثت کا یہ وہ امتیازی پہلو ہے جو بالعموم ہماری زنگا ہوں سے او جملہ رہتا ہے۔ حاصل کلام یہ کہ آپ ﷺ کا بنیادی مقصد بعثت یقیناً وہی ہے جو تمام انبیاء اور تمام رسولوں کا تھا، لیکن آپؐ کے مقصد بعثت میں ایک تکمیلی اور اتمامی شان بھی ہے جس کی حیثیت ختم نبوت اور تکمیل رسالت کے عکس اور پرتو کی ہے اور اس میں کوئی دوسرا نبی اور رسول آپؐ کے ساتھ شریک نہیں! سورۃ القف میں درحقیقت نبی اکرم ﷺ کے مقصد بعثت کے اسی پہلو کی طرف اشارہ ہے اور اسی کے حوالے سے جہاد و قال کا موضوع تفصیل سے زیر بحث آیا ہے۔

جہاں تک رسول اللہ ﷺ کے اس بنیادی مقصد بعثت کا تعلق ہے جو تمام انبیاء اور رسل کا مشترکہ مقصد بعثت رہا ہے، اس کے بارے میں یہاں کسی تفصیلی بحث کی ضرورت نہیں ہے۔ اس حوالے سے جو فرائض نبوت دیگر انبیاء کے کرام ﷺ ادا کرتے رہے، وہی فرائض آپ ﷺ کو بھی تفویض ہوئے۔ قرآن حکیم میں کئی مقامات پر اس حقیقت کو بیان کیا گیا کہ:

﴿وَمَا نُرِسِّلُ الْمُرْسَلِينَ إِلَّا مُبَشِّرِينَ وَمُنذِيرِينَ ط﴾ (الکھف: ۵۶)
”اور ہم رسولوں کو نہیں سمجھتے مگر بمشراور نذر یہاں کر۔“

بعثت انبیاء و رسل کے ضمن میں یہ اللہ کا ایک عمومی قaudہ ہے۔ چنانچہ یہی بات رسول اللہ ﷺ کے بارے میں بھی قرآن میں وارد ہوئی ہے:

﴿وَمَا أَرْسَلْنَاكَ إِلَّا مُبَشِّرًا وَّمُنذِيرًا﴾ (بنی اسراء بیل)
”اور (اے نبی!) ہم نے نہیں بھیجا آپؐ کو مگر بشیر اور نذر یہاں کر۔“

اسی طرح ہر نبی اپنی جگہ ہدایت و رہنمائی کا ایک روشن چراغ ہے، ہر نبی معلم ہے، ہر نبی مرbiٰ اور مزکی ہے، ہر نبی داعی ہے، مبلغ ہے اور مذکر ہے۔ یہ ساری حیثیتیں جملہ انبیاء کرام ﷺ میں مشترک ہیں۔ چنانچہ محمد رسول اللہ ﷺ میں بھی یہ تمام حیثیتیں جمع ہیں۔ اگرچہ ان میں سے ہر ایک حیثیت کے اعتبار سے بھی نبی اکرم ﷺ ایک امتیازی شان

اگر اس نجح پر ہو کہ پہلے ایک آیت پر تو جہات کو مرکز کیا جائے اور پھر ان میں شامل ایک ایک لفظ کی گہرائی میں اترنے کی کوشش کی جائے تو اندیشہ ہے کہ یہ معاملہ بہت طول اختیار کر جائے گا۔ ان دونوں سورتوں کے درس میں یہ طریق ملحوظ رہے گا کہ اولاً ہر سورۃ کی مرکزی آیت کو خوب اچھی طرح سمجھ لیا جائے تاکہ وہ اصل سیرا یا ڈورہاتھ میں آجائے جس میں یہ موتی پروئے ہوئے ہیں۔ اس مرکزی آیت کو سمجھنے کے بعد پھر مختلف آیات کے ساتھ اس مرکزی مضمون کے ربط و تعلق کو سمجھنے کی کوشش کی جائے، تاکہ بحیثیت مجموعی سورۃ کا اصل مفہوم واضح ہو جائے۔ اسی طریقے سے سورۃ القف کا مطالعہ ہوگا اور اسی نجح پر، ان شاء اللہ العزیز، سورۃ الجمعہ کا مطالعہ ہوگا۔

نبی اکرم ﷺ کے مقصد بعثت کی دو شانیں

اس سے پہلے کہ ہم سورۃ القف کی مرکزی آیت پر غور شروع کریں، ایک بنیادی حقیقت کی طرف توجہ کر لینا مفید ہو گا۔ ہماری اس لفظوں میں بار بار نبی اکرم ﷺ کے مقصد بعثت کا حوالہ آیا ہے۔ تو یہ جان لینا چاہیے کہ نبی اکرم ﷺ کے مقصد بعثت کی دو شانیں ہیں۔ اس لیے کہ اگرچہ آپؐ بھی یقیناً دوسرے انبیاء کی طرح اللہ کے ایک نبی ہیں، لیکن آپؐ صرف نبی نہیں بلکہ خاتم النبیین بنا کر سمجھیج گئے ہیں۔ اسی طرح اگرچہ آپ ﷺ کو بھی دیگر رسولوں کی طرح رسالت سے سرفراز کیا گیا ہے، لیکن آپؐ صرف ایک رسول نہیں، آخر المرسلین بھی ہیں۔ گویا آپؐ کی بعثت کے مقاصد میں وہ تمام چیزیں بھی شامل ہیں جو تمام نبیوں اور رسولوں کے پیش نظر تھیں، اور اضافی طور پر آپؐ کے مقصد بعثت کی ایک خصوصی اور امتیازی شان ختم نبوت اور ختم رسالت کے حوالے سے ہے جس میں آپؐ تمام انبیاء و رسل میں ممتاز ہیں۔

ختم نبوت اور ختم رسالت کے ایک پہلو سے تو ہم سب خوب اچھی طرح واقف ہیں، یعنی یہ کہ نبی اکرم ﷺ کے بعد اب کوئی نبی نہیں آئے گا، نہ کوئی صاحب شریعت نبی اور نہ کوئی بغیر شریعت نبی نہ کوئی ظلی نبی اور نہ ہی کوئی بروزی نبی! آپؐ پر ہر نوع کی نبوت و رسالت ختم ہو گئی، لیکن ختم نبوت و رسالت کا دوسرا اور اہم تر پہلو یہ ہے کہ آپؐ

کے مشن کی تکمیل اب ایک ذمہ داری کے طور پر منتقل ہو چکی ہے آپ کے ماننے والوں پر، جو اپنے آپ کو نبی اکرم ﷺ کی شفاقت کا حق دار سمجھتے اور آپ سے اپنی نسبت پر فخر کرتے ہیں۔ یقیناً آپ ﷺ کی امت میں سے ہونا مسلمانوں کے لیے موجب صد افتخار ہے، لیکن جہاں یہ بہت بڑی فضیلت کی بات ہے وہاں اتنی بھی بڑی ذمہ داری کا معاملہ بھی اس سے وابستہ ہے ۶

”جن کے رتبے ہیں سوا ان کی سوا مشکل ہے!“

اس پہلو سے سورۃ الصف کی بڑی اہمیت ہے کہ یہ سمجھا جائے کہ نبی اکرم ﷺ کے مقصدِبعثت کی امتیازی شان کیا ہے اور اس کے ضمن میں کیا عملی ذمہ داریاں ہیں جو آپ کے ماننے والوں پر آپ کی امت پر عائد ہوتی ہیں!

کے حامل ہیں اع ”ہر لگے رارنگ و بوئے دیگر است!“ تاہم یہ وہ مشترک اوصاف اور حیثیتیں ہیں جو تمام انبیاء و رسول کو حاصل تھیں۔ سورۃ الاحزاب کی یہ مشہور آیت تمام قارئین کو یاد ہو گی:

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِإِذْنِهِ وَسِرَاجًا مُّنِيرًا﴾

”اے نبی! ہم نے آپ کو بھیجا ہے شاہد (گواہ) بنا کر اور مُنذِر بنا کر (یعنی سیدھی را اختیار کرنے والوں کے لیے بشارت دینے والا بنا کر اور فکری و عملی کچ روی اختیار کرنے والوں کے لیے خبردار کرنے والا بنا کر)۔ اور اللہ کی طرف بلانے والا اس کے حکم سے اور (ہدایت کا) ایک روشن چراغ بنا کر۔“

یہ تمام حیثیتیں مشترک ہیں نبی اکرم ﷺ اور جملہ انبیاء و رسول میں۔ جہاں تک اس بنیادی مقصدِبعثت کا تعلق ہے اس کے ضمن میں قرآن حکیم کی سب سے جامع اصطلاح ”شهادت علی الناس“ کی ہے۔ ہمارے اس منتخب نصاب میں سورۃ الحج کی آخری آیت کے درس میں ”شهادت علی الناس“ کا موضوع تفصیل سے زیر بحث آیا ہے۔ اور وہیں یہ توجہ بھی دلائی گئی ہے کہ یہ مضمون ایک عکسی ترتیب کے ساتھ سورۃ البقرۃ میں بھی جوں کا توں موجود ہے:

﴿وَكَذَلِكَ جَعَلْنَاكُمْ أُمَّةً وَسَطَا لِتَكُونُوا شُهَدَاءَ عَلَى النَّاسِ وَيَكُونُونَ الرَّسُولُ عَلَيْكُمْ شَهِيدًا﴾ (آیت ۱۲۳)

اس آیہ مبارکہ کے حوالے سے یہ بات بڑی وضاحت سے ہمارے سامنے آئی تھی کہ ختم نبوت و رسالت کے بعد ”شهادت علی الناس“ کی ذمہ داری اب امت مسلمہ کے کاندھے پر آچکی ہے۔ اس کے لیے سعی و جہد، اس کے لیے ایثار و قربانی، اس کے لیے اوقات اور صلاحیتیں کھپانا اور مال و جان کا لگانا درحقیقت جہاد فی سبیل اللہ کی غایت اولیٰ ہے۔ یہ مقصد اولین ہے جہاد فی سبیل اللہ کا!۔۔۔ اور جہاں تک تعلق ہے محمد رسول اللہ ﷺ کے مقصدِبعثت کی امتیازی اور تکمیلی شان کا، اس کے اعتبار سے بھی ایک فرض منصی اب تا قیام امت مسلمہ کے کاندھے پر ہے۔ محمد رسول اللہ ﷺ

مستشرقین کی کوتاہ نہی

مستشرقین نے بالخصوص اس معاہلے میں بڑا دھوکہ کھایا ہے۔ ان کے سامنے نبوت و رسالت کے آئیڈیل حضرت مسیح یا حضرت یحییٰ ﷺ ہیں اور ان کی زندگی میں کسی قتال یا جنگ کا سراغ نہیں ملتا۔ چنانچہ مغربی مفکرین اور مستشرقین کو جنگ و قاتل کا معاملہ مصیب رسالت سے بڑا ہی متصادم نظر آتا ہے۔ وہ ان دونوں کو ایک دوسرے کی ضد سمجھتے ہیں۔ چنانچہ مشہور مورخ خان سن بی کا یہ جملہ بہت مشہور ہے:

"Muhammad failed as a prophet but succeeded as a statesman."

ان کے نزدیک نبی اکرم ﷺ کی زندگی کا جو نقشہ مکملی ڈور میں سامنے آتا ہے صرف وہی نبوت و رسالت سے مطابقت رکھتا ہے جبکہ وہاں سے آپؐ کو ہجرت کرنا پڑی۔ گویا ان کے خیال میں بحیثیتِ نبی اور رسول آپؐ ﷺ ناکام ہو گئے۔ (معاذ اللہ)۔ اس کے برعکس مدنی ڈور میں جونقشہ ان کے سامنے آتا ہے اس میں انہیں آنحضرت ﷺ ایک حکمران، ایک مددیر، ایک سیاست دان اور ایک سپہ سالار کی بحیثیت میں نظر آتے ہیں اور اس پہلو سے وہ دیکھتے ہیں کہ آپؐ کامیابی کی انہاؤں کو چھوڑ رہے ہیں۔ اور واقعہ یہ ہے کہ کون انداھا ہو گا کہ جس کی نگاہیں آپؐ کی عظمت کے احساس سے جھک نہ جائیں کہ کامیابی گویا اپنے آخری اور تکمیلی درجے میں محمد ﷺ کے قدم چومنتی نظر آتی ہے۔ لیکن یہاں مغربی مورخین اور مستشرقین نے یہ گرہ لگا دی کہ یہ کامیابی بحیثیت مددیر (statesman) تھی، بحیثیتِ نبی نہیں تھی۔ اسی مغالطے کو پیدا کرنے کے لیے سرمنکمری واث نے سیرتِ نبویؐ پر جو کتاب لکھی اسے دو حصوں میں تقسیم کیا: "Mohammad at Mecca" اور "Mohammad at Madina" اور اس طرح اس نے کمی اور مدنی ڈور کے ظاہری تضاد کو نمایاں کرنے کی کوشش کی ہے۔ اگرچہ نبی اکرم ﷺ کی تعریف میں اس نے کہیں بھل سے کام نہیں لیا، بلکہ اس نے نبی اکرم ﷺ کو نسلِ آدم کے عظیم ترین افراد میں شمار کیا ہے۔ آپؐ کے مددیر، آپؐ کی

نبی اکرم ﷺ کے مقصدِ بعثت کی تعین

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الِّدِينِ كُلِّهِ وَلَوْ كَيْرَةً مُّشْرِكَوْنَ﴾

سورۃ الصف کی یہ آیت، جیسا کہ اس سے قبل عرض کیا جا چکا ہے، باعتبارِ مضمون اس سورۃ مبارکہ کی مرکزی آیت ہے۔ اسی سے اس سورۃ کا عمودِ معین ہوتا ہے۔ یہ بات بھی عرض کی جا چکی ہے کہ اس آیہ مبارکہ کا بڑا اور مرکزی حصہ جوں کا توں قرآن مجید میں تین مقامات پر وارد ہوا ہے۔ اس تکرار اور اعادے سے دراصل اس مضمون کی اہمیت کی جانب راہنمائی ہوتی ہے۔ یقیناً قرآن مجید میں بعض الفاظ یا مضمایں کا بار بار آنا ان کی اہمیت پر دلالت کرتا ہے۔ اس آیہ مبارکہ کو امام البہد حضرت شاہ ولی اللہ دہلوی ﷺ نے اپنی شہرہ آفاق تصنیف "إِذَا لَمْ يَرَهُ الْخَفَاءُ عَنْ خِلَافَةِ الْحُلْفَاءِ" میں قرآن کریم کی اہم ترین آیات میں سے شمار کیا ہے۔ بلاشبہ نبی اکرم ﷺ کے مقصدِ بعثت کے تعین میں اس آیہ مبارکہ کو بڑی اہمیت حاصل ہے۔ مولانا عبد اللہ سندھی نے اسے "اسلامی انقلاب" کے لیے عنوان قرار دیا تھا۔ بعض حضرات نے یہ بات نقل کی ہے، اگرچہ میں خود اس کی تصدیق نہیں کر پایا، کہ حضرت شاہ ولی اللہ دہلوی ﷺ نے اس آیہ مبارکہ کو پورے قرآن مجید کے لیے بمنزلہ عمود قرار دیا ہے۔ اور اس میں تو ہرگز شک نہیں کہ سیرتِ محمدؐ کو سمجھنے اور نبی اکرم ﷺ کے کارنامہ حیات کا صحیح صحیح اندازہ کرنے کے لیے کہ آپؐ کی عملی جدوجہد کن کن مراحل سے ہو کر گزری، کہاں سے سفر شروع ہوا اور کہاں پر ختم ہوا، اس آیت کا سمجھنا ناگزیر ہے۔ اس لیے کہ واقعہ یہ ہے کہ سیرتِ نبویؐ کو سمجھنے میں لوگوں نے بڑی ٹھوکریں کھائی ہیں۔ نبی اکرم ﷺ کو اگر صرف دوسرے انبیاء پر قیاس کیا جائے تو بہت سی چیزیں سمجھ میں نہیں آتیں۔

ابراهیم علیہ السلام کو خلیل اللہ، حضرت اسماعیل علیہ السلام کو ذبح اللہ، حضرت موسی علیہ السلام کو کلیم اللہ اور حضرت عیسیٰ علیہ السلام کو روح اللہ کے الفاظ سے یاد کیا جاتا ہے۔ لیکن اس فہرست میں حضرت محمد ﷺ کے نام کے ساتھ ”رسول اللہ“ ہی کے الفاظ معروف و مشہور ہیں۔ غور کرنے پر یہ حقیقت کھلے گی کہ اگرچہ نوح علیہ السلام بھی اللہ کے رسول تھے، موسیٰ علیہ السلام بھی اللہ کے رسول تھے، عیسیٰ علیہ السلام بھی اللہ کے رسول تھے، لیکن اس لفظ ”رسول“ کا مصدقی کامل اور مصدقی اتم ہیں محمد رسول اللہ علیہ السلام۔ رسالت کا ادارہ تکمیل کو پہنچا ہے محمد رسول اللہ علیہ السلام کی ذات مبارکہ میں۔ گویا آپؐ کا امتیازی لقب یا امتیازی شان، ہی یہ ہے کہ آپ ”رسول اللہ“ ہیں۔ سورۃ الفتح میں آپ علیہ السلام کی اسی نسبت کو نمایاں کیا گیا ہے:

﴿مُحَمَّدٌ رَسُولُ اللَّهِ ۖ وَالَّذِينَ مَعَهُ أَشِدَّاءُ عَلَى الْكُفَّارِ رُحْمَاءُ بَيْنَهُمْ...﴾ (آیت ۲۹) ”محمد رسول اللہ کے رسول ہیں، اور جو لوگ ان کے ساتھ ہیں وہ کفار پر سخت ہیں، آپس میں رحم دل ہیں.....“ اس میں گویا اس حقیقت کی جانب ایک لطیف اشارہ موجود ہے جس کی جانب پہلے توجہ دلائی جا چکی ہے کہ رسالت اپنے مرتبہ کمال کو پہنچ کی جو محمد رسول اللہ علیہ السلام کی ذات میں۔

”الہدی“ اور ”دین الحق“

اب آگے بڑھیے: **﴿بِالْهُدَىٰ وَدِينِ الْحَقِّ﴾** ”الہدی اور دین حق دے کر“۔ حرف ”ب“ عربی میں کسی چیز کی معیت کے لیے استعمال ہوتا ہے۔ چنانچہ مفہوم یہ ہوا کہ اللہ نے اپنے رسول محمد علیہ السلام کو دو چیزیں دے کر بھیجا ہے: (۱) الہدی اور (۲) دین الحق۔ الہدی سے مراد ہے ہدایت کاملہ وہ کتاب ہدایت کہ جس نے ہدایت کے تمام پہلوؤں کو اپنے اندر جمع کر لیا ہو، سمیٹ لیا ہو، سمو لیا ہو۔ اس کی تعین کے ضمن میں اگر قرآن مجید ہی کی طرف رجوع کیا جائے تو صاف نظر آجائے گا کہ اس سے مراد خود قرآن ہے۔ اس لیے کہ اسی قرآن کے لیے سورۃ البقرۃ کے بالکل آغاز میں ”ہُدًی لِّلْمُتَّقِينَ“ کے الفاظ آئے ہیں۔ اسی کو ”ہُدًی لِلنَّاسِ“ قرار دیا گیا ہے۔ اور یہی قرآن ہے جس کے بارے میں سورۃ بنی اسرائیل میں ارشاد ہوا: **﴿إِنَّ هَذَا الْقُرْآنَ**

فراست، آپؐ کی معاملہ نہیں، آپؐ کی پیش بینی، آپؐ کی دُورانِ دشی، ان تمام اعتبارات سے اس نے آپؐ کی صلاحیتوں کا لوبا مانا ہے اور آپؐ کی تعریف میں آخری حد تک چلا گیا ہے۔ لیکن اس مٹھاں کے اندر اس نے بڑے لطف پیرائے میں ایک زہر بھی شامل کر دیا ہے۔ وہ زہر یہی ہے کہ وہ لوگ یہ تصور دینا چاہتے ہیں کہ آپؐ کی یہ تمام کامیابیاں ایک سیاست و ان اور ایک مدیر کی حیثیت سے تھیں، بنی کی حیثیت نہیں تھیں۔ یہ سارا مغالطہ اسی بنیاد پر ہے کہ ختم نبوت اور تکمیل رسالت کے لازمی اور منطقی تقاضے کو نہیں سمجھا گیا۔ اس اعتبار سے حقیقت یہ ہے کہ سیرتِ محمدؐ کے صحیح فہم کے لیے یہ آئیہ کریمہ انتہائی اہمیت کی حامل ہے۔

رسول کامل علیہ السلام

اس تہذیب کے بعد اب ذرا اس آئیہ مبارکہ کے ایک ایک لفظ پر غور کیجیے۔ **﴿هُوَ الَّذِي﴾** ”وہی ہے وہ“۔ یہاں اشارہ ہے ذات باری تعالیٰ کی طرف۔ اس لیے کہ سورۃ الصاف میں جو آیت اس آیت سے متصلًا قبل وارد ہوئی ہے وہ یہ ہے کہ: **﴿بِرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُتَّمٌ نُورٌ وَلَوْ كَرِهَ الْكُفَّارُونَ﴾** ”یہ چاہتے ہیں کہ اللہ کے نور کو اپنے مُنَه (کی پھونکوں) سے بچا دیں، اور اللہ اپنے نور کا انتام فرمائ رہے گا، خواہ یہ کافروں کو کتنا ہی ناگوار ہو“۔ اس پہلو سے جب ”ہو“ سے اگلی آیت شروع ہوئی تو معنی ہو گیا کہ اس سے مراد ہے ذات باری تعالیٰ۔

آگے چلتے: **﴿أَرْسَلَ رَسُولَهُ﴾** ”وہی ہے اللہ“ جس نے بھیجا اپنے رسول (علیہ السلام) کو۔ ظاہر بات ہے کہ یہ ذکر ہے محمد علیہ السلام کا۔ عربی زبان میں **أَرْسَلَ**، **يُوَسِّلُ**، **إِرْسَالًا** کا مفہوم ہے بھیجننا۔ یعنی کسی کو ایچی بنا کر سفیر بنا کر یا پیغمبر بنا کر بھیجننا۔ یہاں آنحضرت علیہ السلام کے حوالے سے یہ بات سمجھ لینی چاہیے کہ مختلف انبیاء و رسول (علیہ السلام) کے اسماء کے ساتھ ان کی بعض خصوصی نسبتوں کا ذکر ملتا ہے۔ مثلاً حضرت آدم علیہ السلام کے ساتھ صفائی اللہ کے الفاظ معروف ہیں۔ اسی طرح حضرت نوح علیہ السلام کو شفیع اللہ، حضرت

قانون، ضابطہ اور شریعت کے معنوں میں آتا ہے، اس لیے کہ جزا و سزا کے ساتھ کسی نہ کسی قانون اور ضابطے کا تصور لازم و ملزم ہے۔ پھر اس میں اضافی مفہوم پیدا ہوا اطاعت کا۔ قرآن حکیم میں متعدد بار ”مُخْلِصُينَ لِهُ الدِّينَ“ کے الفاظ آئے ہیں، یعنی ”اطاعت کو اس (اللہ ہی) کے لیے خالص کرتے ہوئے“۔ اس لیے کہ کسی قانون یا ضابطے کی اگر اطاعت کی جائے گی تو جزا ملے گی، اور اگر اس کی خلاف ورزی ہوئی تو سزا ملے گی۔ اس سے بھی آگے بڑھ کر قرآن مجید نے جب اسے دینُ اللہ (النصر:۱) کی مرکب شکل میں ایک گھمبیر اصطلاح کا درجہ دیا تو اس میں جو مفہوم پیدا ہوا اسے اچھی طرح سمجھ لینا چاہیے! کسی ہستی کو مطابع مطلق مان کر اس کے قانون کے تحت جوزندگی بسر کی جائے گی وہ زندگی گویا اس کے دین کے اندر رہتے ہوئے گزاری جارتی ہے۔ یہ ہے دین کا گھمبیر، ہمہ گیر اور جامع تصور جسے قرآن مجید نے ایک بہت اہم اصطلاح کی حیثیت سے متعارف کرایا ہے۔

چنانچہ اس تناظر میں غور کیجیے کہ اگر کسی جگہ بادشاہت کا نظام قائم ہے، ایک فرد واحد کو ہی حاکم مطلق (sovereign) ہونے کی حیثیت حاصل ہے، اس کی زبان سے لکلا ہوا ہر لفظ قانون کا درجہ رکھتا ہے تو یہ گویا کہ ”دینُ الْمُلِك“ ہے۔ اس لیے کہ اس نظام میں بادشاہ مطابع مطلق ہے۔ یہ لفظ یعنی اسی مفہوم میں سورہ یوسف میں وارد ہوا ہے۔ حضرت یوسف علیہ السلام کی زندگی کے ایک خاص واقعہ کے ضمن میں ”دینُ الْمُلِك“ کے الفاظ آئے ہیں۔ یہ واقعہ لمبا ہے، مختصر ایک کہ حضرت یوسف علیہ السلام جب مصر میں ایک بہت بڑے عہدے پر فائز ہو چکے تھے اور ان کے بھائی قحط کے ہاتھوں مجبور ہو کر ان کے پاس غلہ حاصل کرنے کے لیے آئے تو انہوں نے اپنے حقیقی بھائی بن یا مین کو جسے انہوں نے خاص طور پر فرماش کر کے بلوایا تھا، اپنے پاس روکنا چاہا، لیکن چونکہ انہوں نے خود کو اپنے بھائیوں پر ظاہر نہیں کیا تھا، بلکہ بھائی اس حقیقت سے بالکل بے خبر تھے کہ ان کا واسطہ جس ”عزنیز مصر“ سے ہے وہ ان کا بھائی یوسف ہے، الہذا بن یا مین کو اپنے پاس روکنے کا کوئی معمول سبب بظاہر بھائی نہیں دیتا تھا، تب اللہ تعالیٰ

یَهُدِيُ لِلّٰتِي هِيَ أُقُومُ.....﴾ (آیت ۹) ”درحقیقت یہ قرآن وہ راہ دکھاتا ہے جو بالکل سیدھی ہے.....، تو معلوم ہوا کہ ”الہدی“ سے مراد ہے قرآن حکیم۔ دوسری چیز جسے آپ ﷺ کو دے کر بھیجا گیا، وہ ”دین حق“ ہے۔ یہاں ”دین الحق“ عربی نحو کے اعتبار سے مرکب اضافی کی صورت میں ہے۔ اس اعتبار سے اس کے معنی ہوں گے ”حق کا دین“، تاہم عربی میں بعض اوقات مرکب تو صافی مرکب اضافی کی شکل میں آ جاتا ہے۔ اس صورت میں اس کا ترجمہ ہوگا: حق دین یا سجاد دین۔ ویسے ان دونوں صورتوں میں مفہوم میں کوئی فرق واقع نہیں ہوتا، اس لیے کہ اسے اگر حق کا دین قرار دیں تو بھی درست ہے، کیونکہ قرآن مجید میں ایک سے زائد مقامات پر اللہ کو ”الحق“ کہا گیا ہے۔ جیسے: ﴿ذٰلِكَ بِأَنَّ اللَّهَ هُوَ الْحَقُّ﴾ (آل جمع: ۶) ”یہ سب کچھ اس وجہ سے ہے کہ اللہ ہی حق ہے۔“ مجسم حق اور کامل حق صرف ذاتِ باری تعالیٰ ہے۔ گویا ”حق کا دین“ کے معنی ہوں گے اللہ کا دین۔ اور اگر اسے مرکب تو صافی مان کر ”سجاد دین“ ترجمہ کیا جائے تو بھی بات وہیں جا پہنچ گی، اس لیے کہ سجاد زین دین تو اللہ ہی کا ہو سکتا ہے۔

اب سوال یہ ہے کہ اللہ کے دین سے کیا مراد ہے؟ لفظ دین پر غور کیجیے! یہ لفظ اس سے پہلے سورۃ الفاتحہ کے درس میں ”مُلِكُ يَوْمِ الدِّينِ“ کے ضمن میں زیر بحث آچکا ہے۔ وہاں پر عرض کیا گیا تھا کہ اس لفظ کا بنیادی مفہوم ہے جزا و سزا اور بدله۔ مشہور مصروف ہے: عِدَنَاهُمْ كَمَا دَانُوا کہ جیسا انہوں نے ہمارے ساتھ معاملہ کیا تھا ویسا ہی ہم نے ان سے کر دیا۔ یعنی ہم نے ان کے عمل کا انہیں پورا پورا بدله دے دیا ہے۔ اسی طرح ایک معروف کہاوت ہے: گَمَّا تَدِينُ تُدَانُ ”جیسا کرو گے ویسا بھرو گے“۔ عربی زبان میں ”دین“ کہتے ہیں قرض کو، کہ وہ لوٹ کر آتا ہے۔ جس طرح کسی عمل کی جزا عمل کرنے والے کی طرف لوٹ کر آتی ہے اسی طرح ”دین“ (قرض) دینے والے کو واپس ملتا ہے۔ تو لفظ دین کے اصل لغوی معنی بدله اور جزا و سزا کے ہیں۔ لیکن قرآن مجید نے جب اس لفظ کو اس اصل لغوی اساس سے اٹھا کر اسے اپنی ایک اصطلاح بنایا تو اس میں ایک اضافی مفہوم شامل ہو گیا۔ چنانچہ قرآنی اصطلاح میں لفظ دین بالعموم

زندگی کے ہر گوشے کے بارے میں ضابطہ و قانون موجود ہے۔

یہاں ذہن میں ایک سوال یہ آ سکتا ہے کہ کیا قرآن میں کامل نظام نہیں ہے؟ ”الہدیٰ“ کے بعد حرف ”و“، واعطف ہے اور واعطف مغارت کا متقاضی ہے۔ پھر کیا ”دین الحق“، قرآن سے کوئی جدا شے ہے؟ تو واقعہ یہی ہے کہ صرف قرآن پر منی کوئی نظام نہیں ہو سکتا۔ قرآن میں صرف اصول دیے گئے ہیں اور زندگی کے ہر گوشے کے متعلق صرف حدود کو معین کر دیا گیا ہے۔ ایک مکمل نظام اگر بنتا ہے تو وہ قرآن پرسنست رسول کے اضافے سے بنتا ہے۔ اس خاکے کے اندر اگر رنگ بھرا جاسکتا ہے تو وہ سنت رسول کے اضافے سے بھرا جاسکتا ہے۔ ایک مکمل نظام کی تشکیل کتاب اور سنت دونوں کے مجموعے سے ہوگی۔ یہ بات اس سے پہلے بھی عرض کی گئی ہے کہ ہمارے ہاں پاکستان کی جو بھی کبھی کوئی دستوری دستاویز ہے تو اس میں یہ الفاظ صحیح طور پر شامل ہوئے ہیں:

"No legislation will be done repugnant to the Quran and the Sunnah."

اس لیے کہ قرآن و سنت کے اجتماع ہی سے دینِ حق مکمل ہوتا ہے اور ایک پورا نظام تشکیل پاتا ہے۔

نبی اکرم ﷺ کی بعثت کے لیے وقت کی تعین

اب آگے بڑھنے سے پہلے ایک اہم علمی حقیقت کی طرف توجہ مبذول فرمائیں۔ اللہ تعالیٰ کا کوئی فعل حکمت سے خالی نہیں۔ اب ذرا ذہن کے سامنے ایک سوالیہ نشان لایے کہ آنحضرت ﷺ کی بعثت کا وقت معین کرنے میں اللہ کی کون سی حکمت تھی؟ اس کی تفہیش کیجیے تو عجیب حقائق سامنے آتے ہیں۔ واقعہ یہ ہے کہ اس کرہ ارضی پر نسل انسانی کی تاریخ اور تاریخ نبوت دونوں ساتھ ساتھ چلی ہیں۔ حضرت آدم ﷺ پہلے انسان ہی نہیں پہلے نبی بھی تھے۔ انسانیت اور نبوت کے یہ قافلے ساتھ ساتھ چلے ہیں اور دونوں قافلوں نے ارتقائی مراحل طے کیے ہیں۔ انسان نے بھی ارتقائی مراحل طے کیے ہیں

نے انہیں ایک خاص طریقہ سمجھایا اور ایک خصوصی تدبیر کے ذریعے وہ اپنے بھائی کو روکنے میں کامیاب ہو گئے۔ سورہ یوسف میں اس پورے واقعہ کو بیان کرنے کے بعد فرمایا گیا: ﴿مَا كَانَ لِيَخُذِّلَ أَخَاهُ فِيْ دِيْنِ الْمُلِكِ.....﴾ (آیت ۲۶) یعنی حضرت یوسف ﷺ کے لیے اس بادشاہی نظام کے اندر رہتے ہوئے (جس میں وہ خود ایک اہم عہدہ پر فائز تھے) یہ ممکن نہیں تھا کہ وہ اپنے بھائی بن یا مین کو روک سکتے۔ تو یہ بات واضح ہو گئی کہ کسی فردِ واحد کو مختارِ مطلق اور مطابعِ مطلق مان کر اس کے تحت جو اجتماعی نظام کسی جگہ پر قائم ہو گا اسے دینِ الملک کہا جائے گا۔ اسی پر قیاس کرتے ہوئے آپ دور جدید کے مقبول ترین نظام یعنی جمہوریت کو ”دینِ الجمہور“ سے تعبیر کر سکتے ہیں۔ اس لیے کہ اس نظام میں اصل حاکمیت جمہور کی ہے۔ ان کے نمائندے کثرتِ رائے سے جس چیز کو چاہیں جائز قرار دے دیں اور جس چیز کو چاہیں ناجائز قرار دے دیں۔ یہ ایک مکمل نظام ہے، پورا دین ہے، جسے بجا طور پر دین جمہور قرار دیا جاسکتا ہے۔

اس پس منظر میں غور کیجیے کہ ”دین اللہ“ اور ”دین حق“ کا مفہوم کیا ہوگا! وہ نظام جس میں اللہ ہی کو مطابعِ مطلق تعلیم کیا جائے، حاکمیتِ مطلق (sovereignty) صرف اسی کے لیے ہو۔

سروری زیبا فقط اس ذاتِ بے ہمتا کو ہے
حکمران ہے اک وہی، باقی بتان آزری!

اس اصول پر منی پورے نظامِ زندگی کا جو مکمل ڈھانچہ استوار ہو گا وہ کہلاۓ گا ”دین اللہ“۔ یہ ”دین اللہ“ یا ”دین حق“ ہے جو نبی اکرم ﷺ کو دے کر مبouth فرمایا گیا تھا۔ یہ دوسری چیز ہے جو آپؐ کو عطا ہوئی تھی۔ ذہن نشین کر لیجیے کہ پہلی چیز جو آپؐ کو عطا ہوئی وہ ہے ”الہدیٰ“، یعنی قرآن حکیم اور دوسری شے جو دے کر آپؐ مبouth فرمائے گئے اسے قرآن نے ”دینُ الْحَقِّ“ سے تعبیر فرمایا ہے۔ یعنی عدل و قسط پر منی ایک مکمل نظام اجتماعی، ایک مکمل ضابطہ حیات، ایک کامل نظام اطاعت جس میں

اہم اور بہت productive ایسا معلوم ہوتا ہے کہ ان بارہ سو سال کے دوران انسان جو کچھ سوچ سکتا تھا سوچ چکا اور اس کی سوچ اپنی پختگی کو پہنچ چکی۔ یہ ہیں کچھ سو قب مسح سے لے کر کچھ بعد مسح تک کے بارہ سو برس، جن کے دوران تمام مکتبہ ہائے فکر، تمام مدارس فلسفہ اور تمام مذاہب جو بھی پیدا ہونے تھے ہو چکے، اس کے بعد کوئی نیا مذہب اور کوئی نیا فلسفہ وجود میں نہیں آیا۔ دور حاضر میں یہ سارے جو نام لیے جاتے ہیں اور بڑی بھارتی بھرم اصطلاحات میں مغرب کے جو نئے فلسفے سمجھے جاتے ہیں، وہ نئی بوتوں میں پرانی شرابوں کے سوا کچھ نہیں۔ انسان جو کچھ بحثیت انسان سوچ سکتا تھا وہ کچھ بعد مسح تک سوچ چکا تھا اور اس کی فکر پختہ ہو چکی تھی۔

چشتی صاحب مرحوم سے یہ بات سن کر میرا ذہن فوراً منتقل ہوا کہ اگر یہ حقیقت ہے تو واقعہ یہ ہے کہ اس کا گہرا تعلق ہے بخششِ محمدی علی صاحبہاصلوۃ والسلام کے لیے زمانے اور وقت کے تعین کے ساتھ کہ جب انسان سوچ چکا جو کچھ کہ وہ سوچ سکتا تھا، سقراط اسٹھو اور افلاطون اپنے نظریات دنیا کے سامنے رکھ چکے فلاسفہ ہند نے عقل کی جو بھی جوانیاں ہو سکتی تھیں وہ دکھالیں، فلاسفہ یونان اور فلاسفہ چین اور ایران انسان کو جو کچھ دے سکتے تھے دے چکے تب وہ الكتاب اور الہدی اس دعوے کے ساتھ نازل ہوئی کہ یہ ہدایتِ تامہ ہے، یہ آخری اور مکمل ہدایت ہے جو اب انسان کو دوستی جا رہی ہے۔ اور آپ غور کیجیے اس حقیقت کا اس سے بڑا گہرا تعلق ہے کہ اللہ نے اس کتاب کی حفاظت کا ذمہ لیا ہے، از روئے الفاظ قرآنی: ﴿إِنَّا نَحْنُ نَزَّلْنَا الْذِكْرَ وَإِنَّا لَهُ لَحْيَفُظُونُ﴾ (الحج) ”یقیناً ہم نے ہی اس الذکر (قرآن مجید) کو نازل کیا اور ہم ہی اس کی حفاظت کرنے والے ہیں۔ سوچئے، تورات بھی اللہ ہی کی کتاب تھی، اگر اللہ اس کی حفاظت کا ذمہ لیتا تو کیا اس میں تحریف ممکن ہوتی؟ بلکہ میں اس کے بر عکس یوں کہوں گا کہ اگر قرآن کی حفاظت کا ذمہ اللہ نے نہ لیا ہوتا تو کیا ہم قرآن مجید کو بخشن دیتے؟ کیا امت مسلمہ اس میں تحریف نہ کر دیتی؟ کیا معنوی تحریف ہمارے

اور نبوت و رسالت میں بھی ایک ارتقاء کا عمل جاری رہا ہے۔ اور یوں کہا جا سکتا ہے کہ انسان نے آج سے چودہ سو برس پہلے دو اعتبارات سے عہد طفویلت سے قدم نکال کر اپنی جوانی میں قدم رکھا ہے۔ قرآن مجید میں الفاظ آتے ہیں: ﴿حَتَّىٰ إِذَا بَأَغَى أَشْدَدَهُ﴾ (الاحقاف: ۱۵) ”جب وہ اپنی پوری قوت (پختگی) کو پہنچ گیا.....“، تو نسل انسانی بحثیتِ مجموعی دو اعتبارات سے ایک بلوغ اور پختگی کو پہنچی ہے اس وقت جبکہ محمد رسول اللہ ﷺ کی بخشش کی بعثت ہوئی۔ انسانی ذہن اور اس کے فکر و شعور کے ارتقاء کا ایک عمل مسلسل جاری رہا ہے۔ اور جس طرح ایک بچے پر عہد طفویلت کے بعد لڑکپن، جوانی اور پھر عقل کی پختگی کے سارے ادوار آتے ہیں اسی طرح نسل انسانی ان تمام مرحلے سے گزری ہے۔ انسان کو کامل اور مکمل ہدایت روزِ اول سے نہیں دی جاسکتی تھی۔ اور یہ اس لیے نہیں کہ ”نَعُوذُ بِاللَّهِ مِنْ ذَلِكَ“، اُس وقت اللہ کے پاس کامل ہدایت تھی نہیں۔ بلکہ اللہ کے پاس تو تھی، لیکن انسان ابھی اس قابل نہ تھا کہ اُس کو حاصل کر سکتا۔ ذہنی اور فکری اعتبار سے وہ ابھی اس سطح تک نہ پہنچا تھا کہ اس کو ابدی ہدایت نامے کا اہل سمجھا جاتا۔ للہ اکابری دوسری میں ہدایات دی جاتی رہیں، کتابیں نازل ہوتی رہیں، صحیفے اُترتے رہے، ابتدائی احکام دیے جاتے رہے، تا آنکہ انسان اپنی عقل و شعور کی پختگی کو پہنچ گیا اور فکر کی سطح کے اعتبار سے اس کا اہل ہو گیا کہ ابدی ہدایت نامہ اب اسے دے دیا جائے۔ یہ وقت ہے جبکہ محمد رسول اللہ ﷺ کی بعثت ہوئی ہے۔

نوع انسانی کی ذہنی و فکری بلوغت کا دور

میں یہاں پروفیسر یوسف سلیم چشتی صاحب مرحوم کا ذکر کرنا چاہتا ہوں، جو اگرچہ معروف تو کچھ دوسرے اعتبارات سے تھے، انہوں نے علامہ اقبال کی کتابوں کی شرحیں بھی لکھی ہیں، لیکن واقعہ یہ ہے کہ میں اپنی زندگی میں جن لوگوں سے مل سکا ہوں ان میں مجھے اپنے محدود علم کے مطابق فلسفہ، تاریخ فلسفہ، تاریخ مذاہب اور منطق وغیرہ میں مطالعہ کی وسعت اور گہرائی کے اعتبار سے کوئی دوسرا شخص ان کی نکلنے کا نہیں ملا۔ انہوں نے ایک روز برسیلی تذکرہ یہ بات کہی کہ نسل انسانی کی تاریخ کے بارہ سو برس بڑے

اعتدال بھی ہوا اور توازن بھی ہو، کوئی تقاضا کسی دوسرے تقاضے کے نیچے دب نہ جائے۔ انفرادیت بھی مجروح نہ ہوا اور اجتماعیت کے حقوق بھی محفوظ رہیں۔ مرد کی قوامیت بھی مجروح نہ ہوا اور عورت کے حقوق بھی اس طرح پامال نہ ہو جائیں کہ وہ بھیڑکبری کی طرح صرف ملکیت بن کر رہ جائے۔ اسی طرح زندگی کے اندر جو مختلف پیچیدگیاں پیدا ہو چکی تھیں اور جو مختلف نزعات وجود میں آچکے تھے انسان کو ان سب کا ایک معتدل اور متوازن حل درکار تھا۔ یہ ہے اس دور کے انسان کی اصل ضرورت! اور محمد رسول اللہ ﷺ نے انسان کی اس ضرورت کو پورا کیا۔ وہ ایک دین لے کر آئے ایک نظام لے کر آئے۔ یہ نظام اجتماعی زندگی کے تمام تقاضوں کو پورا کرنے والا نظام ہے اور یہ توازن اور اعتدال کی ایک عجیب کیفیت اپنے اندر لیے ہوئے ہے۔ یہی توازن اور اعتدال ہے جس کی وجہ سے سورۃ الحمد میں اس دین حق کو ”المیزان“ سے تعبیر کیا گیا ہے۔ یہ میزان ہے، یہ تول دینے والی ہے، انفراد کے حقوق کو معین کرنے والی، عورت اور مرد کے حقوق و اختیارات اور فرائض کو معین کرنے والی اور تول دینے والی میزان ہے۔ یہ فرد اور اجتماعیت کے مابین اور سرمائے اور محنت کے مابین توازن پیدا کرنے والی میزان ہے، جو محمد رسول اللہ ﷺ کو دین حق کی شکل میں دے کر پہچان گیا۔

”لِيُظْهِرَةٍ“ کا مفہوم

اس کا لفظی ترجمہ ہو گا ”تا کہ وہ غالب کر دے اُس کو“۔ اس میں جو ضمیریں وارد ہوئی ہیں ان کے بارے میں مفسرین کے ہاں ایک سے زائد آراء موجود ہیں۔ چنانچہ اس لفظ کا ہمیں تفصیلاً تجزیہ کرنا ہو گا۔ ایک ترجمہ اس کا یہ کیا گیا ہے: ”تا کہ اللہ غالب کر دے اس دین کو“۔ اسی طرح یہ ترجمہ بھی کیا گیا ہے: ”تا کہ اللہ غالب کر دے محمد (صلی اللہ علیہ وسلم) کو“۔ اور ایک ترجمہ یوں بھی کیا گیا ہے: ”تا کہ محمد غالب کر دیں اس دین کو“۔ ضمیر فالی اور ضمیر مفعولی کے مراد مختلف معین کرنے کی وجہ سے درحقیقت ترجموں میں یہ فرق واقع ہوا ہے۔ لیکن غور کرنے سے معلوم ہوتا ہے کہ اس لفظی فرق کے باوجود اس کے اصل مفہوم اور معنی میں ہرگز کوئی فرق واقع نہیں ہوتا۔ لفظ ”اطہار“ پر غور

ہاں نہیں ہوئی؟ یہ جو حفاظتِ خصوصی قرآن کو دی گئی اور تورات، زبور اور انجلیل کو نہ دی گئی، اس کا کیا سبب ہے؟ میں کہا کرتا ہوں کہ ان کتابوں کو یہ حق حاصل ہے کہ اللہ کی جناب میں یہ شکوہ کریں کہ پروردگار! یہ ہم سے سوتیلی بیٹیوں والا معاملہ کیوں ہوا؟ ہم بھی تیری کتابیں تھیں، ہمیں تو نے تحفظ کیوں نہ دیا؟ تو اس کا جواب یہی ہے کہ یہ ابھی عبوری دور کی ہدایات تھیں، جب نسل انسانی ابھی عقل اور شعور کی منزليں طے کر رہی تھی۔ اس عبوری دور کی حفاظت لازمی نہ تھی۔ ان کو مستقل بنانا اور محفوظ رکھنا ضروری نہ تھا۔ یوں سمجھئے کہ ایک ہی کتاب ہے جس کے سابق ایڈیشن پہلے دیے گئے اور یہ اسی کا کامل اور مکمل آخری ایڈیشن ہے جو محمد رسول اللہ ﷺ کو دیا گیا۔

اجتمائی شعور کی پختگی

اب آئیے دوسرے مضمون کی طرف! ”دین الحق“ کے الفاظ میں درحقیقت نسل انسانی کے ایک اور اعتبار سے بلوغ کو پہنچنے کی طرف اشارہ بھی ہے۔ اس سے پہلے بھی بعض مقامات پر اشارے کیے گئے ہیں کہ انسان نے انفرادیت سے تدریجاً اجتماعیت کا سفر طے کیا ہے۔ کبھی صرف ایک قبیلے کی زندگی تھی، پھر شہری ریاستیں وجود میں آئیں، پھر بڑی بڑی ملکتیں اور سلطنتیں قائم ہوئیں۔ یہ عظیم سلطنتوں کا دور تھا جب محمد رسول اللہ ﷺ مبعوث ہوئے۔ اُس وقت قیصر و کسری کی عظیم سلطنتیں قائم تھیں جن کے مابین تاریخ کئی سو برس سے جھولا جھول رہی تھی۔ ان سلطنتوں کی لکھوکھہ ہا کی تعداد میں مستقل اور تیار فوجیں (standing armies) تھیں۔ یہ تربیت یافتہ مسلح افواج تھیں۔ یہ وہ دور تھا جبکہ محمد عربی ﷺ کی بعثت ہوئی ہے۔ گویا کہ انسان اجتماعی اعتبار سے بھی اب اس سطح پر آ گیا تھا کہ اس کی ضرورت اب ایک اجتماعی نظام کی تھی۔ صرف انفرادی اخلاقیات اب اس کی ضرورت کی کفالت نہ کر سکتے تھے۔ انفرادی اخلاقیات کے اعتبار سے حضرت مسیح علیہ السلام کمیں پچھے نہیں ہیں۔ لیکن اب ضرورت تھی ایک اجتماعی نظام کی، ایک ایسے نظامِ عدل و قسط کی جس میں انسانی زندگی کے جو بھی متصادم (conflicting) تقاضے ہیں ان کو اس طریقے سے سمو دیا جائے کہ ان میں

دین کو غالب کرنا مراد لیا جائے چاہے محمد رسول اللہ ﷺ کی ذات گرامی کو، مفہوم میں کوئی فرق واقع نہیں ہوگا۔ اس لیے کہ آنحضرت ﷺ کی جدوجہد کا مقصد ہرگز اپنی ذات کا غلبہ نہ تھا۔ یہ بھاگ دوڑ اور سمجھی وجہ اپنی یا اپنے خاندان کی حکومت قائم کرنے کے لیے ہرگز نہ تھی۔ رسول اللہ ﷺ کا غلبہ درحقیقت اللہ کے دین کا غلبہ تھا۔ لہذا الفاظی ترجمہ چاہے جو بھی کیا جائے اور ضمیروں کے مراجع کے بارے میں خواہ کوئی بھی رائے قائم کی جائے، مفہوم ایک ہی رہے گا۔

اب تک اس آیہ مبارکہ میں جو کچھ مضمون آیا ہے اسے ذہن میں تازہ کر لیجئے۔ اللہ نے بھیجا اپنے رسول ﷺ کو وہ چیزیں دے کر: (۱) الہدی اور (۲) دین حق۔ کیوں بھیجا؟ اس کا جواب درحقیقت اس لفظ لیطھرہ میں میان ہوا ہے۔ یعنی اس لیے بھیجا تاکہ اس دین حق کو غالب کر دے پورے نظام زندگی پر (علی الدین کلہ)۔ لفظ ”دین“ کے ترجمہ میں بھی ہمارے ہاں کچھ اختلاف رہا ہے۔ بعض لوگوں نے ”تمام ادیان“ ترجمہ کر دیا ہے، بعض نے ”سب دین“ ترجمہ کیا ہے، اسی طرح بعض لوگوں نے اس سے ”مل دین“ اور بعض نے ”جنس دین“ مراد لیا ہے۔ یہ مؤخرالذکر ترجمہ درحقیقت اصل مفہوم سے سب سے زیادہ قریب ہے۔ گویا اس کا اصل مفہوم اور معنی یہ ہو گا کہ یہ دین حق غالب ہو جائے پورے جنس دین پر۔ پورے نظام زندگی پر اللہ کا نظام اس شان سے قائم ہو جائے کہ انسانی زندگی کا کوئی گوشہ اس سے مستثنی نہ رہے۔ اللہ کا عطا کردہ نظامِ عدل و قسط زندگی پر بحیثیت ایک وحدت اور ایک ”organic whole“ کے نافذ غالب ہو جائے۔ یہ ہے مقصد محمد رسول اللہ ﷺ اور ایک کی بعثت کا۔

”دین“ اور ”مذہب“ میں فرق

یہاں یہ بات بھی ذہن میں رکھیے کہ لفظ ”دین“ اور لفظ ”مذہب“ میں مفہوم کے اعتبار سے بڑا فرق ہے۔ اگرچہ ہمارے ہاں عام طور پر اسلام کو مذہب کہا جاتا ہے، لیکن دلچسپ بات یہ ہے کہ پورے قرآن مجید میں اور حدیث کے پورے ذخیرے میں

تباہی۔ ظہر، بظہر کا مفہوم ہے کسی چیز کا ظاہر ہو جانا۔ اور اسی میں ایک مفہوم غالب ہو جانے کا بھی شامل ہے، اس لیے کہ کوئی چیز نمایاں اور ظاہر اس وقت ہوتی ہے جب کہ وہ اپنے ماحول پر غالب ہوتی ہے۔ اسی سے باب افعال میں مصدر بنائے ”اطہار“ یعنی غالب کر دینا۔ اس کو اس طرح بھی سمجھا جا سکتا ہے کہ عربی زبان میں ظہر کہتے ہیں پیٹھ کو۔ کسی کی پیٹھ پر سوار ہو جانا اس پر غالب ہونے کے مترادف ہے۔ تو اظہار کا یہ مفہوم مسلم ہے۔

لیطھرہ کی ضمیر فاعلی کے بارے میں جو دو رائے ہیں ان پر غور کرنے سے معلوم ہو گا کہ ان کا مدلول ایک ہی ہے۔ چنانچہ ” غالب کرنے والا“، ”خواہ اللہ کو قرار دیا جائے خواہ رسول اللہ ﷺ کو،“ حقیقت کے اعتبار سے کوئی فرق واقع نہیں ہوتا۔ اس لیے کہ ہمارا یہ ایمان ہے کہ فاعل حقیقی تصرف اللہ ہی ہے۔ اگرچہ اس دنیا میں بظاہر ہم محنت و مشقت سے روزی کماتے ہیں، لیکن ہمارا رازق اللہ ہی ہے۔ انسان تو محض کاسب اعمال ہے، خالق اعمال صرف اللہ ہے۔ چنانچہ اس عمل ”اطہار“ کے کرنے والے عالم اسباب میں محمد رسول اللہ ﷺ ہیں اور عالم حقیقت میں اس کا فاعل اللہ ہے۔ لہذا امراء و رمیٰت کے اعتبار سے ان دونوں میں کوئی فرق نہیں ہے۔ جس طرح کہ سورۃ الانفال میں غزوہ بدر کے حالات پر تبصرہ کرتے ہوئے فرمایا گیا: ﴿فَلَمْ تَقْتُلُوهُمْ وَلَكِنَّ اللَّهَ قَتَلَهُمْ وَمَا رَمَيْتُ إِذْ رَمَيْتُ وَلَكِنَّ اللَّهَ رَمَى﴾ (آیت ۱۷) کاے مسلمانو! یہ ستر سدار ان قریش جو تمہارے ہاتھوں واصل جہنم ہوئے ہیں، انہیں تم نے قتل نہیں کیا، بلکہ درحقیقت اللہ نے انہیں قتل کیا ہے اور اے نبی! وہ مٹھی بھر کنکر جو آپ نے لشکر کفار کی طرف پھینکتے تھے تو وہ آپ نہیں پھینکتے تھے، اللہ نے پھینکتے تھے۔ معلوم ہوا کہ عالم واقعہ میں یا بالفاظ دیگر عالم اسباب میں غلبہ دین کے لیے محنت، جدوجہد، سرفروشی اور جہاد و قتال کرتے نظر آتے ہیں محمد ﷺ اور آپ کے جان ثار صحابہ کرام ﷺ، لیکن حقیقت کی سطح پر فاعل حقیقی صرف اللہ ہے۔ اسی طرح کا معاملہ لیطھرہ میں شامل ضمیر مفعولی کا ہے۔ چنانچہ اس سے خواہ

کی شکل اختیار کر لے اور اس کے تابع زندگی گزارنے پر آمادہ ہو جائے۔ یہ ہے درحقیقت ایک امکانی حالت! میراڑ ہن منتقل ہو اعلامہ اقبال کے اس شعر کی طرف کہ:-
بندگی میں گھٹ کے رہ جاتی ہے اک جوئے کم آب
اور آزادی میں بحر بکرار ہے زندگی!
دین کب مذہب کی شکل اختیار کرتا ہے؟

دین جب مغلوب ہوتا ہے تو ایک مذہب کی شکل اختیار کر لیتا ہے۔ اس صورت میں وہ دین نہیں رہتا، بلکہ مذہب بن جاتا ہے۔ بالکل اسی طرح جیسے کہ اسلام کے دور عروج میں غالب نظام تو اسلام کا تھا، لیکن اس دین کے تابع یہودیت، مجوہیت اور نفرانیت مذاہب کی حیثیت سے برقرار تھے۔ انہیں یہ رعایت دی گئی تھی اور صاف الفاظ میں سناد یا گیا تھا کہ اگر وہ اسلامی حدود کے اندر رہنا چاہتے ہیں تو انہیں اپنے ہاتھ سے جزیہ دینا ہو گا اور چھوٹے بن کر رہنا ہو گا۔ ازروئے الفاظ قرآنی:
﴿.....يُعْطُوا الْجِزْيَةَ عَنْ يَدِهِمْ صِغِرُونَ﴾ (التوبۃ) ”.....وہ اپنے ہاتھ سے جزیہ دیں اور چھوٹے بن کر رہیں،۔۔۔ ملکی قانون (law of the land) اللہ کا ہو گا، غالب نظام اللہ کا ہو گا، اس کے تحت اپنے پرنسپل ااء میں اور اپنی ذاتی زندگی میں محروم سلطھ پر وہ اگر اپنے مذاہب اور اپنے عقائد و رسوم کے مطابق زندگی بسر کرنا چاہیں تو اس کی انہیں اجازت ہو گی۔ اسلام کے دورِ زوال و انحطاط میں یہ صورت برکش ہو گئی۔ یوں کہا جاسکتا ہے کہ اس بر عظیم میں دین انگریز کا تھا، law of the land اس کا تھا۔ دین انگریز کے تحت اسلام نے سمٹ کر ایک مذہب کی صورت اختیار کر لی تھی کہ نمازیں جیسے چاہو پڑھو، انگریز کوئی اعتراض نہ تھا، اذانیں بخوشی دیتے رہو، وراشت اور شادی بیاہ کے معاملات بھی اپنے اصول کے مطابق طے کرلو، لیکن ملکی قانون انگریز کی مرضی سے طے ہو گا۔ یہ معاملہ تابع برطانیہ کی sovereignty کے تحت ہو گا، اس میں تم مداخلت نہیں کر سکتے! یہ تھا وہ تصور جس کے بارے میں اقبال نے بڑی خوبصورت پھیلتی چست کی تھی :-

اسلام کے لیے مذہب کا لفظ کہیں استعمال نہیں ہوا، بلکہ اس کے لیے ہمیشہ ”دین“، ہی کا لفظ مستعمل ہوا ہے۔ سورہ آل عمران میں فرمایا گیا: ﴿إِنَّ الدِّينَ عِنْدَ اللَّهِ الْإِسْلَامُ﴾ (آیت ۱۹) ”یقیناً اللہ کے ہاں (اُس کی بارگاہ میں مقبول) دین تو صرف اسلام ہے۔“ دین اور مذہب میں بنیادی فرق کو سمجھ لیجیے! مذہب ایک جزوی حقیقت ہے۔ یہ صرف چند عقائد (dogma) اور کچھ مراسم عبودیت (rituals) کے مجموعے کا نام ہے۔ جبکہ دین سے مراد ہے ایک مکمل نظام جو زندگی کے تمام پہلوؤں پر حاوی ہو۔ گویا مذہب کے مقابلے میں دین ایک بڑی اور جامع حقیقت ہے۔ اس پس منظر میں اگرچہ یہ کہنا تو شاید درست نہ ہو گا کہ اسلام مذہب نہیں ہے، اس لیے کہ مذہب کے جملہ عناصر (elements) بھی اسلام میں شامل ہیں، اس میں عقائد کا عنصر بھی ہے، ایمانیات ہیں، پھر اس کے مراسم عبودیت ہیں، نماز، روزہ ہے، حج اور زکوٰۃ ہے۔ چنانچہ صحیح یہ ہو گا کہ یوں کہا جائے کہ اسلام صرف ایک مذہب نہیں، ایک دین ہے۔ اس میں جہاں مذہب کا پورا خاکہ موجود ہے وہاں یہ ایک مکمل نظام زندگی بھی ہے، بلکہ اصلًا یہ دین ہے۔

اب اس حوالے سے ایک اہم حقیقت پر غور کیجیے! کسی ایک خطہ زمین میں مذاہب تو بیک وقت بہت سے ہو سکتے ہیں، لیکن دین ایک وقت میں صرف ایک ہی ہو سکتا ہے۔ نظام تو لازماً ایک ہی ہو گا۔ یہ کیسے ممکن ہے کہ سرمایہ دارانہ نظام اور اشتراکی نظام کسی خطہ زمین پر یا کسی ایک ملک میں بیک وقت قائم ہوں! حاکمیت (sovereignty) تو کسی ایک ہی کی ہو گی۔ یہ نہیں ہو سکتا کہ ملکیت اور جمہوریت دونوں بیک وقت کسی ملک میں نافذ ہو جائیں۔ نظام ایک ہی رہے گا۔ اللہ کا نظام ہو گا یا غیر اللہ کا ہو گا۔ نظام دو ہرگز نہیں ہو سکتے، جبکہ ایک خطہ زمین میں مذاہب بیک وقت بہت سے ممکن ہیں۔^(۱) ہاں نظموں کے ضمن میں ایک امکانی صورت پیدا ہو سکتی ہے کہ ایک نظام غالب و برتر ہو، اور وہی حقیقت میں ”نظام“ کہلاتے گا، اور دوسرا نظام سمٹ کر اور سکڑ کر ایک مذہب

(۱) یہ بات اس حقیقت سے بہت مشابہ ہے جو ایک کہاوات کے طور پر بیان کی جاتی ہے کہ دس درویش ایک گذری میں گزار کر سکتے ہیں، لیکن دو بادشاہ ایک سلطنت میں اکٹھے نہیں رہ سکتے!

الْحَيَوَانُ - لَوْ كَانُوا يَعْلَمُونَ ﴿٣﴾ (العنکبوت) ”اور یقیناً آخرت کا گھر ہی اصل زندگی ہے، کاش کہ انہیں معلوم ہوتا“۔ یہ ہے نبی اکرم ﷺ کے مشن کا نقطہ آغاز! اور اس کا ہدف مقصود اور اس کی غایبی قصوی کیا ہے؟ **﴿وَرَبَّكَ فَكَبِيرٌ﴾** ”اور اپنے رب کو بڑا کرو!“ تکبیر کے معنی صرف یہ نہیں کہ بڑائی کا اعلان یا اعتراف کر لیا جائے، زبان سے اللہ اکبر کہہ دیا جائے بلکہ تکبیر سے مقصود یہ ہے کہ اس کی بڑائی نافذ ہو جائے، اس کی کبریائی کے اعتراف پر مبنی نظام بالفعل قائم ہو جائے، اسی کی بات سب سے اوپنجی اور اسی کا حکم سب سے بالا ہو۔ یہ ہے تکبیر رب کا حقیقی مفہوم۔ علامہ اقبال نے بڑے خوبصورت انداز میں تکبیر رب کے اس انقلابی تصور کو شعر کا البادہ اور ہایا ہے:-

یا وسعتِ افلاک میں تکبیر مسلسل
یا خاک کے آغوش میں تسبیح و مناجات
وہ مسلک مردان خود آگاہ و خدا مست
یہ مذہبِ ملّا و جمادات و نباتات

اسی مضمون کو انہوں نے کسی قدر رظریفانہ انداز میں یوں بیان کیا:-
الفاظ و معانی میں تفاوت نہیں لیکن
ملّا کی آذان اور مجاهد کی آذان اور
پرواز ہے دونوں کی اسی ایک فضا میں
کرگس کا جہاں اور ہے شاہیں کا جہاں اور
تکبیر رب کا کچھ یہی مفہوم حضرت مسیح ﷺ کے ان الفاظ میں بھی سامنے آتا ہے کہ ”اے رب! جیسے تیری مرضی آسانوں پر پوری ہوتی ہے ویسے ہی زمین پر بھی پوری ہو،“

دینِ حق کا نفاذ انقلابی جد و جہد کا متقابلی ہے

یہ بات ذہن میں رکھیے کہ سورۃ الصاف کی زیرنظر آیت کے حوالے سے نبی اکرم ﷺ کا جو مشن سامنے آتا ہے اس کا تقاضا مخصوص دعوت و تبلیغ، بشارت و انذار یا تعلیم

ملا کو جو ہے ہند میں سجدے کی اجازت ناداں یہ سمجھتا ہے کہ اسلام ہے آزادا! یعنی اسلام آزاد کہاں ہے؟ وہ سمت سکٹر کراور اپنی اصل حیثیت سے بہت نیچے اتر کر ایک مذہب کی شکل میں باقی ہے! اللہ اکبر اور خیر صلا! نفاذِ دین کے بغیر اتمام جحت ممکن نہیں!

دین ہے ہی وہ کہ جو غالب ہو۔ اگر مغلوب ہے تو وہ دین نہیں رہے گا، بلکہ ایک مذہب کی صورت میں سمت اور سکٹر جائے گا، اس کی اصل حیثیت محروم ہو جائے گی۔ اس پہلو سے غور کیا جائے تو معلوم ہو گا کہ اعلیٰ سے اعلیٰ نظام بھی اگر صرف نظری اعتبار سے پیش کیا جا رہا ہو، صرف کتابی شکل میں سفل انسانی کو دیا گیا ہو تو وہ ایک خیالی جنت (utopia) کی شکل تو اختیار کر سکتا ہے، لیکن جحت نہیں بن سکتا۔ نوع انسانی پر جحت وہ صرف اُس وقت بن سکتا ہے جب اسے قائم کر کے نافذ کر کے اور چلا کر دکھادیا جائے۔ یہ ہے بعشتِ نبویؐ کی وہ امتیازی شان اور کھنڈنِ ذمہ داری جو محمد رسول اللہ ﷺ پر عائد ہوئی کہ آپؐ جو دینِ حق دے کر بھیجے گئے ہیں اسے پورے نظامِ زندگی پر غالب و قائم اور نافذ و رائج فرمادیں۔ ایک حدیث مبارک میں اس حقیقت کو یوں تعبیر فرمایا گیا کہ: **(لَتَكُونُ كَلِمَةُ اللَّهِ هِيَ الْعُلِيَا)**^(۱) ”تاکہ اللہ کی بات ہی سب سے بلند ہو،“ اس کی مرضی سب سے بالاتر ہو اور اس کا جھنڈا سب سے اوپنجا ہو جائے۔

سورۃ المدثر میں اس اہم مضمون کو دو الفاظ میں سمو دیا گیا ہے: **﴿يَا إِيَّاهَا الْمُدَثَّرُ﴾** قُمْ فَأَنْذِرُ **﴿وَرَبَّكَ فَكَبِيرٌ﴾** کے اے لحاف میں لپٹ کر لینے والے (الْمُلْعَنِينَ)! کھڑے ہو جاؤ، کمر بستہ ہو جاؤ، اپنے مشن کی تکمیل کے لیے جد و جهد کا آغاز کرو! اور اس کا نقطہ آغاز کیا ہے؟ انذار۔ یعنی خبردار کر، اُن نیند کے ماتوں کو جگاؤ، جو بھول گئے ہیں اس حقیقت کو کہ اصل زندگی موت کے بعد ہے۔ **﴿وَإِنَّ الدَّارَ الْآخِرَةَ لَهُمْ**

(۱) صحیح البخاری، کتاب العلم، باب من سأل وهو قائم عالمًا جالساً. وصحیح مسلم، کتاب الامارة، باب من قاتل لتكون کلمة الله هي العليا فهو في سبيل الله۔

کے مقصد بعثت کی اس منفرد اور امتیازی شان کو نہیں سمجھا کہ آپ صرف داعی اور مبلغ نہ تھے، آپ محض بشر اور نذرینہ تھے، آپ صرف مزکی، مرتبی اور معلم نہ تھے، آپ تاریخِ انسانی کے عظیم ترین انقلاب کے داعی اور نقیب بھی تھے۔ کون انکار کر سکتا ہے اس حقیقت سے کہ تاریخ انسانی کا عظیم ترین انقلاب وہ ہے جو محمد رسول اللہ ﷺ نے برپا فرمایا، جس نے زندگی کے ہر گوشے کو بدل کر رکھ دیا! ایسا ہمہ گیر انقلاب جس نے لوگوں کے افکار بدلتے، عقائد بدلتے، نظریات بدلتے، کردار بدلتے، حتیٰ کہ لوگوں کے شب و روز کے انداز اور نشست و برخاست کے طریق بدلتے۔ وہ قوم کہ جس کے اندر کوئی کسی کی بات سننے والا نہ تھا، انتہائی منظم قوم بن گئی۔ اس معاشرہ نے کہ جہاں پڑھنے لکھنے والے لوگ انگلیوں پر گئے جانے کے قابل تھے دنیا کو معلم فراہم کیے۔ نبی اکرم ﷺ نے نوع انسانی کو ایک نئی تہذیب اور ایک نیا تمدن عطا کیا۔ بلاشبہ یہ تاریخِ انسانی کا عظیم ترین انقلاب تھا۔ رسول اللہ ﷺ کی بعثت کا یہ پہلو کہ آپ عظیم داعیِ انقلاب تھے درحقیقت آپ کے اس فرضِ منصبی کا تقاضا ہے جو ان الفاظ مبارکہ میں بیان ہوا: ﴿يُطَهَّرَهُ عَلَى الدِّينِ كُلِّهِ﴾۔

”اس راہ میں جو سب پے گزرتی ہے سو گزری!“

مہاتما گاندھی کے بارے میں غالباً جارج برناڑ شانے یہ تاریخی الفاظ کہے تھے کہ:

“He is a saint among politicians and a politician among saints.”

اگرچہ ”چہ نسبت خاک را باعلم پاک“ کے مصدق ان الفاظ کی یا ان جیسے الفاظ کی کوئی ذر کی نسبت بھی آنحضرت ﷺ کی ذات گرامی سے نہیں ہو سکتی، تاہم واقعہ یہ ہے کہ سیرت نبویؐ کے فہم کے لیے اگر یوں تعبیر کیا جائے تو شاید بات غلط نہ ہو گی کہ:

“He was a revolutionary among prophets and a prophet among revolutionaries.”

یعنی نبیوں اور رسولوں میں آپ ﷺ کی امتیازی شان یہ ہے کہ آپ ایک عظیم انقلابی رہنماء ہیں، اور انقلابی رہنماءوں میں آپ کی منفردشان یہ ہے کہ آپ اللہ کے نبی اور

و تربیت سے ہرگز پورا نہیں ہوتا۔ اس کے تقاضے کچھ اور ہیں۔ یہ ایک انقلابی مشن ہے۔ ایک نظام کو کسی معاشرے پر برپا کرنا اس کے بغیر ممکن نہیں کہ پہلے وہاں پر موجود نظام کو جڑوں سے اکھڑا جائے۔ یہ کام خلاء میں کیا جانے والا نہیں ہے۔ جہاں بھی دینِ حق کے نفاذ کی جدوجہد کی جائے گی کوئی نہ کوئی نظام وہاں پہلے سے موجود ہو گا۔ اُس باطل نظام کے ساتھ لوگوں کے مفادات وابستہ ہوں گے، سیادتیں اور چودھرا ہیں ہوں گی، لوگوں کے مالی مفادات ہوں گے۔ آپ جب اُس نظام کو ذرا سا چھیڑیں گے، اس کے خلاف ذرا آواز بلند کریں گے تو نملوں کس کس کے کن کن مفادات پر آئیں آئے گی! چنانچہ وہ تمام قوتیں اپنے اس نظام کی مدافعت میں آپ کے خلاف متعدد ہو جائیں گی کہ ع

”نظام کہنہ کے پاسبانو، یہ معرضِ انقلاب میں ہے!“
اپنے نظام کو برقرار رکھنے اور اپنے مفادات کے تحفظ کی خاطروں سب مجتمع ہو کر آپ کے خلاف صفات آراء ہو جائیں گے۔ تصادم، کشمکش اور جہاد و قتال کا مرحلہ لازماً آ کر رہے گا۔ چنانچہ اس مقصود بعثت کے اعتبار سے جو سورۃ القص کی اس آیت میں محمد رسول اللہ ﷺ کی بعثت کے لیے معین ہوا ہے، انقلابی جدوجہد لازم اور ناگزیر ہے۔ یہ محض دعوت و تبلیغ سے ہونے والی بات نہیں!

اگرچہ سورۃ الجمعہ کے حوالے سے اگلے درس میں یہ بات آئے گی کہ اس انقلابی جدوجہد کا مبنی اساسی یقیناً دعوت و تبلیغ ہے، اس کے ابتدائی مرحلہ میں یقیناً تعلیم بھی ہے، تربیت بھی ہے اور تزکیہ بھی ہے، لیکن ان ابتدائی اور اساسی مرحلہ سے بلند تر سطح پر ایک انقلابی جدوجہد بھی ناگزیر ہے، ایک تصادم کہ جس میں کشت و خون کی نوبت بھی آسکتی ہے۔ نبی اکرم ﷺ کی سیرت طیبہ میں جہاں ہمیں دعوت و تبلیغ کا مرحلہ نظر آتا ہے وہاں جہاد و قتال کے مرحلے بھی آئے۔ حینیں کی وادی میں آپ یہ رجز پڑھتے ہوئے اپنے لشکر کی کمان کرتے اور آگے بڑھتے نظر آتے ہیں: ((أَنَا النَّبِيُّ لَا كَذِبَ، أَنَا ابْنُ عَبْدِ الْمُطَّلِبِ)) یہ بات ہے جو ان لوگوں کی سمجھ میں نہیں آتی جنہوں نے نبی اکرم ﷺ

آپ ﷺ کے قلب مبارک کی جو کیفیت ہے اس کا اندازہ اس سے ہوتا ہے کہ مدینہ پہنچنے پر جب آپ نے دیکھا کہ گھر گھر سے رونے کی آوازیں آ رہی ہیں، شہداء پر ان کی رشتہ دار خواتین میں کر رہی ہیں، تو آپ ﷺ کی زبان پر بے اختیار یہ الفاظ آگئے: ((لِكِنْ حَمْزَةَ لَا بَوَّا كَيْ لَهُ))^(۱) ”ہائے حمزہ کے لیے تو کوئی رونے والی بھی نہیں!“ یہ تمام صدے نبی اکرم ﷺ نے دیکھے اور یہ سب سختیاں جھیلی ہیں، تب یہ انقلاب آیا ہے۔ گویا ”اس راہ میں جو سب پگزرتی ہے سو گزری“ کے مصدق اس عظیم انقلابی جدو جهد میں نبی اکرم ﷺ کو ان تمام مراحل اور مشکلات و موانع کا سامنا کرنا پڑا جو دنیا کی کسی بھی انقلابی جدو جهد میں پیش آتے ہیں۔ بہر کیف یہاں صرف اس بات کی طرف اشارہ مقصود ہے کہ بعثتِ محمدؐ کی بھی امتیازی شان ہمارے سامنے رہنی چاہیے جو اس آیت کریمہ میں بیان ہوئی کہ: ﴿هُوَ الَّذِي أَرْسَلَ رَسُولَهُ بِالْهُدًى وَدِينِ الْحَقِّ لِيُظْهِرَهُ عَلَى الدِّينِ كُلِّهِ﴾ یعنی پورے کے پورے دین (نظامِ اطاعت) پر اس دینِ حق کو غالب و قائم کر دینا یہ ہے بعثتِ محمدؐ کی غرض و غایت!

دو چشمِ کشا واقعات

یہ بات بھی سمجھ لیجئے کہ یہ چیز بعثتِ انبیاء کے اساسی مقصد سے جدا نہیں ہے۔ دیکھئے، بعثتِ انبیاء کا اصل مقصد نوع انسانی پر اتمامِ جدت ہے۔ اور یہ اسی اتمامِ جدت کا تکمیلی مرحلہ ہے کہ انسان کو اجتماعی نظام کے قسم میں رہنمائی کے لیے عدل و قسط پر منی نظام کا ایک مکمل نمونہ دکھادیا جائے۔ صرف نظری سطح پر پیش کر دینے سے وہ جدت مکمل نہیں ہوگی، بلکہ اتمامِ جدت کے لیے ضروری ہو گا کہ اس نظام کو بالفعل قائم و نافذ کر کے اور عملًا چلا کر دکھادیا جائے۔ اس معاہلے کی اہمیت کا حوالہ رواں صدی کے دو واقعات سے کیا جاسکتا ہے۔ جب ہندوستان میں پہلی بار مختلف صوبوں میں کانگریس کی حکومتیں بنی تھیں اُس وقت گاندھی نے اپنے کانگریسی ساتھیوں اور زعماء کے سامنے ایک عجیب بات کہی تھی، اور وہ یہ کہ ”میں اس موقع پر تمہارے سامنے حضرت ابو بکر (رضی اللہ عنہ) اور

(۱) سنن ابن ماجہ، کتاب ما جاء فی الجنائز، باب ما جاء فی البکاء علی المیت۔

رسول ہیں۔ آپ ﷺ نے صرف دعوت و تبلیغ کا کام نہیں کیا، بلکہ اس دعوت کی بنیاد پر ایک انقلاب کو پایہ تکمیل تک پہنچایا۔ دعوت و تبلیغ کے ابتدائی مرحلے سے کام کا آغاز کیا اور گل تینیس (۲۳) برس میں اس جدو جہد کو ایک نظام کے باقاعدہ قیام اور باضابطہ نفاذ کے تکمیلی مرحلے تک پہنچا دیا۔ اگرچہ یہ امرِ واقعہ ہے کہ اس جدو جہد میں آپؐ کو ان تمام مراحل سے گزرنما پڑا جو کسی بھی انقلابی جد و جہد میں آتے ہیں۔ زمین پر قدم بقدم چل کر نبی اکرم ﷺ نے وہ مرحلے طے کیے۔ آپؐ کو فقر و فاقہ کی صعوبت بھی برداشت کرنا پڑی۔ شعب بنی ہاشم میں تین سال کی قید کو ذہن میں لا لیئے کہ جس میں وہ وقت آیا کہ فقر و فاقہ کی شدت سے بنی ہاشم کے دودھ پیتے بچ بلکر ہے تھے اور ان کے کھانے کے لیے کوئی چیز میسر نہ تھی، سو اے اس کے کو سو کھے چڑوں کو اباں کر اس کا پانی ان کے حلق میں پکا دیا جائے۔ طائف میں آپ ﷺ کو شدید پتھراو کا سامنا کرنا پڑا۔ کے کی گیوں میں آپ ﷺ کے راستے میں کانٹے بچائے جاتے تھے۔ یہ منظر بھی چشمِ فلک نے دیکھا کہ آپ ﷺ سر بیجود ہیں اور ایک شقی انسان عقبہ بن ابی معیط ابو جہل کے کہنے سے اٹھتا ہے اور اونٹ کی نجاست بھری او جھڑی لا کرشانہ مبارک پر کھو دیتا ہے۔ پھر غارِ ثور کا مرحلہ بھی آیا۔

میدانِ بدر کا وہ نقشہ بھی ذہن میں لا لیئے کہ اللہ کا رسولؐ ان دونوں لشکروں کے درمیان گھاس پھولس کی ایک جھونپڑی میں سر بیجود ہے اور اللہ سے گڑگڑا کر نصرت کی درخواست کر رہا ہے۔ پھر أحد کا سخت مرحلہ بھی آیا۔ آپؐ کے دندانِ مبارک شہید اور چہرہ انور لہو لہاں ہو گیا ہے۔ آپؐ پر کچھ دیر کے لیے غشی طاری ہو جاتی ہے۔ آپؐ کے انتہائی جاں شار ساتھی حضرت مصعب بن عمیر رضی اللہ عنہ کا لالا شہ بے گور و کفن پڑا ہے کہ جسم پر موجود چادر اتنی چھوٹی تھی کہ اگر سر کو ڈھانپتے تو پاؤں کھل جاتے اور پاؤں کو ڈھانپتے تو سر کھل جاتا تھا۔ نبی اکرم ﷺ کے سامنے یہ مسئلہ پیش کیا گیا تو آپؐ نے فرمایا کہ سر کو چادر سے ڈھانپ دو اور پاؤں پر گھاس ڈال دو۔ اسی میدانِ أحد میں آپؐ کے انتہائی قربی عزیز حضرت حمزہ بن عبدالمطلب رضی اللہ عنہ کا اعضاء بریدہ لالہ پڑا ہوا ہے۔

اپنی سیرت و کردار اور اپنے صحابہ کرام ﷺ کی سیرت و کردار کو اس رُخ پر ڈھال کر انفرادی اخلاق کے ضمن میں ہمیشہ ہمیش کے لیے نوع انسانی پرجت تمام کی، وہاں آپ نے ایک جاں گسل جدو جہد کے ذریعے تینیس سالہ محنت شاfaction کے نتیجے میں اس نظامِ عدل و قسط کو عملاً برپا کر دیا جس میں انفرادی آزادی بھی ہے، لیکن اجتماعیت کے حقوق بھی پورے طور پر محفوظ ہیں، جس میں مساوات انسانی بھی ہے، لیکن وہ انفرادی آزادی کی قیمت (cost) پر نہیں کہ مساوات تو ہو لیکن انسان شخصی آزادی سے یکسر محروم کر دیا جائے، بلکہ یہ دونوں اعلیٰ اقدار اس نظام میں بیک وقت موجود ہیں۔ حقیقت تو یہ ہے کہ انسان جس اعلیٰ قدر کا تصور کرے گا اسے وہ اس نظام میں موجود پائے گا۔ علامہ اقبال نے اس حقیقت کو بڑے خوبصورت پیرائے میں بیان کیا ہے :

ہر کجا بنیٰ جہاں رنگ و بو
آنکہ از خاکش بروید آرزو
یا ز نورِ مصطفیٰ او را بہاست
یا ہنوز اندر تلاشِ مصطفیٰ ست

یہ ہے اصل کارنامہ حیاتِ محمد رسول اللہ ﷺ کا جس کو سمجھنے کے لیے رسول اللہ ﷺ کے مقصدِ بعثت کی اس امتیازی شان کا فہم ضروری ہے جو اس آئیہ مبارکہ میں وارد ہوئی : «**هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الْدِيَنِ كُلِّهِ**»

حضرت عمر (رضی اللہ عنہ) کی مثال رکھتا ہوں، اس مثال کو ہمیشہ اپنے سامنے رکھو!، غور کیجیے گا نہیں نے یہ بات کیوں کہی! اس لیے کہ واقعہ یہ ہے کہ اس عہدِ جدید کے انسان کو جس نوع کے اجتماعی نظام کی ضرورت ہے اس نظام کا ایک کامل نقشہ اور ایک مکمل ماذل اگر درکار ہے تو اس کی نظری تاریخ انسانی میں صرف ایک ہی ہے اور وہ ہے دورِ خلافتِ راشدہ، یعنی وہ نظامِ عدلی اجتماعی جو قالم فرمایا تھا محمد عربی ﷺ نے۔

ایک دوسرہ واقعہ جو اس کے دوسرے رُخ پر روشنی ڈال رہا ہے، مولانا عبد اللہ سندھی کے حوالے سے ہے۔ اس واقعہ سے دینِ حق کے قیام و نفاذ کی اہمیت سامنے آتی ہے۔ مولانا عبد اللہ سندھی جب شیخ الہند مولانا محمود حسن جیلانی کی ریشمی رومالوں کی تحریک کے سلسلے میں ہندوستان چھوڑ کر افغانستان گئے، اور جب افغانستان سے بھی گرفتاری کے خطرے کے پیش نظر سرحد عبور کر کے انہیں روس جانا پڑا تو اس وقت باشویک انقلابِ ایجنسی نیانیا آیا تھا۔ انہوں نے محسوس کیا کہ اس موقع پر انقلاب کے مرکزی رہنماؤں کے سامنے اگر اسلام کا انقلابی پروگرام رکھا جائے تو کیا عجب کہ وہ اس کو قبول کر لیں، ابھی ان میں انقلابی جذبہ بھی ہے اور انقلاب کے نقطہ نظر سے فضا ساز گاربی ہے۔ چنانچہ اس امید پر انہوں نے لینین سے بات کرنا چاہی، لیکن لینن بستر مرگ پر تھا۔ اس نے کہلا بھیجا کہ ٹرائیکسی سے بات کیجیے چنانچہ مولانا عبد اللہ سندھی کی ٹرائیکسی سے مفصل گفتگو ہوئی۔ گفتگو کے آخر میں اس نے پوچھا کہ مولانا! یہ نظام جو آپ پیش کر رہے ہیں ظاہر بہت عمدہ معلوم ہوتا ہے، لیکن کیا آپ نے دنیا میں کہیں اسے قائم بھی کیا ہے؟ مولانا عبد اللہ سندھی کہتے ہیں کہ اس کے بعد میری نگاہیں زمین میں گڑی کی گڑی رہ گئیں، دوبارہ میں اس سے آئیں چار ہمیں کرسکا۔ سیدھی سی بات ہے کہ کوئی نظامِ جنت بنتا ہے جب اسے چلا کر دکھادیا جائے۔ نبی اکرم ﷺ نے اس انتظامِ جنت کو اپنے تعمیلی درجے تک پہنچا دیا۔ آپ نے جہاں نظری، فکری اور اعتقادی ہدایت دی، انسان کی سوچ کو صحیح رُخ پر ڈالا، جہاں آپ نے انفرادی اخلاق کے ضمن میں انسان کی سیرت و کردار کی تغیر کے لیے ایک مکمل ہدایت نامہ عطا فرمایا، خود

المُشْرِكُونَ》 کے الفاظ پر ختم ہوتی ہے۔ ”چاہے یہ مشرکوں کو کتنا ہی ناگوار ہو،“ اس میں اشارہ ہے اس بات کی طرف کہ تصادم ناگزیر ہے۔ مشرک کبھی گوارانہ کریں گے کہ اللہ کا دین یہاں قائم ہو وہ نظامِ عدل و قسط عملاً برپا ہو جائے جو محمد رسول اللہ ﷺ نے لے کر آئے ہیں۔ کفر اور شرک کی قوتوں دینِ حق کے لیے آسانی سے راستہ نہیں چھوڑیں گی۔ وہ لازماً retaliate کریں گی۔ تصادم ہو کر رہے گا، کشمکش ہو گی، لیکن اس سب کے علی الرغم، اس سب کے باوجود رسول اللہ ﷺ کا فرضِ منصبی ہے کہ اس دین کو قائم کریں، اسے غالب و نافذ کریں جو اللہ نے ان کو دے کر بھیجا ہے۔

مزہبی اور سیاسی شرک کا گٹھ جوڑ

یہاں ایک بات اور سمجھ لئی چاہیے اور اس کا تعلق ہمارے اس منتخبِ نصاب میں شرک کی بحث سے جڑ جاتا ہے۔ شرک کے بارے میں یہ خیال بڑا عامیانہ اور سطحی سا ہے کہ اس کا تعلق محض مخصوص مذہبی امور کے ساتھ ہے۔ واقعہ یہ ہے کہ دنیا میں تاریخِ نسل انسانی کے دوران ہر دوسری میں اور ہر خطہ زمین میں شرک کے دونوں نظام ہمیشہ قائم رہے ہیں، ایک مذہبی شرک اور دوسرا سیاسی شرک۔ انہی دو راستوں سے درحقیقتِ نوع انسانی کا استھان ہوتا چلا آیا ہے۔ مذہبی شرک کی شکل تو یہ ہے کہ کوئی پنڈت، کوئی پروہت، کوئی پادری، کوئی بچاری یا کوئی پیر کسی آستانے کا مجاہر بن کر یا کسی بُٹ کدے کا پروہت یا پچاری بن کر لوگوں کی گردنوں پر سورا ہوتا ہے اور مذہب کے نام پر عوام کے گاڑھے سپینے کی کمائی میں سے نذرانے اور چڑھاوے وصول کرتا ہے۔ حقیقت یہ ہے کہ یہ معاشی استھان (economic exploitation) کی انتہائی مکروہ صورت ہے۔ بقولِ اقبال ع

مانگنے والا گدا ہے صدقہ مانگے یا خراج!

دوسری جانب بادشاہت کے نظام کی صورت میں سیاسی شرک کا نظام تاریخ انسانی کے ہر دوسری میں قائم رہا ہے۔ چنانچہ تاریخ کے اوراق پر نظر دوڑائیں تو نظر آتا ہے کہ کہیں یورپ میں بادشاہوں کے خدائی اختیارات (Divine Rights of Kings) کا

سورۃ الصّف کے مضامین کا جائزہ

سورۃ الصّف کے عمودی کی تعین اور اس کی مرکزی آیت کے اکثر حصے پر غور و فکر کر لینے کے بعد اب آئیے کہ ہم اس سورہ مبارکہ پر بحیثیت مجموعی غور کریں۔ لیکن اس سے قبل اس سورۃ کی مرکزی آیت یعنی آیت ۹ کے آخری ٹکڑے کے حوالے سے ایک اور عظیم حقیقت کی طرف توجہ کرنا مفید ہو گا۔

آیت کے آخری ٹکڑے کا مفہوم

جیسا کہ عرض کیا جا چکا ہے، سورۃ الصّف کی یہ مرکزی آیت قرآن مجید میں تین مقامات پر آئی ہے۔ ایک مقام پر اس کا اختتام 『وَكَفَىٰ بِاللّٰهِ شَهِيدًا』 کے الفاظ پر ہوتا ہے۔ اس میں تو گویا اشارہ ہے اسی بات کی طرف جو اس سے پہلے سورۃ الحج کے آخری روکوں کے درس کے ضمن میں عرض کی جا چکی ہے کہ رسول اکر اپنا فرضی منصبی ادا کر دیں تو گواہی کے لیے اللہ کافی ہے۔ اس حوالے سے سیرتِ طیبہ کا وہ اہم واقعہ ہے میں تازہ ہو گیا ہو گا کہ جنتِ الوداع کے موقع پر آنحضرت ﷺ نے تمام حاضرین سے یہ گواہی لینے کے بعد کہ میں نے حق تبلیغ ادا کر دیا، آسمان کی طرف اگلشتہ شہادت اٹھا کر اور لوگوں کی طرف اشارہ کرتے ہوئے اللہ تعالیٰ سے بھی تین بار عرض کیا: ((اللّٰهُمَّ اشْهُدُ، اللّٰهُمَّ اشْهُدُ))^(۱) کہ اے اللہ تو بھی گواہ رہ! میرے پاس تیری دوامانیں پہنچی تھیں، ایک تیری کتاب، جسے میں نے اُمت تک بلا کم و کاست پہنچا دیا، حق تبلیغ ادا کر دیا، اور دوسری نعمت دینِ حق، جسے تیری تائید اور اپنے صحابہؓ کے تعاون سے میں نے تینیں سالہ محنتِ شاہق کے نتیجے میں جزیرہ نما عرب پر بالفعل قائم کر دیا۔ اب یہاں تیراہی بول بالا ہے، تیراہی حکم نافذ ہے اور تیراہی جنڈا سب سے بلند ہے۔ وَكَفَىٰ بِاللّٰهِ شَهِيدًا۔ اس کی شہادت اور گواہی کے لیے اللہ کافی ہے۔

بقیہ دو مقامات پر یعنی سورۃ التوبۃ اور سورۃ الصّف میں یہ آیت 『وَلُوْگَرَةٌ

(۱) صحیح مسلم، کتاب الحج، باب حجۃ النبی ﷺ۔

آدمیت ہے۔ بیہاں کوئی کسی کا آقا نہیں اور کوئی انسان کسی دوسرے انسان کا بندہ نہیں۔ رسول اللہ ﷺ کا ارشاد ہے: (كُوْنُوا عِبَادَ اللَّهِ إِخْوَانًا) ^(۱) ”سب اللہ کے بندے اور آپس میں بھائی بھائی بن جاؤ۔“ تمہارے مابین قوم، نسل اور رنگت کے اعتبار سے کوئی اونچ نیچ نہیں ہے، کوئی تفریق نہیں ہے۔ یہ ہے وہ انقلابی پیغام جو محمدؐ رسول اللہ ﷺ نے لے کر آئے۔ ان اصولوں پر مبنی نظام کا قیام ظاہر بات ہے کہ اس مشرکانہ اور باطل نظام کے لیے بہت بڑا چیخن ہے، جہاں اس نظام سے لوگوں کے مفادات وابستہ ہوں۔ اس لیے فرمایا: ﴿وَلَوْ كَرِهَ الْمُشْرِكُونَ﴾ کہ مشرکین کی طرف سے تو مخالفت ہو کر رہے گی۔ وہ کبھی نہیں چاہیں گے کہ یہ نظامِ عدل و قسط دنیا میں قائم اور برپا ہو جائے، انسانوں کی گردنوں پر سے دو طرفہ غالی کے جوئے اٹھادیے جائیں، اور ان کی گردنوں میں سے وہ طوق اتار دیے جائیں جن کے بوجھ تلے نوع انسانی ہمیشہ دبی اور سکتی رہی ہے۔ سورۃ الاعراف میں رسول اللہ ﷺ کی یہ شان ان الفاظ میں بیان ہوئی: ﴿وَيَضَعُ عَنْهُمْ أَصْرَهُمْ وَالْأَغْلَلُ الَّتِي كَانَتْ عَلَيْهِمْ﴾

آخضور ﷺ کے مشن کا لازمی تقاضا، جہاد فی سبیل اللہ!

بہر حال اس آخری نظرے یعنی ﴿وَلَوْ كَرِهَ الْمُشْرِكُونَ﴾ کے ضمن میں اس منظر سی وضاحت کے بعداب یہ بات جان لیجیے کہ سورۃ الصاف میں نبی اکرم ﷺ کے اس مقصد بعثت کی تعین کے بعد اس کے لازمی تقاضے کی حیثیت سے اب مضمون آرہا ہے جہاد فی سبیل اللہ کا، کہ اے اہل ایمان! اب اس مشن کی تکمیل کے لیے کرہمت کس لو! دین اللہ کا ہے اور اس کو غالب کرنا فرض منصبی ہے محمدؐ رسول اللہ ﷺ کا۔ تو اب اللہ اور اس کے رسول کے ماننے والوں اور ان پر ایمان کے دعوے داروں کا یہ فرض منصبی ہے کہ اس مقصد کے حصول اور اس مشن کی تکمیل کے لیے اپنے آپ کو لگا دیں اور کھپا دیں۔ اس مقصد کے لیے جد و جهد کریں، کوششیں کریں اور اس راہ میں اپنے مال لگائیں، اپنی جانیں کھپائیں، اپنی قوتیں صرف کریں اور اپنے اوقات لگائیں کہ یہ ان

(۱) مسند احمد۔

راگ الابا جا رہا ہے اور کہیں ہندوستان میں سورج بنی اور چندر بنی خاندانوں کی حکمرانی کا سلسلہ روایا ہے۔ یہ بادشاہ اور ملوک اپنے اقتدار و اختیار کے بل پر عوام سے خراج اور نذرانے وصول کرتے تھے۔ اس طرح انسانی تاریخ میں یہ دونوں مشرکانہ نظام ہاتھ میں ہاتھ ڈالے ایک دوسرے سے تعاون کرتے نظر آتے ہیں۔ ادھرمذہبی طبقات کی طرف سے بادشاہ وقت کو ”His Holiness“ کا خطاب مل رہا ہے تو ادھر سے انہیں ”Defenders of the Faith“ کے خطاب سے نوازا جا رہا ہے۔ گویا یعنی من ترا حاجی بگویم تو مر املا بگو! یہ مذہبی شرک اور سیاسی شرک کے دو نظام جو ایک دوسرے کے ساتھ تعاون کرتے ہوئے ایک دوسرے کے متوالی چلتے رہے اور جنہوں نے انسانوں کی گردنوں پر اپنی خدائی کا جواہر اے رکھا، ظاہر بات ہے وہ کبھی گوارنہیں کر سکتے تھے کہ یہ سارا تانا بانا ٹوٹ کر رہ جائے اور یہ سارے مفادات آئی واحد میں ختم ہو جائیں۔ علامہ اقبال نے اسی پس منظر میں کہا تھا:-

میں ناخوش و بیزار ہوں مرمر کی سلوں سے
میرے لیے مٹی کا حرم اور بنا دوا!
کیوں خالق مخلوق میں حائل رہیں پردے
پیراں کلیسا کو کلیسا سے اٹھا دوا!
اسلام ہے وہ نظام جو ان درمیانی و اسطوان کو ختم کرنے کے لیے آیا ہے جو یہ پیغام لے کر آیا ہے کہ جہاں چاہو اور جب چاہو خدا سے ہم کلام ہو جاؤ:
﴿وَإِذَا سَأَلَكَ عِبَادِي عَنِّي فَإِنِّي قَرِيبٌ طَاجِبٌ دَعْوَةَ الدَّاعِ إِذَا دَعَنِ
فَلَيَسْتَحْيِيُ الْيَوْمَ مِنْوَا بِي لَعَلَّهُمْ يَرْشُدُونَ ﴾ (البقرة)﴾

”اور (اے نبی!) جب میرے بندے آپ سے میرے بارے میں سوال کریں تو (انہیں بتا دیں کہ) میں قریب ہی ہوں، میں ہر پکارنے والے کی پکار (کو سنتا اور اس) کا جواب دیتا ہوں جب بھی وہ مجھے پکارتا ہے، تو چاہیے کہ وہ بھی میرا کہا مانیں اور مجھ پر یقین رکھیں، تاکہ رشد و کامیابی سے ہمکنار ہو سکیں۔“ وہ انسان پر سے انسان کی خدائی کا نام و نشان مٹانا چاہتا ہے۔ ع ”تمیز بندہ و آقا فساو!

کی طرف جو تمہیں نجات دے ایک دردناک عذاب سے؟“ یہ انسانی ذہن کے بہت قریب آ کر بات کرنے کا انداز ہے کہ تم ڈینیوی کار و بار اور اس سے حاصل ہونے والے نفع کو خوب جانتے ہو، لیکن ایک کار و بار وہ بھی ہے کہ جس سے حاصل ہونے والا نفع عذاب الیم سے چھکارے کی صورت میں ظاہر ہو گا۔ اس کار و بار کے نتیجے میں تم دردناک عذاب سے نج جاؤ گے، جہنم کی آگ سے تمہیں رستگاری حاصل ہو جائے گی۔ یہ سوال کرنے کے بعد جواب بھی اللہ تعالیٰ نے خود دیا۔ تعلیم و تفہیم کا یہ بڑا ہی حکیمانہ انداز ہے کہ سوال کیا جائے اور پھر اس کا جواب دیا جائے گا۔

فرمایا: ﴿تُوْمُنُونَ بِاللَّهِ وَرَسُولِهِ﴾ ”تم ایمان پختہ رکھو اللہ پر اور اس کے رسول پر“ یہ مقام بھی ان مقامات میں سے ہے جہاں یہ بات بڑی وضاحت سے سامنے آتی ہے کہ قانونی ایمان کچھ اور شے ہے اور حقیقی ایمان کچھ اور! خطاب ان سے ہو رہا ہے جو پہلے سے مسلمان ہیں۔ ﴿يَا يَاهُا الَّذِينَ آمَنُوا﴾ کے الفاظ پر غور کیجیے! فرمایا جا رہا ہے کہ اے وہ لوگو جو ایمان لائے ہو! جو ایمان کا دعویٰ اور اس کا اعلان کر رہے ہو! اور اقرار باللسان کا مرحلہ طے کر چکے ہو! تم اگر یہ چاہتے ہو کہ تمہیں فی الواقع عذاب الیم سے چھکارا ملے تو اس کا راستہ ایک ہی ہے اور وہ یہ کہ اللہ اور اس کے رسول پر یقین محکم رکھو۔ مزید یہ کہ: ﴿وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنفُسِكُمْ﴾ ”اور جہاد کرو اللہ کی راہ میں اپنے مالوں اور اپنی جانوں کے ساتھ!“ کھپاؤ اُس کی راہ میں اپنی جانیں بھی اور اپنے مال بھی۔ دیکھئے ”فِي سَبِيلِ اللَّهِ“ کا تعین پچھلی آیت میں کیا جا چکا ہے کہ اللہ کے دین کو غالب کرنے اور اس نظام عدل و قسط کو قائم کرنے کے لیے جو محمد رسول اللہ ﷺ کے مبعوث یہے گئے ہیں، تمہیں اپنی جان اور اپنے مال کو لگانا اور کھپانا ہے۔ دین کو قائم و غالب کرنا اگرچہ اصلاً فرض منصبی ہے نبی اکرم ﷺ کا، لیکن اس کے غلبے کی جدوجہد میں تمہیں اپنی جانوں کا ہدیہ پیش کرنا ہے اور اپنے خون سے اس انقلاب کی آبیاری کرنی ہے۔ تمہیں اس کی بنیادوں میں اپنی ہدیوں اور خون کا گارا بھرنا ہو گا! یہ کام اسی طور سے ہو گا اور اسی میں درحقیقت تمہارے ایمان کا امتحان ہے۔

کے ایمان کا لازمی تقاضا ہے۔ یہ بات ظاہر ہے کہ اللہ کے دین کو برپا کرنا اور اسے قائم و نافذ کرنا کسی ایک فرد بشر کا کام نہیں۔ یہ ایک نہایت عظیم کام اور بہت اونچا نصب الحین ہے اور اس کے لیے ایک بڑی بھرپور اجتماعی جدوجہد کی ضرورت ہے۔ اس اجتماعی جدوجہد میں نبی ﷺ کے دست و بازو بننا، ان کا ساتھ دینا، ان کی نصرت کرنا اور جہاں ان کا پیغمبر گرا ہو وہاں اپنا خون بھا دینے کو اپنے لیے موجب فخر و سعادت جاننا ہر مسلمان کے ایمان کا تقاضا تھا۔ اس لیے کہ جب تک یہ کیفیت اللہ اور رسول ﷺ کے ماننے کے دعوے داروں میں پیدا نہ ہو اس مشن کی تکمیل نہیں ہو سکتی۔ سیرت النبی اور سیرت صحابہؓ کا مطالعہ کیا جائے تو معلوم ہو گا کہ یہ انقلاب اسی طور سے برپا ہوا ہے کہ صحابہ کرام ﷺ نے اپنا تان من دھن سب کچھ اس راہ میں پخحاور کر دیا۔ غزوہ خندق کا لصورت کیجیے جبکہ بڑا ہی کٹھن وقت آن پڑا تھا۔ مدینے کی چھوٹی سی بستی کو بارہ ہزار کا لشکر چاروں طرف سے گھیرے ہوئے تھا اور اس وقت جبکہ خندق کھودی جا رہی تھی اور پھاواڑے چل رہے تھے، یہ رجز اور ترانہ صحابہؓ کی زبانوں پر تھا:

نَحْنُ الَّذِينَ بَأْيُونَا مُحَمَّداً
عَلَى الْجِهَادِ مَا بَيْنَا أَبَدَآ

کہ ہم ہیں وہ لوگ جنہوں نے بیعت کی ہے محمد ﷺ کے ہاتھ پر جہاد کی بیعت کہ جب تک ہم زندہ ہیں اور جب تک جسم و جان کا تعلق برقرار ہے، ہم اس جہاد اس کوشش اور اس جدوجہد میں لگر ہیں گے۔

ایک انتہائی نفع بخش تجارت!

سورۃ الصف کی اس مرکزی آیت کے بعد اگلی ہی آیت میں مسلمانوں سے یہ سوال کیا گیا: ﴿يَا يَاهُا الَّذِينَ آمَنُوا هَلْ أَدْلُكُمْ عَلَى تِجَارَةٍ تُنْجِيُكُمْ مِنْ عَذَابِ الْيَمِّ﴾ ”اے اہل ایمان! کیا میں تمہاری رہنمائی کروں اس تجارت (یا کار و بار)

(۱) صحیح البخاری، کتاب الجہاد والسیر، باب التحریض علی القتال۔ وصحیح مسلم، کتاب الجہاد والسیر، باب غزوہ الاحزاب وہی الخندق۔

﴿يَأَيُّهَا الَّذِينَ آمَنُوا إِنَّمَا تَقُولُونَ مَا لَا تَفْعَلُونَ﴾

”اے اہل ایمان! کیوں کہتے ہو جو کرتے نہیں؟“

تمہارے قول اور فعل کا یہ تضاد اللہ کے نزدیک انتہائی ناپسندیدہ ہے۔ اگلے الفاظ بہت سخت ہیں:

﴿كَبُرُ مَقْتَنَا عِنْدَ اللَّهِ أَنْ تَقُولُوا مَا لَا تَفْعَلُونَ﴾

”اللہ کے نزدیک یہ بات انتہائی بیزار کن ہے کہ تم کہو وہ کچھ جو کرتے نہیں ہو۔“

”مُقْتَنَة“ عربی زبان میں غیظ اور غصے سے بھی آگے کی کیفیت کے لیے آتا ہے۔ اگر کوئی شخص کسی وقت آپ کی توقعات پر پورا نہ اترے تو آپ کو غصہ آتا ہے، لیکن ایک مرحلہ وہ آتا ہے کہ توقع بالکل ختم ہو جاتی ہے اور ایک بیزاری کی تی کیفیت پیدا ہو جاتی ہے۔ ”مُقْتَنَة“ کا لفظ درحقیقت اسی کیفیت کا غماز ہے۔^(۱) یہ گویا انتہائی ملامت کا انداز ہے کہ تمہاری یہ نڑانیاں، تمہارے محبت خداوندی اور عشق رسول کے یہ دعوے تمہارے عمل سے مطابقت نہیں رکھتے۔ دعوے اتنے بلند آنگ ہوں اور عمل اس معیار پر پورا نہ اتر رہا ہو، اللہ کے ساتھ و فاداریاں اور رسول کی فرمابندراری نہ ہو رہی ہو، اللہ اور رسول اور ان کے دین کے لیے حیثیت اور غیرت موجود نہ ہو، دین حق کو پامال دیکھو اور اپنے دھندوں میں لگ رہا سے مغلوب پاؤ اور پھر بھی دنیا کانے میں مصروف و مشغول رہو یہ قول فعل کا وہ تضاد ہے جو اللہ کے نزدیک انتہائی قابل مذمت اور بیزار کن ہے۔^(۲) ﴿كَبُرُ مَقْتَنَا عِنْدَ اللَّهِ أَنْ تَقُولُوا مَا لَا تَفْعَلُونَ﴾ ایمان لائے ہو تو اس کے تقاضوں کو پورا کرنا ہو گا، خدا کو مانا ہے تو اس کے دین کے لیے جان اور مال کھپانے ہوں گے، محمد رسول اللہ ﷺ سے محبت ہے تو آپ کے مشن کی تکمیل کے لیے اپنی جانیں اور اپنے مال ضرف کرنے ہوں گے۔ یا چنان کن یا چنیں! یا اس دعوے سے دستبردار ہو جاؤ، یا دعویٰ کرتے ہو تو اس کو عملًا پورا کرو! اقبال نے غالباً اسی

(۱) عرب میں ایک مکروہ رواج یہ تھا کہ باپ کے مرنے کے بعد اس کے بیٹے اپنی سوتیلی ماں سے نکاح کر لیتے تھے۔ تاہم ایسے نکاح کو اس معاشرے میں انتہائی ناپسندیدہ خیال کیا جاتا تھا اور اس کے لیے ”نکاح مُقْتَنَة“ کی اصطلاح مستعمل تھی۔

یہ دلیل ہو گی اس بات کی کہ واقعتاً ایمان تمہارے دلوں میں اتر گیا ہے۔
اس آیت میں گویا اسی مضمون کا اعادہ ہو گیا جو سورۃ الحجرات میں بیان ہو چکا ہے کہ:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا وَجَهَدُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ طَوْلَى اللَّهُ طَوْلَى هُمُ الصَّادِقُونَ﴾

کہ اپنے دعوائے ایمان میں صرف وہی لوگ سچے ہیں جو ان دو شرائط کو پورا کریں:
(i) یقین قلمی کی یہ صورت کہ اللہ اور اس کے رسول پر ان کا ایمان یقین کی شکل اختیار کر کے دل کے اندر جا گزیں ہو چکا ہو، اور (ii) اس یقین کا عملی مظہر ہو گا جہاد فی سبیل اللہ، اللہ کے دین کے غلبے اور اس کے کلمے کی سر بلندی کے لیے جان اور مال کا کھپانا۔ یہ ہے گویا کہ سورۃ الصفا کا مرکزی مضمون جو آیت ۹ اور ۱۰ کے حوالے سے معین ہو گیا۔
اب ہمیں اس سورۃ مبارکہ کا ابتداء سے مطالعہ کرتے ہوئے اس کے تین حصوں اور ان میں شامل آیات کے باہمی ربط اور بالخصوص اس سورۃ کے مرکزی مضمون کے ساتھ ان کے ربط و تعلق کو سمجھنا ہے۔ مرکزی مضمون کی تعریف کے بعد بقیہ آیات کو سمجھنا ان شاء اللہ بہت آسان ہو گا۔

قول فعل کے تضاد پر اللہ کا غضب

اس سورۃ مبارکہ کا پہلا حصہ چار آیات پر مشتمل ہے۔ پہلی آیت ہے:

﴿سَيَّحَ اللَّهُ مَا فِي السَّمَاوَاتِ وَمَا فِي الْأَرْضِ وَهُوَ الْعَزِيزُ الْحَكِيمُ﴾

”آسمانوں اور زمین میں جو کچھ ہے اللہ کی تسبیح میں مشغول ہے، اور وہ زبردست کمال حکمت والا ہے۔“

یہ ایک بڑا ہی پُر شکوہ آغاز کلام ہے۔ جانتے ہو کون تم سے مخاطب ہے؟ وہ جو خالق ارض و سماء ہے، جس کی تسبیح و تحمید میں اس کائنات کا ذرہ ذرہ لگا ہوا ہے۔ وہ العزیز ہے، زبردست ہے، اور الحکیم ہے، کمال حکمت والا ہے۔
اگلی آیت میں زجر اور ڈانت کا انداز ہے، مسلمانوں کو جنجنور اجارہا ہے:

لیے کہا تھا :-

کَانُهُمْ بُنْيَانٌ مَرْصُوصٌ ﴿٤﴾ قدم اس طرح سے جنم ہوئے ہوں اور صفت بندی ایسی مضبوط ہو کہ جیسے کوئی سیسے پلاٹی ہوئی دیوار ہو کہ نہ اسے اپنی جگہ سے ہٹایا جاسکے، نہ اس میں کہیں کوئی رخنہ پیدا کیا جاسکے۔

اسلام میں ”خیر اعلیٰ“ کا تصور

اس آیت کا حوالہ ہمارے منتخب نصاب کے بالکل آغاز میں آیہ ۷۲ کے شمن میں آیا تھا کہ ہر نظام فکر کے نظریہ اخلاق میں کسی نہ کسی خیر اعلیٰ (summum bonum) یا بالفاظ دیگر کسی highest virtue کا تصور موجود ہوتا ہے کہ سب سے اعلیٰ قدر کون سی ہے، نیکی کی بلند ترین منزل کون سی ہے۔ نوٹ تجھے کہ آیہ بر (البقرۃ: ۷۷) کے اختتام پر جو مضمون آیا تھا اسی کا اعادہ سورۃ الصاف کی اس آیت میں ہوا ہے۔ وہاں نیکی کی بحث کا اختتام ان الفاظ پر ہوا تھا: ﴿وَالصَّيِّرِينَ فِي الْبُشَارَةِ وَالضَّرَّاءِ وَحِينَ الْبُشَارِ﴾ ”اور صبر کرنے والے (ڈٹ جانے والے، برداشت اور تحمل کا مظاہرہ کرنے والے) فخر و فاقہ میں، تکلیف و اذیت میں اور لڑائی کے وقت (میدان جنگ میں)“ — گویا اسلام کے نظام فکر اور س کے نظریہ اخلاق میں بلند ترین نیکی یا خیر اعلیٰ (summum bonum) کا جو تصور ہے وہ اللہ کی راہ میں اپنی جان دے دینا ہے۔

بہر حال یہ پہلی چار آیات تمہید بن رہی ہیں اس مطالبہ جہاد و قتال کی جو آگے آ رہا ہے۔ اگلی آیات میں بعثت نبوی (علی صاحبہ الصلوٰۃ والسلام) کے مقصد اور مشن کی تکمیل کے لیے مسلمانوں کو عمل کی دعوت دی جاتی ہے، لہذا آغاز میں تمہید کے طور پر یہ انداز اختیار کیا گیا ہے کہ جان لو کہ صرف زبانی اقتراہ ایمان تمہیں اللہ کے ہاں اُن وعدوں کا مستحق نہیں بنائے گا جو اُس نے اپنے مومن بندوں سے کیے ہیں، بلکہ قولي اقرار کے ساتھ ساتھ عمل کی گواہی بھی ضروری ہے، اور اس عمل کی چوٹی ہے قتال فی سبیل اللہ، جو بندہ مومن کی عملی جد و جہد کا نقطہ عروج ہے۔

چو می گویم مسلمانم بلرم
کہ داغم مشکلات لا الله را
اور یہ شہادت گہ اُفت میں قدم رکھنا ہے
لوگ آسان سمجھتے ہیں مسلمان ہونا
محبت مجھے ان جوانوں سے ہے.....

چو تھی آیت میں یہ مضمون اپنے نقطہ عروج کو پہنچ گیا۔ فرمایا:
﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفَّاً كَانُهُمْ بُنْيَانٌ مَرْصُوصٌ ﴾

”اللَّهُ كُلُّ محبت أَن سَے ہے^(۱) جو جنگ کرتے ہیں اس کی راہ میں صفیں باندھ کر، ایسے گویا کہ سیسے پلاٹی ہوئی دیوار ہوں۔“

یہاں جہاد فی سبیل اللہ کے بلند ترین مقام یعنی قتال فی سبیل اللہ کا ذکر ہے۔ جہاد ایک وسیع اصطلاح ہے۔ دین کے لیے جد و جہد، محنت، کوشش اور دعوت و تبلیغ، سب جہاد ہی کی صورتیں ہیں۔ اسی طرح دین کی نشر و اشتاعت کے لیے محنت کرنا، لوگوں سے گفتگو کر کے انہیں ہم خیال بنانے کی ہر ممکن صورت کا اختیار کرنا، پھر جو لوگ اس دعوت کو قبول کریں انہیں منظم کرنا اور ان کی مناسب تربیت کا اہتمام کرنا، یہ تمام کام جہاد فی سبیل اللہ میں شامل ہیں، لیکن اس تصادم اور رشکش کا آخری مرحلہ اور اس کا نقطہ عروج ہے قتال فی سبیل اللہ! یہاں اس کا ذکر کیا گیا، تاکہ معلوم ہو جائے کہ یہ راستہ جا کدھر رہا ہے! جہاد فی سبیل اللہ کے جس راستے پر تم نے قدم دھرے ہیں اس کی آخری منزل کون سی ہے! چنانچہ فرمایا: ﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفَّاً

(۱) غالباً علامہ اقبال نے اپنے اس شعر کا اسلوب بیان اسی آیت مبارکہ سے اخذ کیا تھا کہ

محبت مجھے ان جوانوں سے ہے
ستاروں پر جو ڈالتے ہیں لکند!

”اور (یاد کرو) جب کہا تھا موسیٰ ﷺ نے اپنی قوم سے کہاے میری قوم کے لوگو! کیوں مجھے ایذا پہنچاتے ہو در انحال کیہے تم خوب جان چکے ہو کہ میں اللہ کا رسول ہوں تمہاری طرف؟ پھر جب وہ ٹیڑھے ہو گئے تو اللہ نے ان کے دلوں کو بھی کچ کر دیا، اور اللہ ایسے فاسقوں کو ہدایت نہیں دیتا۔“

قوم کے جہاد سے انکار پر حضرت موسیٰ ﷺ کی بیزاری

اس آئیہ مبارکہ پر پہلے تو اس اعتبار سے غور کیجیے کہ حضرت موسیٰ ﷺ کو اپنی امت کے ہاتھوں کس نوعیت کے دلکھ سہنے پڑے ہوں گے! یقیناً کوئی نہ کوئی ذاتی اذیت بھی آپ کو پہنچائی گئی ہوگی، جیسے کہ خود نبی اکرم ﷺ کو ان لوگوں کی زبان سے جو باظا ہر کلمہ گو لیکن حقیقت کے اعتبار سے منافق تھے، انتہائی اذیت پہنچتی رہی، یہاں تک کہ اُم المؤمنین حضرت عائشہ صدیقہ ؓ پر تہمت لگی۔ ہم تصور نہیں کر سکتے کہ محمد رسول اللہ ﷺ کو اس واقعہ سے کتنی کوفت اور لکنی ڈھنی و قلی اذیت پہنچی ہوگی۔ تو جیسا کہ بعض روایات سے معلوم ہوتا ہے کہ اس نوع کی کچھ اذیتیں بھی یہود کے ہاتھوں حضرت موسیٰ ﷺ کو پہنچی ہوں تو یہ کوئی بعید از قیاس نہیں ہے، لیکن ”الْقُرْآنُ يُفَسِّرُ بَعْضَهُ بَعْضًا“ کے اصول کے تحت تلاش کیجیے کہ حضرت موسیٰ ﷺ کو قوم کے ہاتھوں اصل اذیت کب پہنچتی تھی، تو آپ کو سورة المائدۃ میں اس کی تفصیل ملے گی کہ جب حضرت موسیٰ ﷺ اپنی قوم بنی اسرائیل کو مصر کی غلامی کے پھندوں سے نجات دلا کر لائے اور صحرائے سینا میں پڑا کیا جہاں انہیں ”تورات“ عطا کی گئی تو بالآخر جہاد و قال کا مرحلہ سامنے آیا۔ حضرت موسیٰ ﷺ نے قوم کو حکم دیا کہ اب اس ارض مقدس یعنی فلسطین میں داخل ہو جاؤ، قوال فی سبیل اللہ کے لیے کرہت کس لوتو قوم نے صاف جواب دے دیا: ﴿فَإِذْ هُبْ أَنْتَ وَرَبُّكَ فَقَاتِلَا إِنَّا هُنَّا قَيْدُونَ﴾ (۱۸۷) اے موسیٰ! پس جاؤ تم اور تمہارا رب، تم دونوں قوال کرو، ہم تو یہاں بیٹھے ہیں!، ہم اپنی گرد نیں کٹوانے کے لیے تیار نہیں ہیں۔ اس پر رنج و صدمے کی جو کیفیت حضرت موسیٰ ﷺ پر طاری ہوئی اس کا نقشہ قرآن مجید نے کھینچا ہے۔ حضرت موسیٰ ﷺ اپنی قوم سے حد درجہ ما یوں اور بیزاری کا

نبی اکرم ﷺ کا ارشاد ہے: ((مَنْ مَاتَ وَلَمْ يَغْرُ وَلَمْ يُحَدِّثْ بِهِ نَفْسَهُ مَاتَ عَلَى شُعْبَةِ مِنْ نِفَاقٍ))^(۱) ”جس شخص کی موت اس حال میں واقع ہوئی کہ اس نے نہ تو کسی غزوے میں شرکت کی اور نہ ہی اس کے دل میں شہادت کی تمنا پیدا ہوئی تو اس کی موت ایک نوع کے نفاق پر واقع ہوئی،“ یہ درحقیقت ایمان کا منطقی اور لازمی نتیجہ ہے۔ عین ممکن ہے کہ انسان کی ساری زندگی اللہ کی راہ میں مجاہدے اور جدوجہد میں گزرے، لیکن قوال کا مرحلہ نہ آئے۔ تاہم ایک بندہ مومن کے سینے کو اس آرزو سے آبادر ہنا چاہیے کہ کاش کہ وہ وقت آئے کہ اپنی جان کا بذریعہ اللہ کے حضور میں پیش کر کے وہ سرخو ہو جائے، سبکدوش ہو جائے۔ سورہ الاحزاب میں اہل ایمان کی شان میں یہ الفاظ آئے ہیں: ﴿فِيمَهُمْ مَنْ قَضَى نَحْنَهُ وَمِنْهُمْ مَنْ يَنْتَظِرُ﴾ (آیت ۲۳) کہ ان صحابہ کرام ﷺ میں بہت سے وہ ہیں جو اپنی نذر پیش کر چکے، راہ حق میں گرد نیں کٹوا کر سبکدوش ہو چکے اور باقی منتظر ہیں کہ کب ہماری باری آئے اور ہم کسی اس امتحان میں سرخو ہو جائیں!

یہود کا ذکر بطور نشان عبرت

اگلی چار آیات میں یہود کی تاریخ کے حوالے سے مسلمانوں کو متنبہ کیا گیا ہے۔ اور یہاں ”مُسَيَّحَات“ کے مشترک امور میں سے ہے کہ ان میں جا بجا بی اسرائیل کو بطور نشان عبرت پیش کیا گیا ہے — کہ اے مسلمانو! قول عمل کا تضاد اور ایمان کے عمل تقاضوں کی ادائیگی سے پہلو ہتھی، یہی وہ اصل جرم تھا کہ جس کی پاداش میں یہود اس مقام اور منصب سے معزول کر دیے گئے جس پر آج تم فائز کیے گئے ہو۔ چار آیات میں یہود کی تاریخ کے تین أدوار کا ذکر ہے۔ فرمایا:

﴿وَإِذْ قَالَ مُوسَى لِقَوْمِهِ يَقُولُ مَمْ تُؤْذُنَيْ وَقَدْ تَعْلَمُونَ إِنِّي رَسُولُ اللَّهِ إِلَيْكُمْ فَلَمَّا رَأَغُوا أَزَاغَ اللَّهُ قُلُوبَهُمْ ۖ وَاللَّهُ لَا يَهْدِي الْقَوْمَ الْفَسِيقُونَ﴾

(۱) صحیح مسلم، کتاب الامارة، باب ذم من مات ولم يغز ولم يحدث نفسه بالغزو۔

کرتا چلا جائے گا، اور اگر وہ کچھ روی اختیار کرے گا تو وہی راستہ اس کے لیے آسان کر دیا جائے گا اور پھر اس پر وہ بڑھتا چلا جائے گا۔ اور جب انسان غلط راستے پر پڑ جائے اور پھر اس پر بڑھتا چلا جائے تو ایک وقت ایسا آتا ہے جسے ہم انگریزی میں "point of no return" سے تعبیر کر سکتے ہیں۔ گویا آدمی اس درجے آگے کل گیا کہ اب واپسی کا امکان ہی نہیں۔ اس مرحلے کو قرآن حکیم ان الفاظ سے تعبیر کرتا ہے:

﴿خَتَّمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ غِشَاوَةٌ﴾ (البقرة: ٧)

"اللَّهُنَّا أَنَّكَ دَلُوْنَ پَرَادَنَ كَيْ سَاعَتْ پَرْمَهْ رَكَادِيْ ہے، اورَنَ کَيْ آنَکَھُونَ پَرَپَدَے پَڈَگَنَ ہیں۔"

اسی کیفیت کے لیے یہاں "أَزَاغَ اللَّهُ قُلُوبَهُمْ" کے الفاظ لائے گئے ہیں۔ یعنی جب انہوں نے کچھ روی اختیار کی تو اللہ نے ان کے دلوں کو بھی ٹیڑھا کر دیا۔ اس لیے کہ اللہ کا یہ ضابطہ اور قانون ہے کہ وہ کسی کو بالجبر ہدایت کی راہ پر نہیں لانا چاہتا۔ چنانچہ آیت کے اختتام پر فرمادیا گیا: **﴿وَاللَّهُ لَا يَهْدِي الْقَوْمَ الْفَسِيقِينَ﴾** یعنی اللہ ان لوگوں کو جو فتنہ و فحور ہی کی راہ اختیار کر لیں، جو کچھ روی کو پسند کر لیں، زبردستی ہدایت نہیں دیا کرتا۔

مذکورہ بالا آیہ مبارکہ میں تاریخ بنی اسرائیل کے ایک دو رکی طرف اشارہ فرمایا گیا ہے، جب اللہ کے رسول حضرت موسیٰ علیہ السلام ان کے مابین موجود تھے اور اس کے باوجود ان کا طرز عمل یہ تھا۔ تورات میں حضرت موسیٰ علیہ السلام کا یہ قول نقل ہوا ہے کہ بنی اسرائیل سے خطاب کر کے انہوں نے فرمایا: "اے قوم! تو تو اس چھنال کی مانند ہے کہ جو پہلی شب میں بے وفا کی مرتکب ہوئی ہو!"

حضرت مسیح علیہ السلام کیبعثت اور یہود کا معاندانہ رویہ

اگلی آیت میں بنی اسرائیل کی تاریخ کی ایک جھلک دکھائی جا رہی ہے۔ یہ قوم اپنی اس کچھ روی میں اس حد تک بڑھ گئی کہ جب سلسلہ بنی اسرائیل کے خاتم الانبیاء اور آخر الرسل حضرت عیسیٰ علیہ السلام کی بعثت ہوئی تو آپ کے ساتھ بھی ان کا طرز عمل انہی کی

اخہار کرتے ہوئے بارگاہی میں عرض کرتے ہیں: **﴿رَبِّ إِنِّي لَا أَمْلِكُ إِلَّا نَفْسِي وَآخِرُ فَاقْرُبْ بَيْنَنَا وَبَيْنَ الْقَوْمَ الْفُسِيقِينَ﴾** "اے میرے پروردگار! مجھے خودا پنی اور اپنے بھائی کی جان کے سوا کسی پر کوئی اختیار حاصل نہیں، پس تو اب ہمارے اور فاسقوں کی اس قوم کے درمیان تفریق کر دے"۔ (میں ان کے ساتھ مزید رہنے کے لیے تیار نہیں)۔ یہ گویا وہ سب سے بڑی اذیت تھی جو اپنی امت کے ہاتھوں حضرت موسیٰ علیہ السلام کو جھیلنی پڑی۔

اللہ تعالیٰ کے قانون ہدایت و ضلالت کی ایک اہم دفعہ

سورۃ الصاف کی آیت ۵ **﴿وَإِذْ قَالَ مُوسَى لِقَوْمِهِ﴾** جس سلسلہ کلام اور جس ربط کے ساتھ اس سورہ مبارکہ میں وارد ہوئی ہے، اس کے مطابق اس کا اصل مفہوم واضح ہو گیا۔ لیکن جیسا کہ بارہا عرض کیا گیا ہے، یہ بات پیش نظر ہے کہ قرآن مجید کی ہر آیت اپنی جگہ علم و حکمت کا ایک مکمل موتی ہے۔ اسے جب ایک سلسلہ مضمون کی کڑی میں پروایا جاتا ہے تو اس کا ایک مفہوم اور ایک رُخ متعین ہو جاتا ہے، لیکن اس کا کوئی دوسرا رُخ بھی ہو سکتا ہے جو اس سلسلہ کلام کے اعتبار سے اگرچہ ضمنی قرار پائے گا لیکن اس کی اہمیت اپنی جگہ مسلم ہو گی۔ اور اس میں کوئی شک نہیں کہ قرآن حکیم کے علوم و معارف کے بہت سے قسمی موتی اسی طرح آیات کے ضمنی مضامین کی حیثیت سے وارد ہوئے ہیں۔

یہاں **﴿فَلَمَّا رَأَغُوا أَزَاغَ اللَّهُ قُلُوبَهُمْ﴾** (پھر جب وہ ٹیڑھے ہو گئے تو اللہ نے ان کے دلوں کو بھی کچھ کر دیا) کے الفاظ میں اللہ تعالیٰ کے قانون ہدایت و ضلالت کی ایک بہت اہم دفعہ بیان ہو رہی ہے کہ اللہ تعالیٰ کی طرف سے انسان کو ہدایت یا ضلالت میں سے کسی ایک کو اپنانے کا اختیار (choice) دیا گیا ہے۔ جیسا کہ سورۃ الدھر میں فرمایا گیا: **﴿إِمَّا شَاكِرًا وَإِمَّا كَفُورًا﴾** "خواہ وہ شکر بجالانے والا بنے خواہ کفر کرنے والا"۔ چاہے ادھر آ جائے، چاہے ادھر چلا جائے۔ انسان اگر ہدایت کی راہ اختیار کرے گا تو اللہ تعالیٰ اسے اس کے لیے کھوٹا چلا جائے گا، آسان

کے لیے نہیں، بلکہ شریعت کو قائم کرنے کے لیے آئے تھے۔ ان کی ایک حیثیت ہے شریعت موسیٰ کے مجدد کی اور ایک حیثیت ہے محمدؐ رسول اللہ ﷺ کے پیشو اور آپؐ کے بارے میں بشارت و خوشخبری دینے والے کی۔ چنانچہ ﴿مُصَدِّقًا لِّمَا بَيْنَ يَدَيْهِ مِنَ التَّوْرَاةِ وَ مُبَشِّرًا بِرَسُولٍ يَاتِيُّ مِنْ بَعْدِي أَحْمَدٌ﴾ کے الفاظ مبارکہ میں بعثت عیسوی علی صاحبہا الصلوٰۃ والسلام کے دو پہلو بھی بیان ہو گئے۔

حضرت عیسیٰ علیہ السلام کے ساتھ بنی اسرائیل کی جو روش رہی اس کو واضح کرنے کے بعد فرمایا:

﴿وَمَنْ أَظْلَمُ مِمَّنِ افْتَرَى عَلَى اللَّهِ الْكَذِبَ وَهُوَ يُدْعَى إِلَى
الإِسْلَامِ﴾

”اور اُس شخص سے بڑھ کر ظالم اور کون ہو گا جو اللہ پر جھوٹ ترا شے، جبکہ اسے اسلام کی طرف پکارا جا رہا ہو۔“

یہ آیت کچھ برزنی مزاج کی ہے۔ اس کا تعلق آیہ مابق سے بھی جڑ جاتا ہے اور آیہ مابعد سے بھی۔ اس میں حضرت عیسیٰ علیہ السلام کے دور میں یہود کے طرز عمل کی طرف اشارہ بھی موجود ہے اور بعثتِ محمدی علی صاحبہا الصلوٰۃ والسلام کے بعد محمدؐ رسول اللہ ﷺ کے ساتھ جو ان کا سلوک رہا، وہ بھی اس کے آئینے میں دیکھا جاسکتا ہے۔ فرمایا گیا کہ ان سے بڑھ کر ظالم اور کون ہو گا جو اللہ کی طرف جھوٹ منسوب کریں، جبکہ انہیں اسلام کی طرف پکارا جا رہا ہو، اسلام کی دعوت دی جا رہی ہو! حضرت مسیح علیہ السلام بھی دعوت اسلام لے کر آئے تھے اور محمدؐ رسول اللہ ﷺ بھی دعوت اسلام لے کر آئے۔ آیت کے آخر میں فرمایا:

﴿وَاللَّهُ لَا يَهْدِي النَّقْوَمَ الظَّالِمِينَ﴾

”اور اللہ ایسے ظالموں کو ہدایت نہیں دیتا۔“

ربط کلام کو ذہن میں رکھ کر غور کیجیے کہ قول اور فعل کے تضاد سے کوئی امت مسلمہ پستی کی کس حد تک پہنچ سکتی ہے! اس کے لیے ایک نشان عبرت کے طور پر تاریخ

معاندانہ رہا۔ فرمایا گیا:

﴿وَإِذْ قَالَ عِيسَى ابْنُ مَرْيَمَ يَسِينُ إِسْرَاءَءِيلَ إِنِّي رَسُولُ اللَّهِ إِلَيْكُمْ
مُّصَدِّقًا لِّمَا بَيْنَ يَدَيْهِ مِنَ التَّوْرَاةِ وَ مُبَشِّرًا بِرَسُولٍ يَاتِيُّ مِنْ بَعْدِي أَسْمَهُ
أَحْمَدٌ فَلَمَّا جَاءَهُمْ بِالْبُيُّنَاتِ قَالُوا هَذَا سِحْرٌ مُّبِينٌ﴾

”اور جب کہا عیسیٰ ابن مریم نے کہاے اولادِ تقویٰ میں تمہاری طرف اللہ کا فرستادہ ہوں، میں قصدِ حق کرتے ہوئے آیا ہوں اس کی جو میرے سامنے موجود ہے تورات میں سے اور بشارت دیتے ہوئے آیا ہوں ایک رسول کی جو میرے بعد آئیں گے جن کا نام ہے احمد (مجتبی ﷺ)۔ پھر جب وہ ان کے پاس صریح نشانیوں کے ساتھ آئے تو انہوں نے کہا کہ یہ تو کھلا جادو ہے۔“

حضرت عیسیٰ علیہ السلام بنی اسرائیل کے پاس ایسی کھلی خلی نشانیاں اور مجذرات لے کر آئے تھے جو پہلے کسی کو نہ دیے گئے تھے۔ جسی مجذرات میں مُردوں کو زندہ کر دینے اور مٹی سے پرندوں کی تخلیق سے بڑھ کر کسی مجذرے کا تصویر نہیں کیا جا سکتا، لیکن علمائے یہود اور ان کے بڑے بڑے اصحاب علم و فضل کی گروہ، ان کی پستی اور حق سے ان کے بعد کا عامم یہ ہو گیا کہ ایسے صریح مجذرے دیکھ کر بھی ان بد سختوں نے کہا یہ تو کھلا جادو ہے، اور چونکہ جادو کفر ہے، لہذا یہ مرتد ہے، اور واجب القتل ہے۔ تو بنی اسرائیل نے اللہ کے ایک جلیل القدر پیغمبر کے ساتھ یہ طرز عمل اختیار کیا۔ یہ گویا تاریخ بنی اسرائیل کا دوسرا دور ہے۔

اس آیہ مبارکہ میں بھی ایک مضمون، جو اس سورہ کے سلسلہ کلام کی نسبت سے تو اگرچہ ضمنی کھلاے گا لیکن اپنی جگہ پر بہت اہم ہے، یہ ہے کہ حضرت عیسیٰ علیہ السلام کی بعثت ایک عجیب شان کی حامل ہے۔ وہ کوئی نئی شریعت لے کر نہیں آئے بلکہ شریعت موسیٰ ہی کی تجدید کے لیے آئے تھے۔ متی کی انجیل میں ”Sermon of the Mount“ میں ان کا یہ جملہ موجود ہے:

”Don't think I have come to destroy law.“

یعنی ”کبھی یہ نہ سمجھنا کہ میں شریعت کو ختم کرنے آیا ہوں“۔ آپ شریعت کو ختم کرنے

بنی اسرائیل کے یہ آدوار سامنے لائے جا رہے ہیں۔

عن نورِ خدا ہے کفر کی حرکت پر خندہ زن

اس کے بعد آتی ہے وہ آیت جس میں یہود کے اس طرزِ عمل کا ذکر ہے جو انہوں نے محمد رسول اللہ ﷺ کے ساتھ اختیار کیا، اور جس کی طرف اشارہ اس سے پہلی آیت میں موجود ہے۔ یہود کی بدختی اور بدیقابی ملاحظہ ہو کہ وہ خود منتظر تھے آخری نبی کی بعثت کے، اور ان سے یہ موقع تھی کہ وہ بڑھ کر آپ ﷺ کا استقبال کریں گے۔ ان کے کچھ قبیلے آ کر عرب میں آباد ہی اس لیے ہوئے کہ ان کی کتابوں میں یہ خبر تھی کہ کھجوروں کی سر زمین میں آخری نبی کا ظہور ہوگا۔ چنانچہ اس امید میں کہ ہم اس کا وقت پالیں اور اس کے ساتھی بن سکیں، ان کے کچھ قبیلے بیان آ کر آباد ہوئے، اور وہ اوس خزر ج کے لوگوں کو دھمکایا کرتے تھے کہ اس وقت تم ہم پر غالب ہو، ہمیں دباؤ جتنا چاہو، لیکن یہود کی وقت آنے والا ہے، اور وہ ذور نہیں، کہ نبی آخر الزمان کا ظہور ہونے والا ہے، اور جب ہم ان کے ساتھ ہو کرتم سے جنگ کریں گے تو تم ہم پر غالب نہ آ سکو گے۔ لیکن یہود کی کبھی ہوئی اسی بات کی وجہ سے اوس خزر ج کے لوگ ایمان میں پیش قدمی کر گئے۔

بیعتِ عقبہ اولیٰ کے موقع پر رسول اللہ ﷺ نے حج کے لیے آئے ہوئے مدینہ کے چھ افراد کے سامنے دعوت پیش کی تو انہوں نے گھصیوں سے ایک دوسرے کو دیکھا اور آپس میں سرگوشی کی کہ معلوم ہوتا ہے کہ یہ وہی رسول ہیں جن کا یہود حوالہ دیا کرتے ہیں اور جن کا ذکر کیا کرتے ہیں، اور آپ اس سے پہلے کہ یہود پیش قدمی کریں، ہم ان پر سبقت کریں اور ایمان لے آئیں۔ تو اللہ نے انہیں ایمان کی دولت سے سرفراز فرمادیا اور یہود اس نعمت سے محروم رہے، اور نہ صرف محروم رہے بلکہ یہ قوم نبی اکرم ﷺ کی مخالفت میں ہمیشہ پیش پیش رہی اور آپؐ کے خلاف سازشوں اور ریشه دوانيوں میں کھلے کھلے کافروں اور مشرکوں کو مات کر گئی۔ یہاں قرآن نے ان پر ایک تعریض کے انداز میں ان کی جو اصل صورت حال تھی، اس کا نقشہ ان عجیب الفاظ میں کھینچا ہے:

﴿يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ﴾

”یہ چاہتے ہیں کہ اللہ کے نور کو اپنے مُنہ (کی پھونکوں) سے بجھا دیں۔“

مولانا ظفر علی خاں نے دراصل یہیں سے اپنے اس شعر کے لیے خیال اخذ کیا ہے:-

نورِ خدا ہے کفر کی حرکت پر خندہ زن

پھونکوں سے یہ چراغ بجھایا نہ جائے گا!

﴿يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ﴾ کے الفاظ میں خاص طور پر اس بات کی طرف اشارہ ہے کہ یہود کبھی بھی کھلے میدان میں رسول اللہ ﷺ کا مقابلہ نہ کر سکے۔ ابوجہل مقابلے پر آیا تو مرنے اور مارنے کے لیے آیا اور اس نے اپنی گردن کٹا لی۔ لیکن یہود میں یہ حوصلہ نہ تھا۔ قرآن مجید میں ایک دوسرے مقام پر یہ بات فرمائی گئی ہے کہ اے نبی! یہ یہودی کبھی آپ کے ساتھ کھلے میدان میں مقابلے پر نہ آئیں گے۔ ان کا سارا معاملہ کہیں دیواروں کے پیچے سے اپنا تحفظ لے کر، کہیں چھتوں کے اوپر سے پھر بر سارا کریا دوسروں کو ابھار کر اور اشتعال دلا کر آپ کے خلاف اسکانے کی طرح کا ہی ہوگا۔ یہاں اسی کی طرف تعریض کے انداز میں اشارہ کیا گیا ہے کہ یہ اللہ کے نور کو اپنے مُنہ کی پھونکوں سے بجھا دینا چاہتے ہیں۔

﴿وَاللَّهُ مُتَمِّنُ نُورٍ وَلَوْ كَرِهُ الْكُفَّارُونَ﴾

”اور اللہ تو اپنے نور کا اتمام کر کے رہے گا، اگرچہ یہ کافروں کو کیسا ہی ناگوار گز رہے۔“

اللہ کا یہ اٹل فیصلہ ہے اور تاریخِ نسل انسانی کا وہ وقت آپ کا ہے کہ اس نور کا اتمام کر دیا جائے، اس ہدایت کی تکمیل ہو جائے، وہ وقت آجائے جبکہ اعلانِ عام ہو کہ ﴿الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي وَرَضِيَتُ لَكُمُ الْإِسْلَامَ دِينَكُم﴾ (المائدۃ: ۳) اور اللہ کا یہ اٹل فیصلہ پورا ہو کر رہے گا۔ بعثتِ محمدی علی صاحبہا الصلوٰۃ والسلام حکمتِ خداوندی کے اسی تقاضے کے تحت ہوئی ہے۔

نبی اکرم ﷺ کا مقصدِ بعثت

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الْدِينِ﴾

دونوں انداز اختیار کیے جا رہے ہیں۔ اس سورہ مبارکہ کا پہلا رکوع بھی ترہیب پر مشتمل تھا کہ اگر دین کے تقاضوں پر عمل پیرانہ ہو گے تو قول عمل کے ضداد کے مرتب گردانے جاؤ گے، اللہ تمہارے طرزِ عمل سے بیزار ہو گا اور تم اس کے غصب کے مستحق ٹھہر و گے، اور اس طرح تم گویا یہود کے نقشِ قدم کی پیروی کرو گے جنہوں نے یہ طرزِ عمل اختیار کیا اور وہ اس مقام اور منصب سے معزول کر دیے گئے جہاں آج تمہارا تقریم میں لا یا گیا ہے۔

دوسرے رکوع میں ترغیب کا انداز غالب ہے، اگرچہ اس کی ابتدا بھی ترہیب سے کی گئی ہے۔ ارشاد ہوتا ہے:

﴿يَا أَيُّهَا الَّذِينَ آمَنُوا هُنَّ الَّذِينَ كُفَّارٌ وَّتَحْكِيمٌ مِّنْ عَدَابٍ إِلَيْمٌ﴾

”اے اہل ایمان! کیا میں تمہیں ایک ایسی تجارت بتاؤں جو تمہیں (آخرت کے) دردناک عذاب سے چھکارا دے دے؟“

گویا یہاں یہ بات خود بخود عیاں (implied) ہے کہ اگر تم یہ نہ کرو گے تو چھکارا پانے کی کوئی امید نہیں۔ اگر تم یہ سمجھے بیٹھے ہو کہ محض یہ کہنے سے کہ ”ہم ایمان لے آئے“، چھکارا ہو جائے گا، تو یہ امید موہوم ہے، خیال خام ہے۔ جیسے سورۃ العنكبوت کے بالکل شروع میں الفاظ آئے ہیں:

﴿إِنَّمَا أَحَسِبَ النَّاسُ أَنَّمَا يَتَرَكَّوْا أَنَّ يَقُولُوا أَمَنَّا وَهُمْ لَا يُفْتَنُونَ﴾

”اہل م۔ کیا لوگوں نے یہ سمجھا تھا کہ انہیں چھوڑ دیا جائے گا صرف یہ کہنے سے کہ ہم ایمان لے آئے، اور انہیں آزمایا جائے گا؟“

انہیں پر کھانہ جائے گا، ان کی آزمائش نہ کی جائے گی، انہیں جانچانہ جائے گا، انہیں امتحانوں کی بھیوں میں ڈالا نہ جائے گا؟ وہی بات یہاں فرمائی جا رہی ہے کہ اگر کسی نے یہ سمجھا تھا کہ محض یہ کہہ دینے سے کہ ہم ایمان لے آئے، چھکارا ہو جائے گا تو یہ خیال خام ہے۔ اگر عذاب الیم سے چھکارا پانا چاہتے ہو تو ایک کاروبار کرنا پڑے گا،

كُلُّهُ وَلَوْ كَرَهَ الْمُشْرِكُونَ ﴿٦﴾

”وہی ہے (اللہ) جس نے بھیجا اپنے رسول (محمد ﷺ) کو الہدی اور دینِ حق کے ساتھ تاکہ وہ غالب کر دے اس کو گل کے کل دین پر خواہ مشرکوں کو یہ کتنا ہی ناگوار گزرے۔“

عالمِ واقعہ میں اللہ کے نور کے انتام کی صورت یہ ہو گی۔ اللہ تعالیٰ نے اپنے رسول حضرت محمد ﷺ کو جو ”الہدی“، یعنی قرآن مجید دے کر بھیجا ہے، اس کا نور عام ہو گا۔ اس عالم میں اس قرآن مجید کا چرچا ہو گا۔ محمد ﷺ اس قرآن کی مکمل طور پر تبلیغ فرمائیں گے اور اس کے ساتھ دینِ حق یعنی جو نظامِ عدل و قسط دے کر وہ سمجھے گئے ہیں، اسے قائم و نافذ کر کے نوع انسانی پر انتام جلت فرمادیں گے۔ اسی کے بارے میں فرمایا گیا: ﴿أَيُّومَ أَكَمَلْتُ لَكُمْ دِيْنَكُمْ وَأَتَمَّمْتُ عَلَيْكُمْ نِعْمَتِي﴾ یعنی دین کی تکمیل اور نوع انسانی پر نعمتِ خداوندی کا انتام بعثتِ محمدی علی صاحبہا الصلوٰۃ والسلام کی صورت میں ہو کر رہے گا۔

کا رسالت کی تکمیل کے لیے اہل ایمان کی ذمہ داریاں

اس کے بعد اب وہ آیت آرہی ہے جس کا اس درس کے آغاز میں حوالہ دیا گیا تھا۔ جب اللہ کا اہل فیصلہ یہ ہے تو اب اس کے لیے اہل ایمان کو جان اور مال کھپانا ہے۔ چنانچہ یہاں اہل ایمان کو اس کے لیے آمادہ کیا جا رہا ہے۔ کسی کو کسی کام پر آمادہ کرنے کے دو انداز ہوتے ہیں۔ ایک ترغیب و تشویق کا انداز ہے کہ کرو گے تو یہ اجر ملے گا، یہ بدلے ملے گا، یوں شabaش ملے گی، اس طرح تمہاری خدمات کا اعتراف کیا جائے گا، تمہیں ان خلعتوں سے نوازا جائے گا، اور دوسرا انداز یہ کہ اگر نہ کرو گے تو یہ سزا ملے گی۔ ان میں سے پہلا تشویق کا انداز ہے اور دوسرا کے اندر حکمی اور عویض کا پہلو ہے۔ اس لیے پہلے کو ”ترغیب“ اور دوسرا کو ”ترہیب“ کہا جاتا ہے۔ اس سورۃ مبارکہ کے عین مرکز میں بعثتِ محمدیؐ کا مقصد معین ہوا ہے۔ اس کے لیے یہاں اہل ایمان کو جہاد کی دعوت دی جا رہی ہے اور اس کے لیے ترغیب اور ترہیب کے

اس فرض منصی کی ادائیگی سے پہلو تھی نہ ہو تو پھر اگر کہیں کوئی لغزش یا خطا ہو بھی گئی تو اللہ کا پہلا وعدہ تو یہ ہے کہ تمہاری خطاؤں سے درگز رفرمائے گا، تمہاری غلطیوں کو معاف فرمادے گا، تمہارے گناہوں کی پردہ پوشی کرے گا۔ مزید برآں یہ کہ:

﴿وَيُدْخِلُكُمْ جَنَّتٍ تَجْرِيْ مِنْ تَحْتِهَا الْأَنْهَرُ وَمَسِكِنَ طَيِّبَةً فِيْ جَنَّتِ عَدْنٍ﴾

”اور تمہیں داخل کرے گا ان باغات میں جن کے دامن میں ندیاں بہتی ہوں گی، اور ان پاکیزہ گھروں میں جو جنات عدن میں ہیں۔“

یعنی ہمیشہ باقی رہنے والے رہائشی باغات (residential gardens) میں تمہیں اعلیٰ مسکن عطا فرمائے گا۔

﴿ذَلِكَ الْفُؤْزُ الْعَظِيمُ﴾ ”یہ ہے اصل کا میابی!“

یہ ہے اصل فوز و فلاح۔ یعنی اصل کا میابی و کامرانی آخوت کی کامیابی ہے۔ یہ وہی مضمون ہے جو پورے شدہ و مدد (emphasis) کے ساتھ سورۃ التغابن میں بیان ہو چکا ہے۔ وہاں فرمایا گیا: **﴿ذَلِكَ يَوْمُ الْتَّغَابُنُ﴾** (آیت ۹) ”وہ ہے ہار اور جیت کے فیصلے کا دن“۔ جو اس روز جیتا وہ جیتا، اور جو اس روز ہارا وہ ہارا۔ جو اس روز کامیاب قرار دیا گیا وہی کامیاب ہے اور جو اس روز ناکام قرار پایا وہی ناکام ہے۔ چنانچہ اصل کا میابی یہی ہے، بڑی کامیابی یہی ہے۔

نصرتِ خداوندی اور فتح قریب کا وعدہ

﴿وَآخْرَى تُجْبَوْهُنَا﴾ ”اور ایک اور چیز جو تمہیں بہت محبوب ہے۔“

یہ بڑا ہی عجیب اور قابل توجہ پیرایہ کلام ہے۔ اللہ کے نزدیک تو اصل کامیابی وہ ہے جس کا ذکر ہو چکا، لیکن ایک اور چیز کا بھی وعدہ ہے، جو تمہیں بہت محبوب ہے، اور وہ ہے:

﴿نَصْرٌ مِّنَ اللَّهِ وَفَتْحٌ قَرِيبٌ﴾

”اللہ کی طرف سے مدد اور جلد فتح یابی۔“

یعنی اللہ کی طرف سے مدد کا وعدہ بھی ہے اور اس فتح کا بھی جوز یادہ ڈور نہیں ہے، اب یہ

ایک مشقت جھینی پڑے گی، ایک محنت کرنی ہو گی۔ اور وہ یہ کہ:

﴿تُؤْمِنُونَ بِاللَّهِ وَرَسُولِهِ وَتُجَاهِدُونَ فِيْ سَبِيلِ اللَّهِ بِاَمْوَالِكُمْ وَأَنْفُسِكُمْ﴾

”ایمان لا و اللہ اور اس کے رسول پر، اور جہاد کرو اللہ کی راہ میں اپنے مالوں اور اپنی جانوں سے۔“

﴿ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ﴾

”یہی تمہارے حق میں بہتر ہے اگر تم سمجھو۔“

اگر تم واقعی علم رکھتے ہو، اگر ہوش مند ہو، باشعور ہو، نفع اور نقصان کا صحیح فہم تمہیں حاصل ہے تو جان لو کہ یہی بہتر ہے۔ اپنی جان کا اللہ کی راہ میں دے دینا درحقیقت اس جان کو ہمیشہ کے لیے جاوداں بنالیں ہے۔ جیسا کہ سورۃ البقرۃ میں فرمایا گیا: **﴿وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ طَبْلَ أَحْياءٍ وَلَكِنْ لَا تَشْعُرُونَ﴾** ”اور جو اللہ کی راہ میں قتل کر دیے گئے ہیں انہیں مردہ مت کہو، بلکہ وہ زندہ ہیں لیکن تمہیں (ان کی زندگی کا) شعور نہیں ہے۔“ اسی طرح اگرچہ بظاہر مال سے محبت ہے، اور اس کو جمع کر کے سینت سینت کر رکھنے کی طرف طبیعت کا میلان ہے، لیکن اگر تم حقیقت شناس اور حقیقت میں ہو تو جان لو کہ اللہ کے راستے میں اس کے دین کی سر بلندی کے لیے اس کا کھپا دینا اور لگا دینا ہی بہتر ہے۔

مجاہدین فی سبیل اللہ کے لیے انعاماتِ ربیانی

اگلی دو آیات گویا اسی آخری مکملے **﴿ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ﴾** کی شرح ہیں، جن میں ”ترغیب“ کا انداز اختیار کیا گیا ہے۔ چنانچہ ان میں ایک کے بعد دوسرے انعام اور اعلیٰ مراتب کا ذکر ہے کہ اگر یہ کرو گے تو کیا کیا کچھ ملے گا۔ تو سب سے پہلے فرمایا:

﴿يَغْفِرُ لَكُمْ ذُنُوبَكُمْ﴾ ”وہ تمہاری خطائیں معاف فرمائے گا۔“

یعنی اگر تم اس راستے پر قدم بڑھاتے چلو اور اس سے دامن بچا کر نکلنے کی کوشش نہ کرو،

میں لا ڈالے۔ دنیا میں وہ کامیاب ہوتا ہے یا ناکام، اس سے اس کی حقیقی کا میابی اور ناکامی کا کوئی تعلق نہیں۔ حضرت حمزہ بن عبدالمطلب رضی اللہ عنہ یومِ أحد ہی کو شہید ہو گئے اور انہوں نے دین کا غلبہ اپنی نگاہوں سے نہیں دیکھا۔ انہوں نے وہ ورنہیں دیکھا جب اللہ کے دین کا جنڈ الہارہا تھا، جب محمد رسول اللہ صلی اللہ علیہ وسلم میدانِ عرفات میں یادی منی میں سوالا کھ کے مجتمع کو خطاب فرمائے تھے۔ لیکن کون کہہ سکتا ہے کہ حضرت حمزہ رضی اللہ عنہ ناکام ہوئے۔ نعوذ باللہ من ذلك! یہی وجہ ہے کہ یہاں ان دو وعدوں کو علیحدہ علیحدہ گروپ کیا گیا ہے۔ پہلا وعدہ خطاؤں کی بخشش اور داخلہ جنت کا ہے، جسے ”اصل کامیابی“، قرار دیا گیا ہے، اور دوسرا وعدہ اور خوشخبری ایک ایسی چیز کے بارے میں ہے جس کے لیے فرمایا گیا کہ ”جو تمہیں بہت پسند ہے۔“ انسان بر بناۓ طبع بشری اپنی جدوجہد کے نتائج کو دیکھنا چاہتا ہے، اپنی کوششوں کو کامیابی سے ہمکنار ہوتے ہوئے دیکھنے کی خواہش انسان میں فطری طور پر ہوتی ہے۔ یہاں اس کی طرف اشارہ فرمادیا گیا۔

”کُونُواْ انصَارَ اللَّهِ“ کی پکار

اب ہم اس سورہ مبارکہ کی آخری آیت کا مطالعہ کرتے ہیں جو ایک طویل آیت ہے۔ اور منطقی اعتبار سے یہ اس سلسلہ مضمون کا ایک انتہائی اہم اور بلند ترین مقام ہے

جو گزشتہ آیات میں چلا آ رہا ہے۔ فرمایا:

﴿يَا يَهُآ الدِّينَ امْنُوا كُونُوا انصَارَ اللَّهِ﴾

”اے اہل ایمان! اللہ کے مددگار بنو.....“

اس کا تعلق اس سورہ مبارکہ کی پہلی آیت کے ساتھ جوڑیے۔ وہاں فرمایا گیا تھا: ﴿سَبَّحَ لِلَّهِ مَا فِي السَّمَاوَاتِ وَمَا فِي الْأَرْضِ وَهُوَ الْعَزِيزُ الْحَكِيمُ﴾ کہ زمین و آسمان کی ہر چیز اللہ تعالیٰ کی تشیع میں مشغول ہے اور وہ زبردست ہے، تو انہیں غالب ہے، کمال حکمت والا ہے۔ اس کی حکومت اس پوری کائنات پر چھائی ہوئی ہے، اسے کسی کی نصرت کی کوئی احتیاج نہیں۔ وہ (معاذ اللہ) ضعیف نہیں ہے کہ اسے کسی کی مدد کی احتیاج ہو۔ باس ہمہ اگر بندہ مؤمن اس کے دین کے غلبے کے لیے سعی کر رہا ہو

مرحلہ آیا چاہتا ہے، اللہ کے دین کا غلبہ ہوا چاہتا ہے۔ درحقیقت اس سورہ مبارکہ کے زمانہ نزول کو اگر ذہن میں رکھا جائے تو ان آیات کا مفہوم صحیح طور پر سامنے آتا ہے۔ محسوس ہوتا ہے کہ یہ آیات غزوہ احزاب کے فوراً بعد نازل ہوئیں۔ غزوہ احزاب رسول اللہ صلی اللہ علیہ وسلم کی اس جدوجہد، کشمکش اور انقلابی دعوت میں ایک فیصلہ کن مورث (turning point) کی حیثیت رکھتا ہے۔ اس کے بعد نظر آ رہا تھا کہ گویا ب صورت حال تبدیل ہو جانے والی ہے۔ (Tables were to be turned) اس کی طرف رسول اللہ صلی اللہ علیہ وسلم نے غزوہ احزاب کے فوراً بعد ان الفاظ میں ارشاد فرمایا تھا کہ: ((لَنْ تَغْرُوْكُمْ قُرْيَشُ بَعْدَ عَامِهِمْ هَذَا وَلَكِنَّكُمْ تَغْرُوْنَهُمْ)) (۱۰) یعنی اے مسلمانو! اس سال کے بعد اب قریش تم پر قطعاً حملہ آور نہیں ہوں گے بلکہ اب تم ان پر جنگ مسلط کرو گے۔ یہاں کی طرف سے آخری حملہ تھا، کفر کی کمرٹوٹ چکلی اور کفار حوصلہ ہار گئے، اب اقدام تہاری طرف سے ہو گا۔ اسی کا گویا نقشہ ہے جو اس آیہ مبارکہ کے الفاظ میں سامنے آ رہا ہے۔ اللہ کی طرف سے فتح و نصرت کے وعدے کے ساتھ فرمایا جا رہا ہے:

﴿وَبَشِّرِ الْمُؤْمِنِينَ﴾

”اور (اے نبی!) اہل ایمان کو بشارت دے دیجیے!“

نبی اکرم ﷺ کے مذکورہ بالافرمان مبارک اور اس آیہ مبارکہ کے مابین ایک گمرا منطقی ربط معلوم ہوتا ہے اور آپ ﷺ کا وہ قول انگلیاً — واللہ اعلم — اسی آیہ مبارکہ کے نزول کے بعد کی بشارت محسوس ہوتا ہے۔ یہاں فرمایا جا رہا ہے کہ اے نبی! اہل ایمان کو بشارت دیجیے کہ اب وہ مرحلہ دُور نہیں ہے۔ اب اللہ کی مدد آیا چاہتی ہے اور فتح تہارے قدم چومنے کو ہے۔ لیکن اس پورے معاٹے کو ”آخری تھبُونَهَا“ سے تعبیر کیا گیا ہے۔ یعنی اللہ کی نگاہ میں اس کی کوئی وقت نہیں ہے کہ تم کامیاب ہوتے ہو یا ناکام! اس کے نزدیک تو اصل کامیابی آخرت کی کامیابی ہے۔ بندہ مؤمن کا فرض ہے کہ جو کچھ اس کے پاس ہے اسے اللہ کی راہ میں لگادے اور اپنے تمام وسائل میدان

آپ نے دیکھا کہ ﴿كُونوا أَنْصَارَ اللَّهِ﴾ اور ﴿مَنْ أَنْصَارِي إِلَى اللَّهِ﴾ میں نصرت کی دونوں نسبتیں آگئی ہیں، ایک نسبت اللہ کی طرف اور دوسری رسول کی طرف۔ یعنی اللہ کی نصرت بایس معنی کہ دین اللہ کا ہے، اور رسول کی نصرت اس حوالے سے کہ اللہ کے دین کو غالب کرنا اصلًا رسول کا فرض منصبی ہے۔ یہ دونوں نسبتیں ہمارے منتخب نصاب کے آخری مقام سورۃ الحجید میں ان الفاظ میں بیان ہوئی ہیں: ﴿وَيَعْلَمُ اللَّهُ مَنْ يَنْصُرُهُ وَرَسُولُهُ بِالْغَيْبِ﴾ (آیت ۲۵) کہ اللہ دیکھتا چاہتا ہے کہ کون ہیں اس کے وہ جان ثمار اور فوادار بندے جو غیب میں رہتے ہوئے اس کی اور اس کے رسولوں کی مدد کرتے ہیں۔ تو یہ نصرت خداوندی اور نصرت رسول ہی گویا جہاد فی سبیل اللہ کی اصل ماہیت، اس کی اصل حقیقت، اس کا لب اور اس کا خلاصہ ہے۔ آگے ”منْ أَنْصَارِي إِلَى اللَّهِ“ کے جواب میں حواریوں نے صحیح کا جواب نقل ہوا ہے:

﴿قَالَ الْحَوَارِيُّونَ نَحْنُ أَنْصَارُ اللَّهِ﴾

”حواریوں نے کہا کہ ہم ہیں مددگار اللہ کے!“

﴿فَأَمَّنَتْ طَائِفَةٌ مِّنْ بَنِي إِسْرَائِيلَ وَكَفَرَتْ طَائِفَةٌ﴾

”پھر بنی اسرائیل میں سے ایک گروہ ایمان لا یا (حضرت مسیح علیہ السلام پر) اور ایک گروہ کفر پڑا رہا۔“

اللہ کی تائید سے اہل ایمان کا غلبہ

﴿فَإِيَّاكَ نَاصِيَ الدِّينَ أَمْنُوا عَلَى عَدُوِّهِمْ فَاصْبِحُوا ظَهِيرِينَ﴾

”تو ہم نے تائید فرمائی ان کی جو ایمان لائے تھے ان کے دشمنوں کے مقابلے میں، اور (بالآخر) وہی غالب ہوئے!“

یہاں ﴿فَاصْبِحُوا ظَهِيرِينَ﴾ میں وہی لفظ ”اظہار“، اسم فاعل کی شکل میں آیا ہے جو ﴿لُطْهِرَةٌ عَلَى الدِّينِ كُلِّهِ﴾ میں بطور فعل آیا تھا۔ اللہ تعالیٰ کی تائید و نصرت سے حضرت عیسیٰ علیہ السلام کے نام لیوا دنیا میں غالب ہوئے اور اللہ کے رسول کا انکار کرنے والے یہودی مغلوب ہوئے۔ اور تاریخ میں پھر وہ ادوار بھی آئے کہ جن میں ان کے لیے اپنا کوئی شخص برقرار رکھنا بغیر اس کے ممکن نہیں رہا کہ وہ حضرت عیسیٰ علیہ السلام کے نام

اس کے دین کی سر بلندی کے لیے جان اور مال کھپا رہا ہو، اس کے رسول کے مشن کی تیکیل کے لیے جسم و جان کی توانائیوں کو صرف کر رہا ہو، اپنے مال و اسباب اور وسائل و ذرائع کو اس کی راہ میں خرچ کر رہا ہو تو اللہ تعالیٰ اس کی اس حد تک حوصلہ افزائی فرماتے ہیں کہ اس کی اس جدوجہد کو اپنی نصرت سے تعبیر فرماتے ہیں۔ اور بندے کے لیے اس سے اونچا مقام اور کوئی نہیں ہے کہ مخلوق ہو کر خالق کا مددگار قرار پائے، عبد ہوتے ہوئے معبود کا مددگار قرار پائے، اور معبودا پنے بندوں سے کہے:

﴿إِيَّاهَا الَّذِينَ آمَنُوا كُونُوا أَنْصَارَ اللَّهِ﴾

”اے اہل ایمان! اللہ کے مددگار بنو!“

اس کے لیے اب یہاں تاریخ سے شواہد لائے گئے ہیں۔ بنی اسرائیل کی تاریخ جہاں بہت سی پستیوں کی ایمن ہے، وہاں اس میں رفتیں بھی ہیں۔ حضرت مسیح علیہ السلام کے حواریوں نے نے ”ثابت است بر جریدہ عالم دوامِ ما“ کے مصدق حضرت مسیح علیہ السلام کے رفع آسمانی کے بعد ان کے پیغام کی نشر و اشاعت میں جس تند ہی کے ساتھ مختین کی ہیں، جو کوششیں کی ہیں، جس طرح کے مصائب جھیلے ہیں، جس طرح کی معوبتیں اور شدائد برداشت کیے ہیں، وہ واقعہ یہ ہے کہ تاریخ انسانی کا اس پہلو سے ایک بڑا درختاں باب ہے۔ چنانچہ فرمایا گیا:

﴿كَمَا قَالَ عِيسَى ابْنُ مَرْيَمَ لِلْحَوَارِيِّينَ مَنْ أَنْصَارِي إِلَى اللَّهِ﴾

”جیسے کہا تھا عیسیٰ ابن مریم نے اپنے حواریوں سے کہ کون ہے میرا مددگار اللہ کی طرف؟“

چونکہ یہ کام اللہ کا ہے، اللہ کے دین کی تبلیغ اور اس کی نشر و اشاعت مقصود ہے، لہذا سے ”اللہ کی طرف نصرت“ سے تعبیر فرمایا۔ بعثتِ محمدی علی صاحبہا الصلوٰۃ والسلام کے مقصد اور اس کی غرض و غایت کو سامنے رکھیے تو کہا جائے گا کہ کون ہے جو اللہ کے دین کے غلبے اور اس کی سر بلندی کی جدوجہد میں میرا مددگار ہو، میرا دست و بازو بنئے، میرا مدد و معافون ہو، اس راہ میں میرا ساتھ دے؟

لیواوں کی پناہ میں آئیں اور ان کے دامن میں اپنے آپ کو چھپائیں۔ تاریخ انسانی کے دوران و قفقے کے بعد ان پر عذاب خداوندی کے کوڑے بھی برستے رہے۔ کبھی بخت نصر کے حملے کی صورت میں ان پر عذاب الٰہی آیا اور کبھی ٹائٹس رومی کی صورت میں ان پر قہر خداوندی نازل ہوا۔ بیسویں صدی میں ہٹلر کے ہاتھوں ان پر قیامت ٹوٹی۔ لیکن بہر حال تاریخ کی یہ انہت شہادت ہے کہ وہ اُس وقت سے ہمیشہ مغلوب ہی رہے ہیں۔ اس وقت بظاہر دنیا میں ان کی کچھ چلت پھرت اور کچھ حیثیت و مقام نظر آتا ہے، لیکن وہ بھی حضرت عیسیٰ علیہ السلام کے نام لیواوں کے طفیل اور ان کے سہارے پر ہے۔ اور اگر یہ آج کچھ ناج رہے ہیں تو انہی کے کھونٹے پر جو اگرچہ حضرت عیسیٰ علیہ السلام کے صحیح معنوں میں متبعین نہیں ہیں، لیکن بہر حال ان کے نام لیوا ہیں۔ یہاں یہ سورہ مبارکہ ختم ہوتی ہے۔ اب چند جملوں میں اس کا لپٹ لباب ذہن نشین کر لیجیے۔ سورہ مبارکہ کا مرکزی مضمون ہے محمد رسول اللہ ﷺ کا مقصد بعثت اور اس کی تکمیلی اور امتیازی شان، یعنی وہ دین حق جو آپؐ دے کر بھیج گئے اسے پورے نظام زندگی پر بالفعل قائم کرنا، غالب کرنا، راجح کرنا، نافذ کرنا۔ اور وہ جو ایمان رکھتے ہوں اللہ پر اور ایمان رکھتے ہوں محمد رسول اللہ ﷺ پر، ان کا فرض منصی ہے اس مقصد کے لیے جان اور مال کے ساتھ جہاد کرنا۔ وہ اگر یہ کرتے ہیں تو ان کے لیے سب کچھ ہے، مغفرت بھی ہے اور ہمیشہ ساتھ رہنے والے رہائشی باغات میں ان کو بہترین ٹھکانے بھی میسر آ جائیں گے۔ ان پر اللہ کی طرف سے انعام و اکرام اور اعزاز کی بارش ہوگی۔ پھر مزید یہ کہ اس دنیا میں بھی نصرت اور فتح کے وعدے ہیں۔ اور مزید برآں ان کی اس طرح قدر افزائی ہوگی اور وہ بلند مقام انہیں ملے گا کہ وہ اللہ اور اس کے رسول کے مددگار قرار پائیں گے۔ اور اگر نہیں کرتے تو عذاب الٰہم سے چھکاراپانے کی امید بھی موہوم ہے، بلکہ یہ اللہ کے غصب کو بھڑکا دینے والی بات ہے کہ انسان زبان سے دعواۓ ایمان کرئے اللہ اور اس کے رسول کو مانے کا اقرار کرے اور بالفعل اس کے تقاضوں کو پورا کرنے سے انکار کر دے!!

